

“यद्यपि परैरित्यं शैववैष्णवपुराणानां वैलक्षण्यमुक्तमिति तद्वैपरीत्येन विष्णुपुराणानामप्रामाण्यं प्रतिपादनीयम्, तथापि तत्त्वावेदनप्रवृत्तैरस्माभिर्न तथा कर्तुमुचितम्, न हि परेण भ्रान्तमिति स्वेनापि भ्रमितव्यम् । अतः सर्वपुराणप्रामाण्यव्यवस्थापकः सिद्धान्तः प्रस्तूयते ॥”

In fact, the credit of constructing a philosophy of the puranas is primarily due to the great Dikshita. The *Brahmatarkastava* and the *Pancharatnastuti* which accompanies it in the present volume may serve as fitting introductions to the *Sivarkamanidipika*, the *Sivatattvamveka* and other voluminous works which Dikshita composed in defence of his शिवद्वैतवाद.

The question now arises—why did Srimad Appayya Dikshita who was one of the shining lights of the Advaita school of Sri Sankaracharya and to whom a grateful posterity has applied the significant title of अद्वैतविद्याचार्य—why did Dikshita bring himself to engage in this ill-will-provoking sectarian controversy to which the great Sankara had given the final quietus by promulgating his catholic and peace-spreading Advaita Vada. This question demands an answer both in the interests of historical truth and for a just appreciation of the Dikshita's many-sided contributions to the Sanskrit literature. There is a great deal of misconception regarding the

religious views of the Dikshita. The late Mahamahopadhyaya Ramasubrahmanya Sastri of Tiruvistanallur refers to the Dikshita as a महाशैव in his विष्णुद्वैपकर्मदाशैवमतमर्दन.

Even now we have the sad spectacle of Smarta scholars engaging in fruitless controversies regarding the superiority of Śiva to Viṣṇu and vice versa and appealing to the Dikshita's unimpeachable authority without understanding the true spirit and rationale of his controversial works.

Śrīmad Appayya Dikshita was a distinguished scion of a distinguished family of Advaitic scholars. He refers to his grandfather, Acharya Dikshita as अद्वैतविद्युत्सुखमहान्मुष्मिन्प्रभाव. His father Rangaraja Dikshita was the author of अद्वैतविद्यासुकरविवरणप्रकाश and other works on Advaita philosophy. Describing the ancestors of the Dikshita, Nilakantha Dikshita says in the prologue to his नलचरितनीटक—

“अस्य किल कूटस्थोः सोऽसौंक्तुतं ब्रह्माणः सर्वविद्यागुरुवः
छन्दोगाः सौमर्षीयिनो द्वैतवादासहिष्णवः जगद्विदितो एव ।”

The Dikshita himself who learnt the Advaita philosophy at the feet of his father was a convinced adherent of the Advaita school. It was a cardinal article of his faith that the various schools of Vedānta philosophy have their natural and logical

culmination in "the one only without a second" of Sri Sankaracharya's Advaitavada. The following unequivocal declaration of faith occurs in the very beginning of his न्यायरक्षामणि—

नानाभाष्यादृता सा सगुणफलगतिवैधविद्याविशेषै-

स्तत्तद्देशाप्तिरन्या सरिदिव सकला यत्र यात्यंशभूयम् ।

तस्मिन्मानन्दसिन्धावतिमहति फले भावविश्रान्तिमुद्रा

शास्त्रस्योद्धाटितायै प्रणमत हृदि ताम्रित्यमाचार्यपादान् ॥

Even in the midst of his fierce and militant controversies with the Vaishnavas he never forgot his allegiance to the Advaitavada. He begins his शिवतत्त्वविवेक with a pointed expression of his faith in the attributeless Brahman. The following apologetic statement occurring in the beginning of his *magnum opus*, शिवार्कमणिदीपिका which is itself a commentary on Srikanthacharya's शैवविशिष्टाद्वैतभाष्य speaks for itself:—

वद्यप्यद्वैत एव श्रुतिशिखरगिरिमागमानां च निष्ठा

साकं सर्वैः पुराणैः स्मृतिनिकरमहाभारतादिप्रचन्धैः ।

तत्रैव ब्रह्मसूत्राप्यपि च विमृशतां भान्ति विश्रान्तिमन्ति

प्रज्ञैराचार्यरत्नैरपि परिजगृहे शंकराद्यैस्तदेव ॥

(This stanza also occurs in the आनन्दलहरी in a slightly modified form). The very fact that Dikshita was led to compose his आनन्दलहरी and शिवद्वैतविनिर्णय

—works which were intended to demonstrate that there was no antagonism whatever between Srikantha's Visishtadvaita and Sankara's Advaita and that the real views of Srikantha himself unmistakably leaned towards Advaita—this fact clearly indicates that the Dikshita never wavered in his conviction that the Advaita is the last word in Indian philosophy.

We should like to deal here with a prevalent misconception to which the Dikshita himself appears to have lent countenance by composing the initial sloka of his *Parimala*:—

गुरुभिरुपदिष्टमर्थं विस्मृतमपि तत्र बोधितः प्राज्ञैः ।

अवलम्ब्य शिवमधीयन्त्ययमति व्याकरोमि कल्पतरुम् ॥

In the brilliant and appreciative introduction prefixed to the second volume of the Sri Vani Vilas Press edition of Sri Vedanta Desika's *सादवात्म्युदय*, Mr. A. V. Gopalachariar M.A. B.L., of Srirangam, says as follows:—“Although his (Dikshita's) father had instructed him completely in the Nirgunavidya of Advaitism his love of Siva got the better of the impressions made by his father's teachings and he began to labour hard for the cause of the Saiva cult and wrote many powerful books to make it unassailable. Tradition has it that Sri Nrisimhasrama Swami, a great Advaita Acharya, the author

अद्वयगुरुमिर्दक्षिणामूर्तिरूपैः तत्सदृशैर्नृसिंहाभमस्त्रामिभिः
 शिक्षितो निवर्तिद्वय परिमलाख्यस्य कल्पतरुव्याख्यानस्य
 कृतितः करणात् शंकराचार्यपक्षः अद्वैताचार्योऽभूत् ॥

To infer however from this fact that the Dikshita's "love for Siva got the better of the impressions made by his father's teachings" is to ignore the general tenour of his controversial works. As already pointed out by us, even in the most militant period of his controversial career, he did not for a moment loose hold of his firm faith in and ardent love for, the Advaita Vada. In our opinion the truth of the episode lies in the fact that Nrisimhasrama successfully endeavoured to convince the Dikshita that his (Dikshita's) controversies with the Vaishnavas were not consistent with his reputation as an Advaiti and that instead of engaging himself in this dreary controversy he should employ his immense learning and matchless powers of composition for furthering the cause of the peace-spreading doctrines of Sri Sankaracharya. We have also to point out in this connection that the मध्यमतविध्वंसन one of the most solid contributions of the Dikshita to the literature of Advaitism was anterior to his शिवतरङ्गविवेक, शिवार्धमणिदीपिका and other controversial works.

We now propose to inquire into the circumstances which led the Dikshita, a confirmed Advaiti to throw himself ardently into the Saiva Vaishnava controversy. A story is told—and we give it for what it is worth without committing ourselves in any way to its genuineness—that some of the Vaishnavas of Conjeevaram once invited Dikshita to witness the enacting of Sri Vedanta Desika's philosophical drama संकल्पसूत्रोदय. It is stated that in the course of the dramatic performance and with a view to wound the feelings of the Dikshita, a character was represented as putting his foot on the head of Siva. Dikshita was stung to the quick and from that moment he made up his mind to take up the cudgels on behalf of Saivism and put forth a series of 'marvellous literary productions devoted to establishing the supremacy of Parama Siva. It seems however to us that the true cause of Dikshita's entering into this controversy should be found in the writings of the great Vaishnava teachers beginning from Sri Ramanuja himself and ending with the author of the *युतप्रकाशिका* and the famous Venkatanatha Vedanta Desika. Their denial of the authority of the Saivasastras, their doctrine that God Siva belongs only to the category of jivas (souls), and their arbitrary rejection of the Saivapuranas as Tamasic—it was

these elements in their teachings that excited the wrath of the Dikshita. An impartial and careful perusal of the Pasupatadhikarana of the ध्रुतप्रकाशिका will bear out our contention. The Dikshita himself has explicitly stated in the following stanza the *motif* of his controversial attitude—

विष्णुर्वा शंकरो वा भुतिशिवरगिरामस्तु तात्पर्यभूमिः
 नास्माकं तत्र वादः प्रसरति किमपि स्पष्टमद्वैतभाजाम् ।
 किं त्वीशद्वेषगाढानलकलितहृदां दुर्मतीनां दुरुक्ती-
 र्भञ्जं यन्नो ममायं न हि भवतु ततो विष्णुद्वेषशङ्का ॥

The above sloka is found quoted in the 'लौकिक-
 न्यायशास्त्र' of Raghunatha Varma who introduces it with the following words:—

“अत एव श्रीमदप्पदीक्षितैः शिवद्वेषिवैष्णवंमन्यमानु-
 जाद्यनुयायिभिः प्रतिपादितविष्णूत्कर्षशिवापकर्षविपरीतोक्त-
 र्षापकर्षप्रतिपादनपरैः शिष्टनिन्दावारणाय स्नानुयायिनां शिव-
 विष्णवादिपूत्कर्षापकर्षबुद्धयनुवृत्तिवारणाय चोक्तम् ॥”

* A complete manuscript of this very interesting book is in my family library. Colonel Jacob makes constant reference to it in his लौकिकन्यायाञ्जलि. Raghunatha Varman himself composed an epitome of this work and it was published some years ago in the Benares Pandit Series under the name of लौकिकन्यायसंग्रह.

Sivananda Yogindra in his श्रीमदल्पयदीक्षितचरित gives currency to the story of an unsuccessful attempt at Dikshita's life at the instigation of Tatacharya, the famous Vaishnava Acharyapurusha and this story finds corroboration in the following statements contained in Dikshita's निप्रहाटक—

“मार्गेसहायं भगवन्त्वमेव
विश्वस्य विश्वाधिक निर्गतोऽस्मि ॥”

and

“किमिति न मृतिरस्मद्गोहिणः स्यादकाण्डे ।”

We merely advert to this story to show that personal considerations also exercised their influence in moulding the controversial attitude of Dikshita.

We shall now turn to a consideration of the real views of Dikshita regarding Lord Vishnu.

I. As a sincere and convinced Advaitin he believed in the essential identity of Siva and Vishnu. He would gladly echo the sentiment enshrined in the memorable words of Kalidasa in his *Kumarasambhara*, Canto VII:

“एकैव मूर्तिर्विभिदे त्रिधा सा
सामान्यमेपां प्रथमावस्त्वम् ।
विष्णोर्हरस्तस्य हरिः कदाचि-
द्वेषास्त्रयोस्तावपि धातुराद्यौ ॥”

The following sloka of Bhartrihari, the great grammarian expresses in a nutshell the Dikshita's own view in the matter :—

महेश्वरे वा जगतामधीश्वरे
जन्तार्त्ते वा जगदन्तरात्मनि ।
न वस्तुभेदमतिपत्तिरस्तु मे
तयापि मक्तिस्तरुणेन्दुशेखरे ॥

The following passages from शिवतत्त्वविवेक will amply bear out our contention

- (1) अभेदस्यैव वैदिकमर्यादासिद्धत्वात् गिरिराजाय पार्व-
त्येवाभेदाद्वैश्वरं रूपमात्मीयतया प्रदर्शितमित्येव संग-
च्छतेतराम् ।
- (2) ब्रह्मा विष्णुर्गिरिशञ्च श्रीशंभोरद्विलेखरात् ।
न मिथ्यन्ते तदंशत्वादवतारा इरेरिव ॥
- (3) कौर्मादौ कर्मयोगस्य वर्णितस्य प्रपञ्चतः ।
तवाराधनरूपत्वं विस्पष्टं प्रतिपादितम् ॥
रुद्रं सत्कर्मभिर्मर्त्याः पूजयन्तीह दैवतम् ।
इत्यादिभारतेऽप्युक्तं पर्यस्वारण्यकादिषु ॥
वर्णाश्रमाचारवता पुरुषेण परः पुमान् ।
इत्यादेर्न विरोधो नः शिवाभेदाद्रमापत्तेः ॥
भेदवादे तयोस्तस्य स्वार्थत्यागात् न निश्चितः ।

II. Instead of imitating the procedure of the Vaishnavas and declaring that Vishnu belongs to the category of Jivas, the Dikshita unequivocally declares that Vishnu is none other than Para-Brahman. In the *Anandalahari* after expounding at length with the support of scriptural authorities the view that Vishnu is only a Jiva, he goes on to declare his real views on the subject in the following memorable passage which though somewhat long richly deserves quotation :—

“इत्थं विष्णुर्जीव इति पक्षः केषांचिदुपपादितः ।
अथ स्वसिद्धान्तं दर्शयति—

आस्माकीना तु सैद्धान्तिकसरणिरियं यत्परब्रह्मकोटिः
श्रीमन्नारायणः सन्माहित इति महाभारतादिप्रसिद्धेः ।....

वेदविभागार्थमेवावतीर्णेन सकलवेदतात्पर्याभिज्ञेन सर्व-
ज्ञशिखामणिना भगवता वेदव्यासेन, पुलस्त्यवरदानलब्धदेवता-
चारमार्थ्यवेदनेन श्रीपराशरेणान्यैश्च महर्षिभिर्वेदोपबृंहणार्थं
प्रणीतेषु श्रीमहाभारतविष्णुपुराणादिषु निश्चितपरब्रह्मभावस्य
सद्भिः सर्वैरप्यविभागेन परब्रह्मेत्येव पूजितस्य श्रीनारायणस्य
कचित्कोणे निविष्टमन्त्रार्थवादपुराणवचनादिलेशमवलम्ब्य जी-
वभावं वक्तुं नास्माज्जिह्वा प्रवर्तते । तथा चेन्मूर्धा च शतधा
भवति । वेदवैदिकद्रोहो देवताद्रोहश्च जायते । अतो नारा-
यणः परब्रह्मकोटिरित्येवास्माकं राद्धान्तः ॥

The following passage from his शिवतत्त्वविवेक may also be considered in this connection :—

अथवास्तु तुरीयकोटावपि नारायणमूर्तिः । न हि तुरीयकोटावेकरूपैव मूर्तिर्ब्रह्मण इति नियमः ।

In the सिद्धान्तलेशसंग्रह he says :—

“ न च परमेश्वरस्य रघुनाथाद्यवतारे तमस्वित्वदुःख-
संसर्गादिभ्रवणान्मुक्तानामीश्वरभावे पुनर्वन्थापत्तिः । तस्व
विप्रशोषामोघत्वादित्यकृतमर्यादापरिपालनाय कथंचिद्गुणा-
पादिसत्तत्त्वं प्रत्याययितुं नटवदीश्वरस्य तदभिनयमात्रपर-
त्वात् । अन्यथा तस्य नित्यमुक्तनिरवग्रहत्वात्तन्त्र्यसमाभ्य-
धिकराहित्वादिभ्रुतिविरोधात् ॥

These passages simply give the go by to the erroneous notion entertained in certain quarters that Śrīmad Appayya Dīkshita was a sectarian Śaivite radically opposed to the supremacy of Viṣṇu.

III. The Dīkshita did not simply rest content with the theoretical formulation of the essential identity of Śiva and Viṣṇu. He gave expression to his intense devotion to Viṣṇu by composing the *Varadarajastava*, the *Kṛṣṇādhyānapaddhati* and his commentary on Vedānta Deśika's *śāradāmaṇya*. He is said to be the author of *Śrīrāghavastakam* of which the following śloka is the beginning :

मुरमथनं पुरमथनं फणधरतल्पं फणाधराकल्पम् ।
मारमणमुमारमणं वन्दे बाणारिमसमबाणारिम् ॥

Unfortunately the Sataka is not available in its entirety. The sloka

“ वस्तां पिशङ्गं वसनं दिशो वा
गरुमता यातु ककुद्गता वा ।
निद्रातु वा नृत्यतु वाधिरङ्गं
भेदो न मे स्यात्परमस्य धाम्नः ॥”

is also from his poem. He begins his famous मध्व-
स्तोत्रमुत्तमर्दन by saying

“ शिवं विष्णुं वा यद्यभिदधति शास्त्रस्य विषयं
तदिष्टं ब्राह्मं नः सगुणमपि तद्रक्ष भजताम् ।

The Dikshita may therefore be equally regarded as
a महाविष्णव and a महाशैव.

It is given to the Advaitin alone to possess this rare privilege of worshipping with equal devotional rapture the various aspects of Isvara described in the Sastras. With a view to have this ideal constantly before the mind's eye every Smarta is enjoined to perform the daily worship of the five Devatas—Aditya, Devi, Vishnu, Ganapati and Siva यथायत्नपूजा The Smṛiti says:

पञ्चयज्ञपरो नित्यं पञ्चदेवान्प्रपूजयेत् ।

At the same time the utmost liberty is allowed to every one to choose for his worship that particular aspect of Isvara which most appeals to his mind. In short the doctrine of इष्टदेवतोपासन is a natural and necessary corollary of the Advaita Vada. A classical statement of this doctrine of इष्ट is contained in Sri Lilasuka's declaration in his कृष्णकण्ठावृत

“शैवा वयं न खलु तत्र विचारणीयं

पञ्चाक्षराजपरस्ता नितरां तथापि ।

चेतो मदीयमतसीकुसुमावभासं

स्मेराननं स्मरति गोपबधूकिशोरम् ॥”

In concluding these stray observations, we should like to say a few words regarding the underlying principle of Sri Appayya Dikshita's philosophy of Saivism. He accepts the doctrine of the Nirguna Brahman as taught by the Sruti and the Advaita acharyas. When Brahman associates Itself with Its own inscrutable power called Maya, the first step towards cosmic evolution is taken. It is then called Isvara.

(तच्छब्दव्युपाधिसंयोगाद्भौतेश्वरतां प्रजेत्)

and this Isvara afterwards manifests Himself as Brahma, Vishnu and Siva who constitute the Trinity of Aryan thelogy. The Isvara aspect of the Absolute is termed the Turiya or the fourth in contradistinction to the later manifestation of the

Trinity. Appayya Dikshita, relying upon Upanishadic texts like

“सर्वमिदं ब्रह्मविष्णुरुद्रेन्द्रास्ते संप्रसूयन्ते सर्वाणि चेन्द्रियाणि सह भूतैर्न कारणं कारणानां धाता ध्याता कारणं तु ध्येयः सर्वैश्वर्यसंपन्नः सर्वेश्वरः शंभुराकाशमध्ये”

(अथर्वशिखा)

identifies this Turiya (fourth principle) with Paramasiva whose abode is in Somaloka. He says in the शिवतत्त्वविवेक

“मतद्वयेऽपि भगवानम्बिकारमणः शिवः ।

अशेषब्रह्ममूर्तिनामादिभूतो जगत्पतिः ॥

भैरवाद्या हरस्येव मत्स्याद्या श्रीपतेरिव ।

ब्रह्मविष्णुहरस्तस्य कलाभेदा इति स्थितम् ॥”

It is the supremacy of this Paramasiva aspect that forms the subject of his various controversial works. In fact he makes a clear distinction between Paramasiva, the fourth principle and गुणिरुद्र the third member of the Trinity. As among the members of the Trinity, there is no question of superiority or inferiority. They are all equal.

तस्मात्रयोऽपि फलवस्तुत्या एवेति सारम् ।

The Vaishnavas on the other hand do not admit the existence of an Adi Vishnu as distinct from the second member of the Trinity who alone

is in their doctrine, the Parabrahman of the Sruti. The Dikshita makes this clear in his *Anandalahari*:

“ वैष्णवा अपि त्रिमूर्त्यः तर्गतविष्णुदेवादिविष्णुर्न तदु-
त्तीर्णं वैष्णवं तत्त्वान्तरमतीति मन्यन्ते ।”

and he supports his statement by quoting the unimpeachable authority of Vedānta Desika's *Tottramuktalalapa*. By thus positing the fourth principle (चतुर्थी यदि स्मृति) over and above the Trinity the Dikshita has, beyond doubt, raised this seemingly sectarian controversy to a distinctly higher level. If one bears in mind this characteristic feature of the Dikshita's *śiṣya* philosophy he will be in a position to follow, with his devotional susceptibilities untroubled, the Dikshita's arguments as they are developed in the *Brahmatarkastara* and the *Pancharatnastuti*.

The Dikshita's learning is, in the truest sense of the word, encyclopaedic. There is not a branch of Sanskrit literature in which he has not composed treatises which later writers unanimously acclaim as authoritative. Bhaṭṭoji Dikshita, the great grammarian, the author of the *śiṣya* and a direct disciple of Eṣṭa Appayya Dikshita, states but the bare truth when he says that a thorough knowledge of the Dikshita's works is a *sine qua non* of real scholarship and is a true criterion to differ-

entiate a learned man from an *ignoramus*.

अप्ययदीक्षितेन्द्रान-


शेषविद्यागुरुनहं वन्दे ।

यत्कृतिबोधायोयौ

विद्वद्विद्वद्विभाजकोपाधी ॥

TIRUTURAIPUNDI }
5—9—1927. }

R. Krishnaswami Sastri.



• ब्रह्मतर्कस्तवः •

सव्याख्यः

अप्ययदीक्षितैर्विरचितः ॥

॥ श्रीः ॥

॥ ब्रह्मतर्कस्तवः ॥

अथ ब्रह्मतर्कस्तवस्य नातिविस्तरं विवरणं क्रियते ।
तत्र स्तोत्रप्रतिपाद्यसकलार्थप्रतिज्ञापरोऽयमाद्यः श्लोकः—

उच्चायचैरुपनिषद्वचनप्रकाण्डै-

रुन्मीलितधुतिगणैरुपबृंहणैश्च ।

यत्स्मादरं समुदितं यमिनामुपास्यं

तद्ब्रह्म शंकर भवानिति तर्कयामः ॥ १ ॥

प्रशस्तवाची प्रकाण्डशब्दः । प्रशस्तान्युपनिषद्वचनानि
कारणवाक्यानि । तानि हि ब्रह्मासाधारणलक्षणभूतकारण-
त्वमुखेन ब्रह्म समर्पयन्ति ब्रह्मविषयत्वे विवादानास्पदतया
ब्रह्मपरेषु वाक्येषु प्रकृष्टानि । तानि चोच्चावचानि अनेकमे-
दानि । कानिचित्स्यस्मात्सकलप्रपञ्चसंप्रवृत्तप्रतिपादकानि ‘स-

देव सोम्येदमग्र आसीत्' इत्यादीनि । कानिचित्तत्पालकत्व-
 प्रतिपादकानि 'एष भूतपतिरेष भूतपालः' इत्यादीनि ।
 कानिचित्स्वस्मिस्तत्प्रविलापकत्वप्रतिपादकानि 'यस्य ब्रह्म च
 क्षवं च उभे भवत ओदनः । मृत्युर्यस्योपसेचनं क इत्या
 वेद यन्न सः ॥' इत्यादीनि । ओदनत्वनिरूपणेनैव स्वस्मिन्नेव
 प्रविलय इत्यपि हि सूचितम् । कानिचित्प्रतिप्राणिव्यवस्थि-
 तासंकीर्णसुखदुःखभोजयितृत्वप्रतिपादकानि 'एष ह्येव साधु
 कर्म कारयति तं यमेभ्यो लोकेभ्य उन्निनीपते, एष ह्येवा-
 साधु कर्म कारयति तं यमधो निनीपते' इत्यादीनि । कानि-
 चिच्चन्द्रसूर्यानलवायुप्रभृतिसकलचेतनाचेतनव्यवस्थितज्योति-
 श्चक्रभ्रमणोर्ध्वज्वलनतिर्यक्पवनादिस्वभावविशेषव्यवस्थापक-
 त्वप्रतिपादकानि 'एतस्यैवाक्षरस्य प्रशासने गार्गि सूर्याचन्द्र-
 मसौ विधृतौ तिष्ठतः', 'भीपास्माद्धातः पवते, भीपोदेति
 सूर्यः, भीपास्मादग्निश्चेन्द्रश्च, मृत्युर्धावति पञ्चमः' इत्या-
 दीनि । कानिचिन्मोचकज्ञानसंपादनद्वारा मुक्तिप्रदत्वप्रतिपा-
 दकानि 'यमेवैष वृणुते तेन लभ्यस्तस्यैष आत्मा विवृणुते
 तनूं स्वाम' इत्यादीनि । एवंभूतैः कारणवाक्यैस्तेषां शिव-
 पर्यवसानप्रतिपादकतया तद्विकासकैः पुराणेतिहासरूपैरुपपृ-
 ष्टैः चकाराद्ब्रह्मसूत्रैश्च यत्सादरं प्रतिपादितं ब्रह्म तद्भवा-
 नेवेति तर्कयामः । न्यायेर्निश्चिनुम इत्यर्थः । अत्र 'भवा-

‘न्रह्म’ इति सामानाधिकरण्येन शिवस्य परब्रह्मभावः स्तोत्र-
 प्रतिपाद्यो मुख्यार्थ इति सूचितम् । स च तत्र साधकोप-
 न्यासेन बाधकोद्धारणेन च प्रतिपादनीयः । तत्र साधकानि
 सर्वेषां कारणवाक्यानां शिवे पर्यवसानमापादयन्त्यौपनिष-
 दानि वचनानीति प्रथमपादेन सूचितम् । तेषामन्यपरत्वश-
 द्धानिराकरणेन स्वाभिमतार्थे प्रामाण्यप्रतिष्ठापनमुपबृंहणमु-
 खेन करिष्यत इति द्वितीयपादेन सूचितम् । भवान्परतत्त्व-
 मित्यादिरीतिं विहाय भवान्ब्रह्मेत्युक्त्या यत्र शिवो वक्तव्यत्वेन
 निर्ज्ञातस्तस्मिन्निरूपदब्रह्मपदप्रयोगः यद्वाक्यं ब्रह्मविषयत्वेन
 निर्णेतव्यं तत्र निर्णायकत्वेन शिवाभिधानश्रुत्युपन्यासश्च
 द्वैपायनीयः शिवपरब्रह्मभावप्रतिपादकश्रुत्यनुग्राहकत्वेन प्रद-
 र्शयिष्यत इत्ययमर्थः सूचितः । निश्चिनुम इत्यनुक्त्वा तर्क-
 याम इत्युक्त्या बाधकोद्धारः सर्वोऽपि न्यायैः प्रायशः करि-
 ष्यत इत्येतत्सूचितम् ॥ १ ॥

तत्र तावत्प्रतिपादनीयार्थसाधकान्युपनिषद्वचनान्युपन्य-
 स्यति—

यद्ब्रह्मलक्षणतया श्रुतिसूत्रसिद्धं

तत्कारणत्वमनुमोदितया शिखाद्यैः ।

अत्याश्रमोपनिषदा हर चोदितानि

त्वय्येव कारणवचांसि समर्पयन्ति ॥ २ ॥

‘यतो वै—’ इत्यादिश्रुत्या ब्रह्मसूत्रेण च सिद्धं यत्स-
 म्राजः श्वेतच्छन्नमिव ब्रह्मणोऽसाधारणं लक्षणं जगज्जन्म-
 जीवनादिकारणत्वं नाम तत्सर्वाणि कारणवाक्यानि त्वय्येव
 समर्पयन्तीति प्रतिज्ञा । तत्र हेतुगर्भं विशेषणमत्याश्रमोपनि-
 षदा चोदितानीति । श्वेताश्वतराणां मन्त्रोपनिषदत्याश्रमोप-
 निषदित्युच्यते, ‘अत्याश्रमिभ्यः परमं पवित्रं प्रोवाच
 सम्यगृपिसंघजुष्टम्’ इति तत्रैव श्वेताश्वतरेण महर्षिणाऽत्या-
 श्रमिभ्यः प्रोक्तत्वश्रवणात् । तस्यामुपनिषद्युपक्रम एव ‘ब्रह्म-
 वादिनो वदन्ति । किं कारणं ब्रह्म कुतः स्म जाता जीवाम
 केन क्व च संप्रतिष्ठाः । अधिष्ठिताः केन मुखेतरेषु वर्तामहे
 ब्रह्मविदो व्यवस्था ॥’ इति केषांचिद्ब्रह्मवादिनां ब्रह्म जग-
 त्कारणमित्येतावदवगच्छतां विशिष्य तदजानता तन्निर्णयार्थं
 विचारप्रवृत्तिरुक्ता । तस्य ‘किं कारणं ब्रह्म’ इति सामान्यतः
 कारणे ब्रह्मणि संदेहो दर्शितः । ‘कुतः स्म जाताः’ इत्या-
 दिभिः पञ्चभिर्वाक्यैः स एव कारणविषयः संदेहः कार्यभू-
 तजननजीवनादिप्रतियोगिभेदेन पञ्चधा प्रपञ्चितः । तत्र
 ‘ब्रह्मविदो व्यवस्था’ इति पञ्चमे वाक्ये केनेत्यस्यानुपपन्नः ।

सर्वाणि कारणवाक्यानि शिवपरतां नयन्त्याः श्वेताश्वतरो-
पनिपदः साक्षिभूतान्यथर्वशिखावचनान्यपि दृश्यन्ते 'सर्व-
मिदं ब्रह्मविष्णुरुद्रेन्द्रास्ते संप्रसूयन्ते सर्वाणि चेन्द्रियाणि
सह भूतैर्न कारणं कारणानां धाता ध्याता कारणं तु ध्येयः
सर्वैश्वर्यसंपन्नः सर्वेश्वरः शंभुराकाशमध्ये' इत्यादीनि । एव-
मथर्वशिखाद्यनुगृहीतैः श्वेताश्वतरोपनिपन्मन्त्रैः प्रेरितानि
सदात्मब्रह्मादिसामान्यशब्दयुक्तानि सर्वाणि कारणवाक्यानि
शिवमेव जगत्कारणं परं ब्रह्मेति प्रतिपादयन्तीत्यर्थः ॥ २ ॥

अथोदाहृतश्रुतीनामन्यपरत्वशङ्कानिरासार्थं पौराणिकवच-
नरूपोपबृंहणप्रदर्शनार्थः श्लोकः—

पुष्पेपुशासन पुराणगिरोऽप्यनल्पा-

स्त्वं ब्रह्म नेतर इति प्रतिपादयन्ति ।

शब्दार्थयोरधिगतादधिकैकरूप्या-

न्मूलश्रुतीरपि शिवस्ववशं नयन्त्यः ॥ ३ ॥

कूर्मपुराणे तावत् 'किं कारणं ब्रह्म' इत्यादिवचनान्युपबृं-
हितानि—'समेत्य ते महात्मानो मुनयो ब्रह्मवादिनः । विते-
निरे बहून्वादानात्मविज्ञानसंश्रयान् ॥ किमस्य जगतो मूल-
मात्मा वास्माकमेव हि । कोऽपि स्यात्सर्वभूतानां हेतुरीश्वर

अन कदाचन ॥ स सर्वेश्वर्यसंपूर्णो नाम्ना सर्वेश्वरः स्वयम् ।
 सर्वैर्मुमुक्षुभिर्भ्यः शंभुराकाशमध्यगः ॥' इति । अय-
 र्वेश्वरः कैवल्योपनिषदादीनामपि शिवैकान्तिककारणत्वादि-
 ब्रह्मलिङ्गसमर्पकाण्युपबृंहणान्यपि शिवपुराणादिषु द्रष्टव्या-
 नि । एवं शब्दतोऽर्थतश्च मूलश्रुत्येकरूपतया मूलश्रुतीनाम-
 प्यविचलां शिवपरतां प्रतिष्ठापयन्ति वनसिंहन्यायेन स्वय-
 मपि बलवन्ति सन्ति शिवैकान्तिकमेव जगत्कारणपरब्रह्म-
 भावं व्यवस्थापयन्तीत्यर्थः । भूयोऽनुग्रहोऽपि देवतान्तर-
 षरपुराणेभ्यः प्राबल्यहेतुरनल्पा इत्यनेन दर्शितः । प्रसिद्धं
 हि शिवपुराणानां भूयस्त्वम् 'अष्टादशपुराणेषु दशभिः कथ्य-
 ते शिवः । चतुर्भिर्भगवान्विष्णुर्द्वाभ्यां ब्रह्मा प्रकीर्तितः ॥'
 इत्युक्तपुराणसंख्यया 'शिवं लक्षं स्कान्दं लक्षम्' इत्यादि-
 ग्रन्थसंख्यया च । एवं वनसिंहन्यायात्परस्परमनुग्राहानुग्रा-
 हकभावापन्नाभ्यां श्रुतितदुपबृंहणाभ्यां शिवस्य परब्रह्मभाव-
 सिद्धिः प्रदर्शिता ॥ ३ ॥

अथ तस्मिन्निरुपपदब्रह्मपदप्रयोगेण तस्मिन्स्तत्सिद्धिं दर्श-
 यति—

इष्टपावनः स भगवानितिहासरत्ने
 धर्मात्मजे धिदपिरूपकमादधानः ।

ब्रह्मेति शंकर गिरा व्यपदिश्य मूलं

त्वं ब्रह्म शाश्वतमिति प्रकटीचकार ॥ ४ ॥

महाभारते 'युधिष्ठिरो धर्ममयो महाद्रुमः स्कन्धोऽर्जुनो भीमसेनोऽस्य शाखा । माद्रीसुतौ पुष्पफले समृद्धे मूलं कृष्णो ब्रह्म च ब्राह्मणाश्च ॥' इति युधिष्ठिरस्य वृक्षत्वरूपणे 'ब्रह्म च मूलम्' इति व्यपदिशन्भगवान्व्यासः शिवः परं ब्रह्मेति प्रकटीचकारेत्यर्थः ॥ ४ ॥

ननु ब्रह्मपदं शिवपरमिति नाद्यापि संप्रतिपन्नम्, अस्ति हि ब्रह्मपदस्य विष्णौ ब्राह्मणजातौ वेदे तपसि च व्यवहार इत्याशङ्क्याह—

विष्णुर्द्विजाश्च विपमाश्च पृथग्गृहीता

वेदस्तपोऽपि च न चेतनमध्ययोग्यम् ।

वाच्या च तत्स्थितिकृति कचिदस्य वृत्ति-

मूलत्वरूपणवशादिति निर्विशङ्कम् ॥ ५ ॥

विष्णोर्द्विजानां च पृथग्ग्रहणाद्वेदवपसोरचेतनयोश्चेतन-
मध्ये पाठाङ्गीकारे प्रायपाठविरोधान्नैतेषां ग्रहणं युक्तम्; किं
तु तेभ्योऽन्यस्यैव कस्यचिद्वृक्षस्थितौ मूलस्यैव राजभावो-
पगृह्ययुधिष्ठिरस्थितौ कारणभूतस्यैव ग्रहणं युक्तमित्यर्थः । तथा-

भूतश्च शिव एवेति हृदयम् । ननु द्रोणपर्वणि नारायणकृत-
शिवस्तोत्रे ‘रूपं ज्योतिः शब्द आकाशवायू स्पर्शो रसः
सलिलं गन्ध उर्वी । कालो धर्मो ब्रह्म च ब्राह्मणाश्च त्वत्सं-
भूतं स्थास्तु चरिण्यु चेदम् ॥’ इति ब्रह्मशब्दस्य ब्राह्मणश-
ब्दसमभिव्याहारेण वेदपरत्वं दृष्टम्, तथेह किं न स्यादिति
चेत्, न । तत्र रूपं ज्योतिरित्याद्यचेतनसमभिव्याहारेण
चेतनप्रायपाठाभावात्, इह तत्सत्त्वाच्चेतनः शिव एव ब्रह्म ॥

ननु श्रीकृष्णस्य सर्वविधसाहायकेन युधिष्ठिरराज्यस्थिति-
हेतुत्वं सुप्रसिद्धम्; ब्राह्मणानामपि जयाशिषा तद्वेतुत्वम्
‘स्वयमाहृत्य धन्यानि ह्यनुयास्यामहे वयम् । अनुध्यानेन
जप्येन विधास्यामः शिवं तव ॥’ इत्यरण्यं प्रस्थितं युधि-
ष्ठिरमनुव्रजनेनानुग्रहीतुमिच्छतां ब्राह्मणानामेव वचनेन प्र-
सिद्धम्; न तथा शिवस्य तत्प्रसिद्धम्; अतः श्रीकृष्णस्या-
त्यन्ततदुपकारकस्य विशेषणसमर्पकतया ब्रह्मेति पदं योज-
नीयमिति मन्दशङ्कामपाकरोति—

साक्षेन कृष्ण इव तस्य हि राज्यसिद्धा-

वार्शीर्मुखेन मुखजा इव च त्वर्मीश ।

मूलं कपालधर नित्यमनुग्रहेण

तन्मध्यपाठविषयस्तदसि त्वमेव ॥ ६ ॥

प्रतिज्ञातमनुप्राहकत्वं तत्तदुपाख्यानेन स्पुर्दीकरोति—

कैरातपर्वणि तुरङ्गममेधवृत्ते

कैलासशैलगमने शतरुद्रिये च ।

सौप्तिकादिषु च शंकर पाण्डवेषु

सानुग्रहतमधिकं हि तव प्रसिद्धम् ॥ ७ ॥

आरण्यपर्वणि किरातार्जुनीये सकलदेवासुराद्यपिज्ञातस-
कललोकभयंकरपाशुपतदिव्यास्त्रप्रदानेन शिवस्य पाण्डवानु-
प्राहकत्वं सुप्रसिद्धम् । द्रोणपर्वणि च जयद्रथवधार्थमज्ञात-
विस्मृतपाशुपतास्त्रसंधानप्रकारविशेषपरिज्ञानाय कृष्णार्जुनयोः
कैलासगमनं तत्र शिवं प्रणिपत्य स्तुत्या स्थितयोः शिवनि-
योगेनामृतसरासि स्थितौ धनुःशरौ गृहीत्वा शिवस्य पुरःस्था-
पितवतोः शिवनियुक्तनीललोहितरुद्रकृतधनुःशरसंधानदर्शनेन
पाशुपतास्त्रसंधानविशेषपरिज्ञानं च प्रतिपादितम् । पाशुपता-
स्त्रलाभेन सिद्धश्चार्जुनसोत्कर्षः शल्यपर्वणि युधिष्ठिरं प्रति
भगवता वर्णितः । ‘अक्षौहिण्यो दशाष्टौ च तव तेषां च
भारत । न तुल्याश्चार्जुनस्येह बलेन कुरुनन्दन ॥ स एव
सर्वाण्यस्त्राणि दिव्यानि प्राप्य शंकरान् । मत्समो मद्विशिष्टो
या रणे भवति पाण्डव ॥ द्रोणं भीष्मं कृपं कर्णं द्रोणपुत्रं
जयद्रथम् । निहन्तुं शक्नुयात्कुक्षो निमेषार्धादरिन्दमः ॥

सदेवासुरगन्धर्वान्सयक्षोरगकिंनरान् । त्रींश्च लोकान्विजेतुं
 वै शक्तः किमुत मानुषान् ॥ विधिना विहितश्चासौ मया
 संचोदितोऽपि सन् । न चकार भर्ति हन्तुं कृतान्तो बलव-
 त्तरः ॥ अर्जुनो हि महाबाहुर्मया तुल्यो महीपते । स महे-
 श्वरलब्धास्त्रः किं न कुर्याद्विभुः प्रभो ॥’ इति । पाशुपता-
 स्त्रमेव सर्वास्त्रप्रसवशक्तमिति वा सर्वास्त्रसममिति वाभिप्रा-
 येण ‘—सर्वाण्यस्त्राणि दिव्यानि प्राप्य शंकरात्’ इत्युक्तम् ।
 द्रोणपर्वण्येव शतरुद्रीये शिवेन युद्धसमये कृतं महासाहायकं
 प्रतिपादितम् । आश्वमेधिके पर्वणि तदेव युद्धे कृतं साहायकं
 भीमसेनेन युधिष्ठिरं प्रति स्मारितम् , मोक्षधर्मे च कृष्णेना-
 र्जुनं प्रति स्मारितम् । सौपुतिके पर्वणि युद्धसमये पाण्डव-
 शिविरं शिवनियुक्तेन केनचिन्महता भूतेन सदा शिविरद्वा-
 रसंनिहितेन संरक्षितमिति वर्णितम् । आदिपर्वणि च पञ्चे-
 न्द्रोपाख्याने पञ्चेन्द्रान्प्रति ‘युष्माभिर्मानुषैर्भूत्वा तत्रासुरा-
 बताररूपसकलदुष्टक्षत्रियवधं कृत्वा प्रत्यागन्तव्यम्’ इति
 नियोगवचनेन स्वस्य तदीयजयोपयोगिसर्वकार्यधूर्वहत्वभा-
 विष्कृतम् । तदेतत्सर्वमत्र संगृहीतम् ॥ ७ ॥

कृष्णाद्यपेक्षयाप्यधिकं शिवस्य युधिष्ठिरराज्यस्थितिहेतुत्वं
 शतरुद्रीयानुपाख्यानसिद्धमेव कण्ठतः प्रतिपादयति—

प्रत्यक्षमेव भवता निहता कुरूणां
 सेना ततस्तु निहता मधवत्सुतेन ।
 युक्तं किमेतदतिशायि युधिष्ठिरार्थे
 मूलं त्वदन्यदिह मुग्धमृगाङ्गमाले ॥ ८ ॥

शतरुद्रीयाध्याये 'संप्रामे शात्रवानिप्रञ्चरौघैर्विमलैर-
 हम् । अग्रतो लक्षये यान्तं पुरुषं पावकप्रभम् ॥ ज्वलन्तं
 शूलमुद्यम्य यां दिशं प्रतिपद्यते । तस्यां दिशि विशीर्यन्ते
 शत्रवो मे महामते ॥ पद्भ्यां न स्पृशते भूमिं न च शूलं
 विसृञ्चति । शूलान्शूलसहस्राणि निष्पतन्त्यस्य तेजसा ॥
 तेन भग्नानरीन्सर्वान्मद्भग्नान्नन्यते जनः । तेन दग्धानि सैन्यानि
 पृष्ठतोऽनुदहान्यहम् ॥ भगवंस्त्वं ममाचक्ष्व को वै
 स पुरुषोत्तमः । शूलपाणिर्महान्क्रुद्धस्तेजसा सूर्यसंनिभः ॥'
 इत्यर्जुनस्य प्रश्ने 'प्रजापतीनां प्रवरं तेजसां प्रवरं प्रमुम् ।
 भुवनं भूर्भुवर्देवं सर्वलोकमहेश्वरम् ॥ ईशानमीश्वरं देवं दृष्ट-
 वानामि शंकरम् । शरणं प्राप्य कौन्तेय वरदं भुवनेश्वरम् ॥'
 इत्यारभ्य प्रवृत्तानि व्यामययत्तानि 'स शिवस्ताव तेजस्वी
 प्रसन्नो याति तेऽग्रतः । तस्मिन्धोरे नदारीद्रे मंप्रामे रोम-
 हर्षणे ॥ द्रोणकर्णकृपैर्गुमां महेष्वासेः प्रहारिभिः । कस्तां
 मेतां नरः पार्थ मनसापि प्रपश्येत् ॥ श्रुते देवान्महेष्वा-

साद्गुरूपान्महेश्वरान् । स्थातुमुत्सहते कश्चिन्न तस्मिन्नग्रतः
 स्थिते ॥ न हि भूतं समं तेन क्षिपु लोकेषु विद्यते ॥ गन्धे-
 नापि हि संग्रामे तस्य क्रुद्धस्य शत्रवः । विसंज्ञा हतभूयिष्ठा
 वेपन्ति च पतन्ति च ॥ तस्मै नमश्च कुर्वाणा देवास्तिष्ठन्ति
 वै दिवि । ये चान्ये दानवा लोके ये च स्वर्गजितो नराः ॥
 ये भक्ता वरदं देवं शिवं रुद्रमुमापतिम् । संग्रामे विजयं
 प्राप्य पालयन्ति महीमिमाम् । इह लोके मुखं
 प्राप्य ते यान्ति परमां गतिम् ॥ नमस्कुरुष्व कौन्तेय तस्मै
 शान्ताय वै सदा ॥' इत्यादीनि । भीमसेनेनाप्ययमर्थो ह्य
 मेघोद्योगे युधिष्ठिरं प्रति स्मारितः 'वयं सर्वे च तद्भक्ताः
 स चास्माकं प्रसीदति । तत्प्रसादाद्वयं राज्यं प्राप्ताः कौरव-
 नन्दन ॥ कस्तां सेनां महाराज मनसापि प्रधर्षयेत् । द्रोण-
 कर्णमुखैर्गुप्तां महेष्वासैः प्रहारिभिः ॥ ऋते देवान्महेष्वा-
 माद्गुरूपान्महेश्वरात् । तस्यैव च प्रसादेन निहताः शत्रवस्त-
 व ॥' इति । एवमनेकस्थलेषु प्रसिद्धोऽर्थः श्लोकेन संगृहीतः ॥

ननु 'मयैवैते निहताः पूर्वमेव निमित्तमात्रं भव सव्य-
 साचिन्' इति सावधारणभगवद्वचनविरुद्धोऽयमर्थ उक्त इ-
 त्याशङ्क्याह—

उक्तं मयैव निहता इति शौरिणा य-
 त्तत्रैवतो विजय एव परं निरास्यः ।

माह्यं स शौरिरपि यस्य बलेन चक्रे

तेषां महेश तव तस्य कथं निरासः ॥ ९ ॥

‘मयैवैते निहताः—’ इत्येवकारेण केवलमर्जुन एव
 व्यावर्तनीयः, ‘निमित्तमात्रं भव सव्यसाचिन्’ इति वाक्य-
 शेषात्तत्र शिवप्रसङ्गाभावाच्च । किं च श्रीकृष्णस्य पार्थसा-
 रथ्यं कुर्वतस्तदानीं प्रसक्तापस्त्रिवारणमपि शिवप्रसादवला-
 धीनमिति द्रोणपर्वणि वर्णितम् । तत्र हि द्रोणवचनान्तरं
 कृष्णार्जुनयोरतिक्रोधेन परितः क्रोशपर्यन्तपरिदृश्यमानस-
 कृष्णार्जुनसकलपरिपन्थिसैन्यभस्मीकरणमुद्दिश्याश्चत्याज्ञाऽऽ-
 भेयास्ते प्रयुक्ते तेन चास्त्रेण तथैव भगजाश्रये सर्व-
 स्मिन्नर्जुनसैन्ये भस्मीकृते तन्मध्यलघौ कृष्णार्जुनावपि तथैव
 जातावित्यश्चत्याज्ञः सर्वेषामप्यन्येषां निश्चये जाते तदस्त्रसा-
 न्यनन्तरं यथापूर्वं रथे परिभ्राजमानौ कृष्णार्जुनौ दृष्ट्वा
 चिन्ताशोकपरीतम् ‘धिग्धिक्त्वाङ्गमाहान्धम्, गान्ध्रं निश्या’
 इति रथादवरुह्य रणाजिरात्रद्रुवं यरच्छया तत्र समागतौ
 घेदव्यासे दृष्टे तमभिवाद्य ‘नासुरानरगन्धर्वा न पिशाचा
 न राक्षसाः । न नागयज्ञपतगा न मनुष्याः कथंचन ॥
 वत्सहन्तेऽन्यथा कर्तुमेतदन्नं मयेतिम् । तद्विनां केवलां
 हत्वा त्वेकामशौचिणीं ज्वल् । कथं मातुपयर्माणी नाथा-

श्रील्लेशवार्जुनौ ॥' इति पृष्टवन्तमश्नत्थामानं प्रति वेदव्या-
 सेन ' महान्तमेनमर्थं सां यत्त्वं पृच्छसि संशयात् । तत्तेऽहं
 संप्रवक्ष्यामि सावधानमनाः शृणु ॥ योऽसौ नारायणो देवः
 पूर्वेषामपि पूर्वजः । आदिदेवो जगन्नाथो लोककर्ता स्वयं
 प्रभुः ॥ आद्यः सर्वस्य लोकस्याप्यनादिनिधनोऽच्युतः ।
 व्याकुर्वते यस्य तत्त्वं श्रुतयो मुनयश्च ह ॥ अजोऽजस्यः
 सर्वभूतैर्मनसापि जगत्पतिः । तस्मादिमं जेतुमिच्छन्नज्ञानतम-
 साऽऽवृतः ॥ मा शुचः पुरुषव्याघ्र विद्धि तद्वदिहार्जुनम् ॥'
 इति कृष्णार्जुनयोर्जेतुमशक्यत्वमुक्त्वा तदनन्तरं सविशेषं तत्र
 कारणमुक्तम् । नारायणस्यांशभूतेन तेन वर्षाणां षष्टिं सहस्रा-
 णि षष्टिं शतानि च मैनाके तपस्तप्त्वा पुनर्द्वितीयवारं तृतीय-
 वारं च तपस्तप्त्वा ततः कृतसंनिधानं शिवं बहुधा स्तुत्वा
 'भक्तं हि मां भजमानं भजस्य' इति प्रार्थनापूर्वकमितरदुर्ल-
 भा वरा बहवः प्रार्थिताः । ते च वरास्तस्मै शिवेन 'मत्प्रसा-
 दान्मनुष्येषु देवगन्धर्वयोनिषु । अप्रमेयबलात्मा च नारायण
 भविष्यसि ॥ न च त्वां प्रसहिष्यन्ति देवासुरमहोरगाः ।
 न पिशाचा न गन्धर्वा न तरा न च राक्षसाः ॥ न सुपर्णा-
 स्तथा नागा न विश्वे विश्वयोनयः । न कश्चित्त्वां च देवोऽपि
 ममरेषु विजेष्यति ॥ न शस्त्रेण न चास्त्रेण नाग्निना न च
 वारिणा । नार्द्रेण न च शुष्केण सन्तुना स्थावरेण च ॥

न हस्तेन न पादेन न काष्ठेन न लोष्टुना । कश्चित्तव रुजः
कर्ता मत्प्रसादात्कथंचन । अपि चेत्समरं प्राप्य भविष्यति
ममाधिकः ॥' इति दत्ता इति , तदनन्तरं व्यासेन 'एवमा-
दीन्ब्रह्मणा प्रसादादथ शूलिनः । स एष देवश्चरति मायया
मोहयञ्जगत् ॥ तस्यैव तपसा जातो नरो नाम महामुनिः ।
तुल्यस्तेनैव देवेन तं जानीह्यर्जुनं सदा ॥' स एव नारायणः
कृष्णरूपेण अवतीर्ण इति तस्यैव तपसा तत्तुल्यतां
प्राप्तो नरोऽप्यर्जुनरूपेणावतीर्ण इति चोपदिष्टम् । अत्र
कृष्णार्जुनयोराभेद्यान्नाभिमूतत्वे 'नामिना न च वा-
रिणा' इति शिववरप्रदानं कारणमेवेति स्पष्टमेवोक्तम् ।
सौपतिकपर्वणि च कृष्णाराधनश्रीतेन शिवेन कृष्णकृतपाण्डव-
साहायकनिर्वाहार्थं पाण्डवशिविरसंरक्षणं कारितमिति वर्णि-
तम् । तत्र शेषमुक्तम्—अश्वत्थाम्ना दुर्योधनवधानन्तरमति-
कुपितेन पाण्डवपाञ्चालसहितसकलपाण्डवशिविरसंहरणं क-
रिष्य इति संकल्प्य रात्रौ तदीयशिविरद्वारं गतेन महद्भूतम-
तिभयंकरं रौद्राकारं सहस्रनयनं दृष्टम् । तत्राश्वत्थाम्ना विस्त्र-
ष्टानि सर्वाण्यग्राण्यायुधानि च तेन निगीर्णानि । ततश्चिन्ता-
कुले द्रौगो एतदापन्नस्वरणार्थं शिवं प्रपत्स्ये इति संकल्प्य त-
दर्थमुत्सहमाने तस्य पुरस्तात्पर्वताकारा महती वेदिः प्रादुर्भू-
ता । तस्यां ज्वालामालजटिलो महानग्निः प्रादुर्भूतः । ततः सं-

ख्यातीता भूतप्रमथरुद्रा अशान्तघोररूपा नानाविधायुधवाद्या-
 दिधराः प्रादुर्भूताः । ततस्तत्रैवाप्तावात्मानमुपहारं निवेद्य शिवं
 प्रीणयामीति निश्चित्य मन्त्रेण स्वात्मानं हविर्निवेद्योर्ध्वबाहावर्णि
 प्रविष्टे ततः प्रादुर्भूतः शिवस्तं प्रति ' सत्यशौचार्जवत्यागैस्तप-
 सा नियमेन च । क्षान्त्या भक्त्या च धृत्या च कर्मणा मनसा
 गिरा ॥ अहं यथावदाराध्यः कृष्णेनाह्निष्टकर्मणा । तस्मादिष्टत-
 मः कृष्णादन्यो मम न विद्यते ॥ कुर्वता तस्य संमानं त्वां च
 जिज्ञासता मया । पाञ्चालाः सर्वथा गुप्ता मायाश्च बहुशः
 कृताः ॥ अतस्तस्यैव संमानात्पाञ्चाला रक्षिता मया । अभि-
 भूतास्तु कालेन नैवामद्यास्ति जीवितम् ॥ ' इत्युवाचेति ।
 अत्र कृष्णकृतसमाराधनप्रीतेन शिवेन कृष्णकृतप्रतिज्ञानिर्वा-
 हार्थमेव पाञ्चालादिसंरक्षणमेतावत्पर्यन्तं कृतमिति स्पष्टमेव ।
 एतदपि कृष्णः स्वभक्त इति तत्र बहुमानात्कृतमित्येतदतितरां
 स्पष्टयितुमेव शिविरद्वारि प्राग्दृष्टस्य भूतस्य नयनाग्निनिर्गता-
 र्चिर्भ्यः संख्यातीतानां कृष्णानां प्रादुर्भाव उक्तः— ' नैतदस्य
 वपुः शक्यं प्रवक्तुं द्रष्टुमेव वा । सर्वथा तु तदालोक्य स्फुटे-
 युरपि पर्वताः ॥ तस्यास्यान्नासिकायाश्च श्रवणाभ्यां च भार-
 त । तेभ्यश्चाक्षिसहस्रेभ्यः प्रादुरासन्महार्चिषः ॥ सतस्तेजो-
 मरीचिभ्यः शङ्खचक्रगदाधराः । प्रादुरासन्द्दृपीकेशाः शतशो-
 ऽथ सहस्रराः ॥ ' इति । एवं यः प्रसादात्कृष्णेनापि पाण्डवा-

नां साहायकं कृतं तस्य 'मयैव निहताः' इत्येवकारेण व्या-
वर्तनमनुचितमित्यर्जुनमात्रव्यावर्तनं तदर्थं इत्यकामेनापि स्वी-
करणीयमिति भावः ॥ ९ ॥

एवम् 'मयैव ते निहताः—' इत्यस्य कृष्णवाक्यत्व-
मङ्गीकृत्यावधारणस्य गतिरुक्ता । वस्तुतस्तु शिववाक्यमेव
तदिति परिहारान्तरमाह—

यदेव दर्शितवता हरिणा तथोक्तं

तद्विश्वरूपमपि तावकमेव मन्ये ।

पार्थाय नाथितवते पररूपदृष्टिं

तेन त्रिलोचन तदेव हि दर्शनीयम् ॥ १० ॥

विश्वरूपं दधता हि कृष्णेन तद्वचनमुक्तम् । अतस्तद्रूपं
यदीयं तस्यैव तद्वचनमिति युक्तम् । एतच्च शैवं रूपमिति
पूर्वापरपर्यालोचनयावसीयते । तथा हि — 'इहैकस्थं जग-
त्कुत्सनं पश्याद्य सचराचरम् । मम देहे गुडाकेश यच्चान्य-
द्रूपमिच्छसि ॥' इति श्लोकेन मम विश्वरूपात्मकं रूपमन्य-
द्रूपमिच्छसि चेत् तत्पश्येत्यर्जुनेन पृष्टस्योत्तरमुक्त्वा 'यच्चा-
न्यद्रूपमिच्छसि' इति भगवतोक्तम् । अस्यायमर्थः— यच्चा-
न्यज्जयपराजयादि यच्छङ्कसे 'यद्वा जयेम यदि वा नो
जयेयुः' इति तदपि द्रूपमिच्छसि चेत्पश्येति । तेन दुर्यो-

धनादिसकलशत्रुसंहर्तु संहारप्रधानं रूपं दर्शयामीति भगवता सूचितम् । तथाभूतमेव च रूपं तेन दर्शितम् । दृष्टवता चार्जुनेन तदनुवादः कृतः—‘अमी च त्वा धृतराष्ट्रस्य पुत्राः सर्वे सहैवावनिपालसंघैः । भीष्मो द्रोणः सूतपुत्रस्तथासौ सहास्मदीयैरपि योधमुख्यैः ॥ वक्त्राणि ते श्वरमाणा विशन्ति दंष्ट्राकरालानि भयानकानि । केचिद्विलम्बा दशनान्तरेषु संहृश्यन्ते चूर्णितैरुत्तमाङ्गैः ॥ लेलिहसे प्रसमानः समन्ताल्लोकान्समस्तान्वदनैर्ज्वलद्भिः । तेजोभिरापूर्य जगत्समग्रं भासस्तवोम्नाः प्रतपन्ति विष्णो ॥’ इति । तदनन्तरमर्जुनेन जगद्रक्षकस्य विष्णोस्तव न भवतीदं सकलजगत्संहारकमतिभयंकरं रूपं त्वया प्रदर्शितमित्यभिप्रायेण ‘आख्याहि मे को भवानुग्ररूपो नमोऽस्तु ते देववर प्रसीद । विज्ञातुमिच्छामि भवन्तमाद्यं न हि प्रजानामि तव प्रवृत्तिम् ॥’ इति पृष्टेन भगवता सकललोकसंहर्तु कालाग्निरुद्ररूपं मया प्रदर्शितमित्युक्तम्—‘कालोऽस्मि लोकक्षयकृत्प्रवृद्धो लोकान्समाहर्तुमिह प्रवृत्तः । ऋतेऽपि त्वां न भविष्यन्ति सर्वे येऽवस्थिताः प्रत्यनीकेषु योधाः ॥’ इति । अतो जगत्संहारार्थं कालाग्निरुद्ररूपं दधानस्य शिवस्यैवेदं रूपमिति युक्तम् । ननु कृष्णेन शैवं रूपं प्रदर्शितमिति कथमिदमुपपद्यताम् ? ‘द्रष्टुमिच्छामि ते रूपमैश्वरं पुरुषोत्तम’ इत्य-

जर्जनेन तदीयमेव खल्वाद्यमैश्वरं रूपं प्रदर्शनीयमिति प्रार्थि-
 तम् । उच्यते—तत्प्रार्थनानुसारेण यदेव वस्तुतः कृष्णस्य
 सर्वतोऽप्याद्यं रूपं तदेव हि प्रदर्शनीयम् । तच्च वस्तुतो
 वैष्णवरूपस्यापि मूलभूतं शैवमेव रूपमिति तत्प्रदर्शने कांनु-
 पपत्तिः ? यदि तु कृष्णस्य शिवाभेदो नेष्यते, तदापि नानु-
 पपत्तिः । अर्जुनेन खलु सर्वात्मकमाद्यमैश्वरं रूपं प्रदर्शनीय-
 मिति पृष्टम् । तत्तु वस्तुतः शैवमेव रूपमित्याभिप्रेत्य योगमा-
 हात्म्यात्कृष्णेन तदेव प्रदर्शितमित्युपपत्तेः ‘न तु मां शक्यसे
 द्रष्टुमनेनैव स्वचक्षुषा । दिव्यं ददामि ते चक्षुः पश्य मे
 योगमैश्वरम् ॥’ इति करिष्यमाणरूपप्रदर्शनस्येश्वरविषय-
 स्वकीययोगशक्त्यतिशयरूपत्वस्य कृष्णेनैवोक्तत्वात् । यद्येवम्
 ‘एतच्छ्रुत्वा वचनं केशवस्य कृताञ्जलिर्वेपमानः किरीटी’
 इत्यादिसंदर्भे भीतस्यार्जुनस्य यानि कृष्णं प्रति वचनानि
 तानि कथमुपपद्यन्ताम् ? एतानि हि कृष्णस्तुतिवचनानि
 प्राचीनस्वापराधसहनप्रार्थनासहितानि कृष्णस्यैव तद्रूपान्तरं
 स्वेन दृष्टमित्याशयं गमयतीति चेत् ; यद्यभेदस्तदा न
 काचिदनुपपत्तिः । यदि स नेष्यते तदाप्येवंभूतशिवयोग-
 निष्ठत्वरूपमाहात्म्यातिशयदर्शनेन स्तुतादिकमिति तदुपपत्तेः ।
 तदनन्तरमपि ‘मया प्रसन्नेन त्वार्जुनेन रूपं परं दर्शित-
 मात्मयोगात्’ इति भगवता तस्य विश्वरूपप्रदर्शनस्य योग-

प्रभावप्रयुक्ततायाः प्रतिपादनात् । गीतासु कचित्कृष्णेन मदीयं रूपमित्युक्तम्; कचियोगप्रभावदर्शितमैश्वरं रूपमित्युक्तम्; कचित्परब्रह्मलिङ्गमहिमानुवर्णनम् 'विष्टभ्याहमिदं कृत्स्नमेकांशेन स्थितो जगत्' इत्यादिगतैरहमादिशब्दैर्दर्शितम्; कचित् 'तमेव चायं पुरुषं प्रपद्ये' 'यो लोकत्रयमाविश्य विभर्त्यव्यय ईश्वरः' 'ईश्वरः सर्वभूतानां हृद्देशेऽर्जुन तिष्ठति । भ्रामयन्सर्वभूतानि यन्त्रारूढानि मायया ॥' 'तमेव शरणं गच्छ' इत्यादिनेश्वरनामधेयशिवविषयमहिमानुवर्णनम्; तत्सर्वमतिविरुद्धमिव च लक्ष्यते; किमभिप्राया गीतासु भगवत्सूक्त्य इति संदिहानेनार्जुनेनानुगीतावतारे पुनः पृष्टस्य भगवतः 'न शक्यं तन्मया भूयस्तथा वक्तुमशेषतः । परं हितं ते कथितं योगयुक्तेन तन्मया ॥' इति वचनदर्शनाच्च । तस्मात्सर्वथा कृष्णेन शिवाभेदेन शिवयोगसामर्थ्यलब्धशिवाहंभावभावनाया वा शैवरूपप्रदर्शने न काचिदनुपपत्तिः ॥ १० ॥

भगवता शैवं रूपमेव दर्शितमित्यत्र गमकान्तरमाह—

युक्तं तदेतदत एव हि मोक्षधर्मे

तेनार्जुनं प्रति निजं वपुरास्थितेन ।

देवेन तेन निहतान्दुतवानसीति

त्वय्येव तद्वचनपर्यवसानमुक्तम् ॥ ११ ॥

‘निहतांस्तेन पूर्वं त्वं हतवानसि वै रिपून् । अप्रमेयप्र-
 भावं त्वं देवदेवमुमापतिम् ॥ भजस्व नित्यं प्रयतो विश्वेशं
 हरमव्ययम् ॥’ इति श्रीकृष्णस्यार्जुनं प्रति वचनम् । अनेन
 शब्दतोऽर्थतश्चैकरूपम् ‘मयैव ते निहताः पूर्वम्’ इति वच-
 नमपि शिवस्यैव वचनमिति स्वरूपमास्थितेन श्रीकृष्णेनैव
 स्फुटीकृतम् । तस्य च शिववचने ‘पूर्वमेव निहताः’ इत्यस्या-
 यमभिप्रायः— यदा नालायनीसंनिधौ पञ्चेन्द्रान्प्रति शिवेनो-
 क्तम् ‘एषा भार्या भविता यो न संशयो योनिं सर्वे मानुषीं
 संविशध्वम् । तत्र यूयं कर्म कृत्वाऽविषष्टं बहूनन्यान्निधनं
 प्रापयेत्वा ॥ शस्त्रैर्दिव्यैर्मौनुपान्योद्ययित्वा शूरान्सर्वानाहवे
 तान्बिजित्य । आगन्तारः पुनरेवेन्द्रलोकं स्वकर्मणा पूज्यतमं
 महाद्वम् ॥’ इति । ‘मयैवेते निहताः’ इति ‘ऋषीणां पुन-
 राद्यानां वाचनर्थोऽनुवर्तते’ इति ऋषीणां माहात्म्यमव-
 गच्छन्तो वदन्ति । किमु वक्तव्यम् ‘विश्वाधिको रुद्रो
 महर्षिः’ इति प्रसिद्धस्य महर्षेः शिवस्य वचनं तथैवार्थं फल-
 तीति ? एवमभिप्रायकल्पन एव ‘पूर्वमेव—’ इत्यस्य सर्वपूर्व-
 भावविषयतया सामञ्जस्यं भवति ; न तु कृष्णवाक्यत्वे, नाराय-
 णस्य कृष्णरूपेणावतीर्य पाण्डवमाहायकं कार्यमिति संकल्प-
 स्थाप्युदाहृतशिववचनानन्तरसमुदितत्वेनादिपर्वाणि पञ्चेन्द्रोपा-
 ख्यान एव वर्णितत्वात् । तस्मादुदाहृतमोक्षधर्मवचनानुसारेण

‘पूर्वमेव’ इत्येतत्सामञ्जस्यानुसारेण च ‘मयैवेति’ इत्यादि शिववाक्यं तद्वक्तृविश्वरूपविग्रहश्च शैव एवेति युक्तम्, गीता-
स्वन्यत्र च तत्र तत्र विश्वरूपविग्रहस्य कृष्णेन स्वकीयत्वं यद्व्यव-
हृतं तस्य सर्वस्याप्यभेदेन शिवाहंभावभावनया धोपपत्तेः ॥

इतोऽप्येवमित्याह—

प्रागुक्तसर्वमहिमोपचितं हि तत्र
रूपं परं शिव दिदक्षितमर्जुनेन ।
गीतोदितश्च महिमा सकलोऽपि नाथ
स्पष्टं त्वदीय इति कौर्मगिरा प्रतीमः ॥१२॥

‘विष्टभ्याहमिदं कृत्स्नमेकांशेन स्थितो जगत्’ इत्यादिना विश्वरूपाभ्यायात्प्राग्भगवता यावान्महिमा वर्णितस्तावदुप-
चितं हि रूपं द्रष्टव्यमित्यर्जुनस्य प्रार्थना । ‘भवाप्ययौ हि भूतानां श्रुतौ विस्तरशो मया । त्वत्तः कमलपत्राक्ष माहा-
त्यमपि चान्ययम् ॥ एवमेतद्यथात्य त्वमात्मानं परमेश्वर ।
द्रष्टुमिच्छामि ते रूपमैश्वरं पुरुषोत्तम ॥’ इति तद्वचनात् ।
प्रागुक्तः पञ्चाद्वक्ष्यमाणश्च सर्वोऽपि परभावसूचको महिमा शैव एवेति कूर्मपुराणवचनैरवगम्यते । तत्र खल्वीश्वरगीतायां शिवस्य सकलं महिमानं शिवेनैव सनत्कुमारादिभ्य उपदिष्टं वर्णयित्वा श्रीवेदव्यासेनैव तदवसाने कथितम्— ‘सनत्कु-

मारो भगवान्संवर्ताय महामुनिः । दत्तवानैश्वरं ज्ञानं सोऽपि
 सत्यव्रताय तु ॥ सत्यव्रतोऽपि योगीन्द्रः पुलस्त्याय महर्षये ।
 प्रददौ गौतमायाय पुलस्त्योऽपि प्रजापतिः ॥ अङ्गिरा वेद-
 विदुषे भरद्वाजाय दत्तवान् । जैगीषव्याय कपिलस्तया पञ्च-
 शिखाय च ॥ पराशरोऽपि सनकात्पिता मे सर्वतत्त्ववित् ।
 लेभे तत्परमं ज्ञानं तस्माद्वाल्मीकिराप्तवान् ॥ मामुवाच पुरा
 देवः सतीदेहभवाङ्गजः । वामदेवो महायोगी रुद्रः किल
 पिनाकधृक् ॥ नारायणोऽपि भगवान्देवकीतनयो हरिः ।
 अर्जुनाय स्वयं साक्षादत्तवानिदमुत्तमम् ॥ यदाहं लब्धवा-
 न्रुद्राद्वामदेवादनुत्तमम् । विशेषाद्गिरिशे भक्तिस्तदारभ्य हि
 मेऽभवत् ॥' इति । एवमेवार्जुनं प्रत्यपि वेदव्यासेन कथि-
 तमिति कूर्मपुराणवचनम्— 'ज्ञानं तदैश्वरं दिव्यं ययाव-
 द्विदितं त्वया । स्वयमेव हृषीकेशः प्रीत्योवाच सनातनम् ॥
 गच्छ गच्छ स्वकं स्थानं न शोकं कर्तुमर्हसि । भजस्व
 परया भक्त्या शरण्यं शरणं शिवम् ॥' इति । तस्माद्भगव-
 द्गीताया ईश्वरगीतानुवादरूपत्वात्तदर्थ एव पर्यवसानं वक्तुं
 युक्तमित्यर्थः ॥ १२ ॥

मूलभूतेश्वरगीतार्थालोचनयेव श्रुततदुपदिष्टार्थार्जुनव्यवहा-
 रपर्यालोचनया च भगवद्गीतायाः शिवपरत्वमुपपादयति—

गीतासु यच्छरणमीश्वरमेव कुर्वि-

त्युक्तं सुरेन्द्रतनयं प्रति माधवेन ।

उक्त्वा करिष्य इति तेन तत्रैव पूजा

यच्च व्यतन्यत ततोऽपि तथा प्रतीमः ॥ १३ ॥

भगवद्गीतासु ‘ईश्वरः सर्वभूतानां हृद्देशेऽर्जुन तिष्ठति ।
 भ्रामयन्सर्वभूतानि यन्सारूढानि मायया ॥ तमेव शरणं गच्छ
 सर्वभावेन भारत । तत्प्रसादात्परां शान्तिं स्थानं प्राप्स्यसि
 शाश्वतम् ॥’ इति यद्भगवतोपदिष्टं तत् ‘तमेव चाद्यं पुरुषं
 प्रपद्ये यतः प्रवृत्तिः प्रसूता पुराणी’ इति भगवता यत्स्वे-
 नापि क्रियमाणमीश्वरप्रपदनं तद्विषयमेव । तत्कथमवगम्यते?
 ‘तमेव चाद्यम्—’ इत्यत्र कं पुरुषं प्रपद्य इत्याकाङ्क्षायाम्
 ‘उत्तमः पुरुषस्त्वन्यः परमात्मेत्युदाहृतः । यो लोकत्रयमा-
 विश्रय विभर्त्यव्यय ईश्वरः ॥’ इति स्वप्रपदनीये पुरुषे
 शिवासाधारणस्येश्वरनान्नः प्रयोगात्, तस्यैव ‘ईश्वरः सर्व-
 भूतानाम्—’ इत्यत्रापि श्रवणात् । यत्तु ‘उत्तमः पुरुष-
 स्त्वन्यः परमात्मेत्युदाहृतः’ इति श्लोकानन्तरम् ‘यस्मात्क्ष-
 रमतीतोऽहमक्षरादपि चोत्तमः । अतोऽस्मि लोके वेदे च
 प्रथितः पुरुषोत्तमः ॥’ इति भगवता क्षराक्षरातीतत्वेन
 स्वस्यापि ताभ्यामुत्तमत्वमुक्तं तदीश्वरामेदात्तद्विषयकयोगा-

दोषपादनीयम्, पुरुषोत्तमनामधेयात्प्रथमश्रुतस्येश्वरनाम्नो व-
 ल्वत्तया प्राधान्येनानुरोध्यत्वात् । यच्च 'स्थितोऽस्मि गत-
 सदैहः करिष्ये वचनं तव' इति प्रतिज्ञातवानर्जुनो यावज्जीवं
 शिवपूजानिरत एवावर्तत, तेनापि गीतासु कृष्णेन शिव एव
 सकलपरभावलिङ्गमहिमशालित्वेन मुमुक्षुभिः शरणीकरणी-
 यत्वेन चोपदिष्ट इत्यवसीयते । एतेन 'तमेव शरणं गच्छ'
 इत्याद्यनन्तरम् 'सर्वगुह्यतमं भूयः शृणु मे परमं वचः'
 इत्युपक्रम्य 'सर्वधर्मान्परित्यज्य मामेकं शरणं ब्रज' इति
 यदुपदिष्टं तद्विषयं तदनन्तरम् 'करिष्ये वचनं तव' इति
 तं प्रति वचनमित्यपि शङ्का निरस्ता; तथा सति शिवपूजा-
 मपि परित्यज्य विष्णुपूजाया एवार्जुनेन कर्तव्यत्वापत्तेः । याव-
 ज्जीवं तेन शिवपूजैव कृता, न विष्णुपूजा । यत्तु शिवस्य
 रात्रिकर्तव्यनित्यपूजार्थं क्लृप्तः सर्वोऽप्युपहारः कृष्णे सम-
 र्पित इति वचनं तदपि कृष्णमूर्तौ शिवाविर्भावोऽस्तीति
 शिवाराधनबुद्धयेत्येतदभिप्रायम् । अत एव कृष्णार्जुनयोः
 कैलासगमने सर्वोऽप्युपहारः शिवसमीपे दृष्टोऽर्जुनेनेत्यु-
 क्तम्— 'तं चोपहारं सकलं नैशं नैत्यकमात्मनः । ददर्श ज्य-
 न्यकाभ्याशे वामुदेवे निवेदितम् ॥' इति । यद्यपि 'अस्म
 गीतामयाः सुष्ठु गिरः सत्या मदीपते । दर्शितं मम सर्वत्वं
 तेनासौ हतवान्निपून् ॥' इति युधिष्ठिरं प्रति कृष्णवचना-

नुसारेण 'करिष्ये वचनं तव' इति वचनं युद्धमासविषयं स्यात्, तथापि 'अनन्याश्चिन्तयन्तो माम्—' 'मामेकं शरणं ब्रज' 'अन्तवत्तु फलं तेषां तद्भवत्यल्पमेधसाम्' इत्यादि भगवद्वचनं श्रुतवताप्यर्जुनेन देवतान्तरं परित्यज्य शिवपूजनमेव कृतमित्यत्र नास्ति विवादः । अतो हि गीतासु स्वेन नित्यं पूज्यमानस्य शिवस्यैव महिमोपदिष्ट इति निश्चयोऽस्तीति कल्पनीयम्; अनुगीतावतारप्रश्नानुसारेण गीताश्रवणसमये संशयकल्पं ज्ञानम्, अनुगीताश्रवणानन्तरं दृढनिश्चय इति वा कल्पनीयम् । तस्मात्कृष्णाद्ब्राह्मणेभ्यश्च शिवस्यातिशयेन पाण्डवसंरक्षकत्वात् 'मूलं कृष्णो ब्रह्म च ब्राह्मणाश्च' इत्यत्र मूलत्वेन तद्ग्रहणमावश्यकमिति तत्र निरुपपदं ब्रह्मेति पदं शिव एव परं ब्रह्मेति व्यञ्जयितुं प्रयुक्तमित्येतद्व्यल्लेपायते ॥ १३ ॥

एवं शिवे निरुपपदं ब्रह्मपदं प्रयुज्जानेन श्रीवेदव्यासेन शिवस्य परब्रह्मभावो व्यञ्जित इति समर्थितम् । अथ कठवल्लीमन्त्रस्य ब्रह्मपरस्त्वनिर्णयाय शिवाभिधानश्रुतिं तत्र हेतुं कुर्वतापि तेन न व्यञ्जित इति दर्शयति—

अङ्गुष्ठमात्रमधिसूत्रगणं पुमांसं

ब्रह्मेति यच्छुक्कगुरुः स विनिर्णयाय ।

ईशान इत्यभिधया त्वयि क्लृप्तस्त्वया

त्वां ब्रह्म तेन च शिव स्फुटयांचकार ॥१४॥

कठवल्लीपु पठ्यते— ‘अङ्गुष्ठमात्रः पुरुषो मध्य आत्मनि तिष्ठति । ईशानो भूतभव्यस्य न ततो विजुगुप्सते ॥’ इति । योऽङ्गुष्ठमात्रः पुरुषस्तमीशानं विदित्वा तदनन्तरं न विजुगुप्सते आत्मानं गोपयितुं नेच्छत्यभयप्राप्तत्वादित्येवं विदित्वेत्यभ्याहारेण मन्त्रार्थो वर्णनीयः । ‘अङ्गुष्ठमात्रः पुरुषो ज्योतिरिवाधूमकः । ईशानो भूतभव्यस्य स एव स च श्व एतद्वै तत् ॥’ इत्यादीनि च तत्र मन्त्रान्तराणि पठितानि । तत्र ब्रह्ममीमांसायामङ्गुष्ठमात्रः पुरुषो जीवः परिच्छिन्नपरिमाणत्वादिति पूर्वपक्षे प्राप्ते सिद्धान्तितम्, ‘शब्दादेव प्रमितः’ इत्यधिकरणे प्रमितोऽङ्गुष्ठप्रमितः परमात्मा शब्दाद्ब्रह्माभिधानश्रुतिरूपादीशानशब्दादेवेति । आस्तामीशानशब्दयोगोपस्थितमैश्वर्यं लिङ्गम्, शीघ्रावगतादीशानशब्दादेव प्रमितः परमात्मेति निर्णेतुं शक्यमित्येवकारार्थः । न च ‘भूतभव्यस्य’ इत्यैश्वर्यप्रतियोग्युपादानात्केवलमैश्वर्यरूपलिङ्गसमर्पक एवायमीशानशब्दो न तु देवताविशेषसमर्पकोऽपीति शङ्कनीयम्, प्रतियोगिविशेषोपादानेऽपीशानशब्दे क्लृप्तया स्त्वया देवताविशेषोपस्थितेरनिवार्यत्वान् । तदेतदस्माभिः शिवतत्त्वविवेकादिषु प्रपञ्चेनोपपादितम् । अपरिच्छिन्नस्यापि परमेश्वरस्याङ्ग-

समात्रत्वं हृदयकमलावच्छिन्नत्वेन लिङ्गरूपतयोपपद्यते । अत एव हंसोपनिषदि हृदयकमलावच्छिन्नस्य ब्रह्मणो लिङ्गरूपत्वमुक्तम्— ‘एषोऽसौ परमहंसो भानुकोटिप्रतीकाशो येनेदं व्याप्तं तस्याष्टधा वृत्तिर्भवति पूर्वं दले पुण्ये मतिरात्रेये निद्रालस्यादयो भवन्ति चाम्ये क्रौर्ये मतिर्नैर्ऋते पापे मतिर्वारुण्यां क्रीडायां वायव्ये गमनादौ बुद्धिः सौम्ये रतिप्रीतिरैशाने द्रव्यदानं मध्ये वैराग्यं केसरे जाग्रदवस्था कर्णिकायां स्वप्नो लिङ्गे सुषुप्तिः’ इति । हृदयकमलावच्छिन्ने ब्रह्मणि खलु जीवस्य सुषुप्तिः सकलश्रुतिप्रसिद्धा ‘तदभावो नाडीषु तच्छ्रुतेरात्मनि च’ इत्यधिकरणे च समर्थिता । अतोऽत्र ब्रह्मणि सुषुप्तिरिति वक्तव्ये लिङ्गे सुषुप्तिरिति यदुक्तं तेन च ज्ञायते हृदयकमलावच्छिन्नं तत्तदङ्गुष्ठपरिमाणालिङ्गाकारतयोपासनीयं ब्रह्म श्रुत्या विवक्षितमिति । वामनपुराणेऽपि देवान्प्रति विष्णुना हृदयस्थस्येश्वरस्य लिङ्गरूपत्वमुक्तम्— ‘ततोऽन्यथात्मा स हरिस्तद्धृत्पङ्कजशायिनम् । दर्शयामास देवानां मुरारिलिङ्गमैश्वरम् ॥ इति ’ ॥ १४ ॥

एवं श्रुतिपुराणेतिहासन्यायसूत्रपर्यालोचनया लब्धानि शिवस्य परब्रह्मभावे साधकानि दर्शितानि । अथ तत्र बाधकैः प्रलपितानि बाधकान्युद्धर्तुं प्रतिजानीते—

एवं प्रमाणपरिपाटिकया विशङ्कं
 ब्रह्म त्वमित्यवधृतेऽपि जलंधरारं ।
 आरोपितैस्त्वयि परं जननादिदोषै-
 स्त्वं ब्रह्म नेति वदतः प्रतियोगयामः ॥१५॥

तत्र परोद्भाविजननादिसकलदोषसाधारणं परिहारमाह-

कल्पादिषु द्रुहिणकेशवरुद्ररूपै-
 स्त्वत्तत्त्वमेव भगवन्प्रविभागमाप्तः ।
 तैरेव तेषु विपमस्य परस्परसा-
 दाविर्भवन्ननुकरोपि जयैषिवृत्तिम् ॥ १६ ॥

त्रिमूर्त्युत्तीर्णस्य श्रीसाम्बशिवस्य न कुतोऽपि जननं न
 तामसत्त्वं न पाशुपत्यवरणघाणासुर्युद्धादिफम्, किं तु संह्य-
 ररुद्रतदंशभेदरूपाणां श्रीसाम्बशिवविभूतिविशेषाणामेव । ते-
 पामपि न नियमेन ब्रह्मणो नारायणाच्च निकर्षः, किं तु
 कचिद्ब्रह्मणः कचिन्नारायणस्य कचित्तेषामिति कल्पभेदादेव
 व्यवस्थितः । तदेतच्छिवपुराणे धायुनंहितायाम् ‘त्रयस्ते
 कारणात्मानो जावाः साक्षान्महेश्वरान्’ इत्युपक्रम्य स्पष्ट-
 गुक्तम्- ‘तपसा तोषयित्वा तं पितरं परमेश्वरम् । ब्रह्म-
 नारायणौ पूर्वं रुद्रः कल्पान्तरेऽसृजत् ॥ कल्पान्तरे पुन-
 र्ब्रह्मा रुद्रविष्णु जगन्मयः । विष्णुश्च भगवांस्त्रिद्विधाजगत्-

जत्पुनः ॥ नारायणं पुनर्ब्रह्मा ब्रह्माणं च पुनर्भवः । एवं कल्पेषु
 कल्पेषु ब्रह्मविष्णुमहेश्वराः । परस्परस्माज्जायन्ते परस्परजयै-
 पिणः । तत्तत्कल्पान्तवृत्तान्तमधिकृत्य महर्षिभिः । प्रभावः
 कथ्यते तेषां परस्परसमुद्भवात् ॥' इति । 'तत्तत्कल्पान्तवृत्ता-
 न्तमधिकृत्य महर्षिभिः । तानि तानि प्रणीतानि विद्वांस्तत्र न
 मुह्यति ॥ अयं परस्त्वयं नेति संरम्भाभिनिवेशिनः । यातु-
 धाना भवन्त्येव पिशाचाश्च न संशयः ॥' इति च । कर्म-
 विपाकशास्त्रेऽपि परमेश्वरांशभूतानां तेषां भेदसाधने दोष
 उक्तः—'यो ब्रह्मविष्णुरुद्राणां भेदमुत्तमभावतः । साधयेदुदर-
 व्याधियुक्तो भवति मानवः ॥' इति ॥ १६ ॥

एवं पारमार्थिकं परिहारमुक्त्वा साक्षात्साम्प्रतिशिवस्यैव
 ब्रह्मणो नारायणस्य च ललाटाज्जननमभ्युपेत्य तस्य श्लोकत्र-
 येण दोषत्वाभावमाह —

देव त्वमेव निटिलाद्यदि धातुविष्णो-
 राविर्बभूविय ततस्तत्र को निकर्षः ।
 नासापुटान्न हि विधेर्न च तस्य पौत्रा-
 ज्जातोऽसि विष्णुरिव नापि मनुष्यमात्रात् ॥

नास्त्येव ते पुरुषवीर्यकृगानुपत्ति-
 र्न स्त्रीगर्भवसतिर्न च योनिजत्वम् ।

व्यक्त्या परं कचन ते शिव यद्यवद्य-
मेतैः कियत्खलु विभो न भवेन्मुरारेः ॥

अभ्यर्थनोपगमपूर्वमकर्मवश्य-
मावेदयद्विरवतारमिमं समस्तम् ।
पौराणिकैः प्रकटिता परिहाररीति-
विश्लेश हन्त विदिताविदिता खलानाम् ॥

ब्रह्मणो नारायणस्य चाविमुक्तोपासनास्थलत्वेनातिपरि-
शुद्धाद्वलाटदेशादभिव्यक्तिः शिवस्य, न तु नारायणस्यैव
ब्रह्मणो नासापुटात्तस्य पौत्रात्काश्यपान्मनुष्यमात्राद्वा जननम् ।
शिवस्य प्रादुर्भावे कचिदपि नारायणस्यैव न पुरुषवीर्यानुप्र-
वेशो न स्त्रीगर्भवासो न च तद्योनिप्रभवत्वम् । कचित्कचि-
दभिव्यक्तिमात्रेण यद्यवद्यमापद्येत तदोक्तैः पद्भिर्हेतुभिर्नारा-
यणस्य कियदवद्यं नापद्येत ? यतः शिवस्याभिव्यक्तिमात्रं
जननदोषत्वेनोद्घाटयद्विर्बालिशैर्नारायणस्यैव तदतितरागुद्घा-
टितं स्यात् । रामकृष्णावतारयोर्मुख्यभूतस्य शोकमोहभीत्यादि-
पारवश्यस्य तत्र तत्र प्रपञ्चिततया तेनापि तदुपोद्बलितं
स्यात् । यदि मन्येरन्ब्रह्माद्यभ्यर्थितस्य विष्णोरकर्मपारवश्यो-
ऽयं सर्वो ध्यवहारः स्वेच्छापरिगृहीतमानुषभावादिनानर्थशो-
कमोहाद्यभिनय इति । इत्थं कुवोऽवगम्यते ? पुराणवचनेभ्य

इति चेत्तेभ्य एव ननु शिवस्यापि तत्र तत्राभिव्यक्तिर्ब्रह्मादि-
 प्रार्थितस्यैव स्वेच्छाधीनावगम्यते । तत्र बालिशैः किञ्चिद्विदि-
 तमिव किञ्चिदविदितमिव च व्यवह्रियत इति नेदं विद्वत्कृत्य-
 मिति भावः । तन्नादिवराहरूपस्य विष्णोर्ब्रह्मनासापुटाजनि-
 र्भागवते दर्शिता— ‘इत्यभिध्यायतो नासाविवरात्सहसा-
 ऽनघ । वराहतोको निरगादङ्गुष्ठपरिमाणकः ॥ तस्यापि
 पश्यतः खस्थः क्षणेन किल वारितः । गजमात्रः प्रववृधे
 तदङ्गुतमभून्महत् ॥’ इति । वारितः, यत्र भूर्निमग्रा ततः
 प्रलयाब्धिजलादित्यर्थः । विष्णोः पुरुषवीर्यानुप्रवेशस्ततः स्त्री-
 गर्भवासस्तद्योनिप्रभवत्वं च भागवत एव धामनावतारे दर्शि-
 तम्— ‘अदितिर्दुर्लभं लब्ध्वा हरेर्जन्मात्मनि प्रभोः । उपा-
 धावत्पतिं भक्त्या परया कृतकृत्यवत् ॥ स वै समाधियोगेन
 काश्यपस्तदबुध्यत । प्रविष्टमात्मनि हरेरंशं ह्यवितथेक्षणः ॥’
 सोऽदित्यां वीर्यमाधत्त तपसा चिरसंभृतम् । समाहितमना
 राजन्दारुण्यग्निमिवानलः ॥ अदित्याधिष्ठितं गर्भं भगवन्तं
 सनातनम् । हिरण्यगर्भो विज्ञाय समीधे गुह्यनामभिः ॥
 इत्थं विरिञ्चस्तुतकर्मवीर्यः प्रादुर्वभूवात्तत्तनूरदित्याम् । चतु-
 र्भुजः शङ्खगदाब्जचक्रः पिशाङ्गवासा नलिनायतेक्षणः ॥
 इति । अत्र ब्रह्मस्तुतत्वोक्त्या कञ्चित्कालं मनुष्यादिवद्गर्भे
 वसतिः सूचिता । धामनपुराणे तु स्पष्टमेवोक्ता । तत्र दि

विष्णुः क वर्तत इति सर्वेषु लोकेष्वन्विष्य काप्यदृष्ट्वा मेरो-
 रधस्तात्कचिदेवमातरमदिति तेजोऽधिकां दृष्ट्वा नूनमस्याः
 कुक्षौ वर्तत इति तत्कुक्षिं प्रविष्टेन प्रह्लादेन तत्र दृष्टो हरि-
 रिति प्रतिपादितम्— ‘तां दृष्ट्वा देवजननीं सर्वतेजोधिकां
 मुने । विवेश दानवपतिरन्वेष्टुं मधुसूदनम् ॥ स दृष्ट्वाङ्ग-
 ग्रायं माधवं वामनाकृतिम् । तं सर्वभूतवरदं देवमातुरयोदरे ॥’
 इति । शिवस्य ब्रह्मनारायणयोर्ललाटादभिव्यक्तिः स्वेच्छाधी-
 नेति महाभारतकूर्मपुराणयोर्दर्शितम्— ‘अनादिनिधनो देव-
 श्चैतन्यादिसमन्वितः । ज्ञानानि च वशे यस्य तारकादीन्य-
 शेपतः ॥ अणिमादिगुणोपेतमैश्वर्यं न च कृत्रिमम् । स हि
 पूर्वाधिको राजंस्तोषितस्तपसा विधेः । ललाटादनियोग्योऽपि
 पुस्तत्वेन प्रकल्पितः ॥’ इति । ‘अहं च भवतो वक्त्रात्कल्पान्ते
 घोररूपधृक् । शूलपाणिर्भविष्यामि क्रोधजस्तव पुत्रकः ॥’
 इति च । एवम् ‘निर्दिष्टः परमेशेन महेशो नीललोहितः ।
 पुत्रो भूत्वानुगृह्णाति प्रदाणं प्रदाणोऽनुजः ॥ तस्य हृत्कमल-
 स्थस्य नियोगादङ्गजो विभुः । ललाटं तस्य निर्भिद्य प्रादुरा-
 सीन्महेश्वरः ॥’ इत्यादिशैवलैश्च वचनमपि द्रष्टव्यम् । गर्भ-
 वासादिकं तु शिवस्य कचिदपि नास्तीत्यपि स्कान्दपुराणे स-
 नत्कुमारसंहितायामुक्तम्— ‘सृष्ट्यर्थं ब्रह्मणः पुत्रो लला-
 टादुत्पितः प्रभुः । भूतानामधिपो रुद्रो मृदस्तन्त्रिचये वृषा ॥

स्वेच्छयापि न यस्याहुर्भूतसंसारसंग्रहम् । पुरात्रेरपि यत्प-
 ल्याः करादेवाभवत्सुतः ॥ स्वल्पांशेनापि गर्भस्य दुर्वासत्व-
 मुदाहरन् ॥' इति । रामकृष्णावतारयोरिन्द्राजित्सात्वादियुद्धेषु
 तदीयशरैः क्षतो बद्धो मुमूर्छेत्यादिकं रामायणभारतादिप्रसिद्धम् ।
 अवसाने देहत्यजनं च ' गोप्रतारं ततो गच्छेत्सरय्वास्तीर्थ-
 मुत्तमम् । यत्र रामो गतः स्वर्गं समृत्यवलवाहनः ॥ देहं
 त्यक्त्वा दिवं यातस्तस्य तीर्थस्य वैभवात् ॥' इत्येवंरूपमार-
 तादिवचनप्रसिद्धम् । शुद्धशोणितसंभवः प्राकृतशरीरलिङ्गम्
 ' निर्दोषश्चेत्कथं विष्णुर्मानुषेपूपपद्यते । चिन्ताश्रमव्रणाज्ञान-
 दुःखयुमूप्यते कथम् ॥ एष मे संशयो ब्रह्मन्हृदि शल्य इवा-
 र्पितः । अनिर्घार्योऽपरैर्मतैः सूक्तिशक्त्या तमुद्धर ॥' इत्या-
 दिप्रश्नैर्ब्रह्माण्डादिपुराणेषु नारदाद्यैः शङ्कितः । ' श्रीपुंमलानुप-
 ज्ञात्मा देहोऽस्य न विजायते ॥ किं तु निर्दोषचैतन्यमुखां
 नित्यां स्वकां तनुम् । प्रकाशयति सैवेयं जनिर्विष्णोर्न चा-
 परा ॥ तथाप्यसुरमोहार्थं परेषां च कचित्कचित् । दुःखाज्ञा-
 नश्रमादींश्च दर्शयेच्छुद्धसद्गुणः ॥ क व्रणादिः क चाज्ञानं
 स्वतन्त्रेऽचिन्त्यसद्गुणे । दौर्लभ्यायैव मोक्षस्य दर्शयेत्तान्यजो
 हरिः ॥ कृष्णो ह्यत्यक्तदेहोऽपि त्यक्तदेहस्य देहवत् । लोकानां
 दर्शयामास स्वरूपसदृशाकृतिम् ॥' इत्यादि वचनजातं प्रदर्श्य
 यत्नेन परिहरणीयम् । शिवस्य तु देहत्यागः कचिदपि न भूतः ।

किरातरूपधारिण्यपि तस्मिन्नर्जुनबाणैः क्षतिर्व्यथा वा नामू-
दित्युक्तं भारते — ‘ततोऽर्जुनः शरैर्वपं किराते समवाकिरत् ।
तत्प्रसन्नेन मनसा प्रतिजग्राह शंकरः ॥ मुहूर्तं शरवर्षं तु प्र-
तिगृह्य पिनाकधृत् । अक्षतेन शरीरेण तस्यौ गिरिरिवाचलः ॥
स दृष्ट्वा बाणवर्षोपमं मोघीभूतं धनंजयः । परमं विस्मयं चक्रे
साधु साध्विति चाब्रवीत् ॥’ इति । एवं शिवस्य हरिविरिञ्च-
ललाटाद्याविर्भावमात्रस्य कर्माधीनत्वपरिहारार्थमैच्छिकत्वमुप-
पादनीयम् । विष्णोस्तु वीर्यानुप्रवेशगर्भवासयोस्तथात्वम् ‘शु-
क्लेन जनिरन्येषां हरेः स्वतनुनैव तु । नित्योदितज्ञानतनोः
कुतः स्याच्छुक्लतो जनिः ॥ नावतारेष्वपि हरेर्देहे शुक्लादि-
संभवः । तथापि शुक्लसंस्थः सन्मातृदेहं प्रविश्य च ॥ विनापि
शुक्लं तत्रैव केवलं ज्ञानरूपकः । उदेति भगवान्विष्णुर्मायी लो-
कं विमोहयन् ॥’ इत्यादिकं गारुडवाराहादिवचनजातं प्रदर्श्य
यत्नेनोपपादनीयम् । इत्थम् ‘अजात इत्येवं कश्चिद्धीरुः प्र-
पद्यते । रुद्र यत्ते दक्षिणं मुखं तेन मा पाहि नित्यम् ॥’ इति
श्वेताश्वतरोपनिषन्मन्त्रेण ‘अजातमिममेवैकं भत्वा जन्मनि
भीरवः । रुद्रस्यास्य प्रपद्यन्ते रक्षार्थं दक्षिणं मुखम् ॥’ इति
शिवपुराणवचनोपबृंहितेन ‘ब्रह्मविष्णुरुद्रेन्द्रास्ते संप्रसूयन्ते’
‘न कारणम्—’ इत्याद्यथर्वशिखावाक्येन च प्रागुदाहृतशिवपुरा-
णवचनोपबृंहितेन शिव एक एव जनिरादितः, अन्ये सर्वेऽपि

जनिमन्त इत्यवधारितेऽपि तस्य जनिमभ्युपेत्य जनेदोपत्वा-
भावः समर्थितः ॥ १७—१९ ॥

अयं तामसत्त्वं संहाररुद्रधर्ममपि परमाशिवधर्ममभ्यु-
पेत्य तस्य दोषत्वामावः समर्थ्यते—

कालाग्निरुद्रवपुषा भगवन्भवातिं

कल्पावसानसमयेषु हरञ्जनानाम् ।

गृह्णासि शंकर तमः करुणैकमूर्तिः

शस्त्रं नृणां व्रणरुजं शमयन्निव त्वम् ॥ २० ॥

किमिह तामसत्त्वं दोषत्वेनापाद्यते?—किं तमोगुणमु-
पकरणं कृत्वा सकलं जगत्संहरतीति नैर्घृण्यापादकतया तमो-
गुणोपकरणकत्वं दोषत्वेनापाद्यते, उत प्राकृतजनवत्तदाभिभूत
त्वम्? आद्यपक्षनिरासार्थोऽयं श्लोकः । संसारमहाध्वचिरग-
तागतातिश्रान्तान्प्राणिनः कंचित्कालं महामुपुष्यापादनेन वि-
श्रान्तिं प्रापयितुं सकलं जगत्संजिहीर्षुर्महोदेवस्तत्संहारोपकर-
णतया तमो गृह्णाति, यथा चिरकालं व्रणरुजातार्ताभिद्राहार-
दित्तानतिदुःखमनुभवतो मनुष्यान्व्रणरुजापनयनेन सुस्थयितुं
तात्कालिककिंचिदुःखकरमपि व्रणच्छेदं करिष्यन्व्रणवैद्यस्तदु-
पकरणतया शस्त्रं गृह्णाति, न च शस्त्रमदणं व्रणच्छेदनं च तस्य
नैर्घृण्यापादकं किं त्वयं प्राणी रक्षणीय इति परमदयालुत्वज्ञा-

पकमेव । तदेतदुक्तं शिवपुराणे— ‘निदानज्ञस्य भिषजो रुग्णे
हिंसां प्रयुञ्जतः । न किञ्चिदपि नैर्घृण्यं घृणैवात्र प्रयोजिका ॥’
इति ॥ २० ॥

अथ द्वितीयं विकल्पं निरस्यति —

निद्रालुता न तव शंकर शक्यशङ्का

क्रौर्यं किमप्यनुचिते विषये न दृष्टम्

नान्योऽपि कश्चन गुणस्तमसो विकारः

शङ्कया कथं तव बुधैस्तमसाभिभूतिः ॥ २१ ॥

तमसाभिभूतस्य हि निद्रापावश्यकं भवति । न तदिह
शक्यशङ्कम् । जागरेऽप्यनुचिते विषये तस्य क्रौर्यं भवति ।
तदपि शिष्यस्य काचिदपि न दृष्टम् । ननु त्रिपुरजलंधरादिव-
धमूलस्य क्रौर्यस्योचितविषयत्वेऽपि ब्रह्मपञ्चमाशेरोलवनदक्षा-
ध्वरध्वंसनादिदेवतानिग्रहमूलं क्रौर्यमनुचितविषयमिति चेत्;
उच्यते । निग्रहस्तावद्विविधः— अनुग्रहोद्देश्यकस्तदनुद्देश्यकश्च ।
आद्योऽपि त्रिविधः— अनुग्राह्यानुग्रहोद्देश्यकस्तदितरानुग्रहोद्दे-
श्यक उभयानुग्रहोद्देश्यकश्च । तत्राद्यः सदाचारानुवर्तना-
द्यर्थः पुत्रशिष्यादिनिग्रहः । स तु गुण एव । द्वितीयो यद्वि-
तरानुग्रहोद्देश्यकश्चेन्न दोषः, ‘एकाभिन्त्यत्र निधनं प्रापिते
दुष्टचारिणि । यदूनां भवति क्षेमं तत्र पुण्यप्रदो वधः ॥’ इति

वचनात् । स यथा मृगयया व्याघ्रादिवधः । चोरवध उभया-
 नुप्रहार्यः, 'राजभिर्धृतदण्डास्तु कृत्वा पापानि मानवाः ।
 निर्मलाः स्वर्गमायान्ति सन्तः सुकृतिनो यथा ॥' इति वच-
 नात् । एवं निर्दोषाणां मध्येऽन्यतम एव शिवकृतः सर्वोऽपि
 निग्रहः । अतः पुत्रादिनिग्रहवद्ब्रह्मादिनिग्रहोऽप्युचितविषय
 एव । तदुक्तं शिवपुराणे— 'ये पुनर्निग्रहाः केचिद्ब्रह्मादिषु नि-
 वर्णिताः । तेऽपि लोकहितायैव कृताः श्रीकण्ठमूर्तिना ॥
 अखण्डस्याधिपत्यं हि श्रीकण्ठस्य न संशयः । श्रीकण्ठाख्यां
 शिवो मूर्तिं क्रीडार्यमधितिष्ठति ॥ स एष एव देवादिनिग्रही-
 ता ययोचितम् । ततस्तेऽपि विपाप्मानः प्रजाश्च विगतज्वराः ॥
 निग्रहोऽपि स्वरूपेण विदुषां न जुगुप्सितः । अत एव हि
 दण्ड्येषु दण्डो राज्ञां प्रशस्यते ॥ प्रसिद्धिरीश्वरत्वेन कार्यव-
 र्गस्य कृत्स्नशः । न स चेदीशतां कुर्याज्जगतः कथमीश्वरः ॥
 हिते सदा निपण्णानामीश्वरः स्यान्निर्दर्शनम् । स कथं दूष्यते
 सद्भिरसतामेव निग्रहात् ॥ सर्वोऽपि निग्रहो लोके न च
 विद्वेषपूर्वकः । न हि द्वेष्टि पिता पुत्रं यो निगृह्णापि शिक्षयेत् ॥'
 इति । एवं निद्राक्रौर्ययोरभावेऽपि मोहादिविकारो यदि दृश्येत
 तदा कल्प्येतापि तमोभिभूतत्वम् । अतस्तत्र तस्याप्यभावा-
 त्तत्कल्पनं निरवकाशमिति भावः । कार्यदर्शनेन तदभिभू-
 तत्वं कल्प्यते चेत्, तर्हि विष्णोरेव तत्कल्प्येत । तस्य प्रायेण

निद्राबलिवन्धनभृगुपत्नीताटकाबलिवधादिषु विविधासुरदेव-
 कारितच्छिद्रवधादिषु चानुचितविषये क्रौर्यं रामकृष्णावतार-
 योः शोकमोहादिविकारश्च दृष्टः । तस्य निद्रापरवश्यं तावद्भीष्मे
 ण सभापर्वण्युक्तम्— ‘आदिदेवः पुराणात्मा निद्रावशमुपागतः ।
 शेते स्म सततं विष्णुर्मोहयञ्जगदव्ययः ॥’ इति । तच्च ताम-
 सत्वलिङ्गमिति नरसिंहं प्रति शरभेणोक्तमिति स्कान्दे प्रतिपा-
 दितम्— ‘यत्तामसकलालेशगृहीतस्त्वं पयोनिधौ । निद्रापरवशः
 शेपे कथं तत्सात्त्विको भवान् ॥’ इति । भारतयुद्धे श्रीकृष्णस्य
 तत्तद्वधोपायाश्छद्मव्यापाररूपाः शल्यपर्वणि दुर्योधनेन परिग-
 णिताः । तत्र हि भगवन्तं वासुदेवं प्रत्येवातिक्रुद्धस्य दुर्योधन-
 स्येमानि वचनानि— ‘कंसदासस्य दायाद न ते लज्जास्त्यनेन
 वै । अधर्मेण गदायुद्धे यदहं विनिपातितः ॥ ऊरु भिन्द्धीति
 भीमस्य स्मृतिं मिथ्या यदिच्छसि । कथं न ज्ञातमेतन्मे यद-
 र्जुनमवोचथाः ॥ पार्तयित्वा महीपालानृजुयुद्धान्सहस्रशः ।
 जिह्वैरुपायैर्निपुणैर्न ते लज्जा न ते घृणा ॥ अहन्यहनि शूरा-
 णां कुर्वाणः कदनं महत् । शिखण्डिनं पुरस्कृत्य घातितः स
 पितामहः ॥ अश्वत्थामसनामानं हत्वा नागं सुदुर्मते । आ-
 चार्यस्त्याजितः शस्त्रं किं तन्न विदितं मम ॥ स चानेन नृशं-
 सेन घृष्टशुभ्रेण धीर्यवान् । हन्यमानस्त्वया दृष्टो न चैनं सम-
 वारयः ॥ वधार्थं पाण्डुपुत्रस्य याचितां शक्तिमेव च । घटो-

‘महान्प्रभुर्वै पुरुषः सत्त्वस्यैव प्रवर्तकः’ इति श्वेताश्वत-
रोपनिषद्याम्नायते । शिवस्य सत्त्वं विप्रहस्तमः स्वकार्यकरणो-
पाधिः, विष्णोस्तु विपरीतमिति सूतसंहितायामुक्तम्—
‘यस्य मायागतं सत्त्वं शरीरं स्यात्तमो गुणः । संहाराय
त्रिमूर्तीनां स रुद्रः स्यान्न चापरः ॥ तथा यस्य तमः साक्षा-
च्छरीरं सात्त्विको गुणः । पालनाय त्रिमूर्तीनां स विष्णुः
स्यान्न चापरः ॥’ इति । ‘सत्त्वं देवा हरादयः’ इति
वासिष्ठरामायणे देवतिर्यङ्मनुष्यादिषु सत्त्वादिगुणविभागे शि-
वस्य प्राधान्येन सत्त्वमयत्वमुक्तम् । एतावत्सात्त्विकत्वं शि-
वादन्यत्र क्वापि न संभवति । विष्णोर्हि पालनोपाधितामा-
त्रेण सत्त्वपरिग्रहः । स तु सर्वत्र सत्त्वप्रवर्तनस्वतन्त्रेण
शिवेन प्रवर्तितस्य सत्त्वस्य पालनसामर्थ्यसिद्धये तत्र समुन्मे-
षेणापि संभवति ॥ २२ ॥

ननु तामसत्वविरोधि सात्त्विकत्वं शिवस्यास्ति चेत्कथ-
मयमुग्रो भीमश्च व्यपदिश्यत इत्याशङ्क्याह—

उग्रस्त्वमुत्तरतया जगतः समस्ता-

द्भ्यासमुग्र इति तत्परता हि दृष्टा ।

भीमोऽसि शंकर नियन्वृतयाऽखिलानां

वेदः प्रणौति यत एव महद्भयं त्वाम् ॥ २३ ॥

उग्रशब्द उत्तरवाच्यप्यस्ति, 'उग्रोऽस्युग्रोऽहं स जातेषु
 भूयासम्' इत्युभत्वस्याऽऽशस्यत्वश्रवणात् । उत्पूर्वाद्गमेरुद्गच्छ-
 त्युत्तरो भवतीत्यास्मिन्नर्थे 'ऋन्नेन्द्राप्रवञ्च—' इत्याद्यौणादिक-
 सूत्रेण रन्प्रत्ययान्ततया निपातितोऽयमुग्रशब्दः शिवस्य स-
 र्वोत्तरत्ववाची, न क्रौर्यवाची । भूमिशब्दस्तु भयंकरत्ववा-
 च्येव तस्योत्कर्षमावहति, 'यदिदं किं च जगत्सर्वं प्राण
 एजति निःसृतम् । महद्भयं वञ्चमुद्यतं य एतद्विदुरमृतास्ते
 भवन्ति ॥' इति मन्त्रतः सर्वजगद्भयहेतुत्वस्य सकलनियन्त-
 परब्रह्मधर्मतावगमात् । अतोऽस्य सत्त्वप्रवर्तकत्वादिलक्षणं
 सात्त्विकत्वं कियन्तमपि तमोगन्धं न सहत इति
 भावः ॥ २३ ॥

सत्त्वप्रवर्तकत्वलक्षणं सात्त्विकत्वं हेत्वन्तरेणाप्युप-
 पादयति—

संख्यातिशायिगुण सत्त्वनिधिस्त्वमेव

ज्ञानं सुखं च यदि सत्त्वगुणादवाप्यम् ।

जानीमहे तदुभयं त्वदधीनमीश

जाबालधनृतमुखैर्ननु जन्ममाजाम् ॥ २४ ॥

जाबालोपनिषदि 'रुद्रस्तारकं ब्रह्म व्याचष्टे येनासा-
 यमृती भूत्वा मोक्षीभवति' इत्यविमुक्तोपासनया प्रसन्नस्त्व

शिवस्योपासनावसानकालेषु संसारतारकप्रणवार्थभूतपरब्रह्म-
विद्याप्रदत्वं दूयते । तस्याश्च विद्यायाः फलं जीवन्मुक्तिसुख-
रूपं परममुक्तिसुखरूपं च क्रमप्राप्यममृतीभवनमोक्षीभवन-
शब्दाभ्यामभिधीयते । जीवन्मुक्तिसुखं च निरतिशयानन्द-
रूपब्रह्मावगत्या तत्प्रयुक्ततुच्छविषयसुखवैतृष्येन चोद्भवन्मु-
क्तिसुखकल्पमेव । यदाहुः— ‘यच्च कामसुखं लोके यच्च
दिव्यं महत्सुखम् । तृष्णाक्षयसुखस्यैते नार्हतः पोडशीं क-
लाम् ॥’ इत्यादि । इदमेव शिवस्य ज्ञानप्रदत्वम् ‘स नो देवः
शुभया स्मृत्या संयुनक्तु’ इति तैत्तिरीयोपनिषदि ‘स नो बुद्ध्या
शुभया संयुनक्तु’ इति श्वेताश्वतरोपनिषदि च तत्प्रार्थनाद्वारा
प्रतिपाद्यते । तत्र शुभत्वं जीवन्मुक्तिपरमुक्तिसुखप्रदत्वमेव,
जावालश्रुत्यैकाध्यात् । एवं ज्ञानसुखे प्रयच्छता शिवेनानुग्रा-
हस्य सत्त्वोद्रेकः कार्यः, ‘सत्त्वात्सुखं च ज्ञानं च’ इति तयोः
सत्त्वार्थान्त्वम्भूतेः । अतः शिव एव सत्त्वप्रवर्तकः, अन्ये
सर्वे तत्प्रवर्तनीयतत्तत्कार्योपयोगिसुखोद्रेकाविशेषभाज इति
युक्तमेव ॥ २४ ॥

अथ शिवस्य ज्ञानप्रदत्वे हेत्वन्तराण्याह—

विद्याप्रदं वरदं विश्वसिमः कमन्यं

विद्याधिपे भवति विश्वगुरौ प्रतीते ।

सर्वज्ञनामनि समुन्मिपदिन्दुचूडे

सच्चार्यविग्रहसमाकलितात्मविद्ये ॥ २५ ॥

‘ ईशानः सर्वविद्यानान्—’ इति मन्त्रे शिवस्य सर्वविद्याधिपत्यं प्रसिद्धम् । ततः सिद्धमेव सर्वविज्ञानानां तदधीनत्वम् । ‘ ज्ञानानि च वशे यस्य तारकादीन्यशेषतः ’ इति महाभारतेऽप्युक्तम् । प्रह्लाण्डपुराणेऽपि मध्यभागे नलोपाख्याने शिवस्य संहारकाल एव तदुपकरणत्वेन तमोगुणग्रहणं स्वतः सर्वदा विशुद्धज्ञानमयत्वं च वर्णितम्— ‘ सदसद्भावयुक्ताय प्रलये तामसात्मने । विशुद्धज्ञानतत्त्वाय तुभ्यं रुद्रात्मने नमः ॥’ इति । विश्वगुरुत्वं शिवस्यैव शिवपुराणे प्रतिपादितम्— ‘ प्रतिसर्गे वसूतानां प्रदक्षणां शास्त्राविस्तरम् । उपदेष्टा म एवादौ कालावच्छेदयर्तिनाम् ॥ कालावच्छेदयुक्तानां गुरुणामप्यसौ गुरुः । सर्वेषामेव सर्वेशः कालावच्छेदवर्जितः ॥’ इति । अमुमेवार्थं पतञ्जलिरपि योगशास्त्रे सूत्रयामास । तत्र हि ‘ हेतुकर्मविपाकाशयैरपरामृष्टः पुरुषविशेष ईश्वरः ’ इति प्रस्तुत्य सूत्रितम् ‘ स पूर्वेषामपि गुरुः कालेनानवच्छेदात् ’ इति । किं च ऋषीणामपि सार्वज्ञ्ये समाने शिवस्य विशिष्य ‘ सर्वज्ञः ’ इति नाम तस्य विश्वगुरुत्वोपयोगिनित्यसिद्धानिरतिशयसार्वज्ञ्यसद्भावप्रयुक्तम् । अत एव शिवपुराणेऽपि शिवस्यादिगुरुत्वो-

पपादनार्थं तद्वर्णनात्प्राक्पठ्यते—‘लोके साविशयत्वेन ज्ञानै-
 श्वर्यं विलोकितम् । शिवे नातिशयत्वेन स्थितं प्राहुर्मनीषिणः ॥’
 इति । पातञ्जलेऽपि ‘स पूर्वेषामपि गुरुः—’ इति सूत्रात्प्रा-
 चीनं सूत्रम् ‘तस्य निरातिशयं सर्वज्ञबीजम्’ इति । शि-
 वस्य चन्द्रशेखरत्वं प्रसिद्धम् । स चन्द्रः सकलज्ञानमय इति
 शिवशास्त्रेषु प्रसिद्धम्—‘ज्ञानचन्द्रकलाचूडं दशदिग्बाहुमण्ड-
 लम् । त्रैगुण्यादिनयैर्मान्तं दिव्यैर्दशभिरायुधैः ॥’ इति ।
 ततश्च यथात्रसत्त्वप्रवृत्ताः क्षुधितानामन्नायिनामयमन्नदातेत्य-
 भिज्ञायोपसर्पणेनानुग्रहणार्थं स्वप्रासादशिखरेष्वन्नध्वजं बध्न-
 न्ति, एवं शिवोऽपि स्वयं ज्ञानप्रद इति प्रत्यायनेन लोकानु-
 ग्रहार्थं ज्ञानमयीं चन्द्रकलां शिरसि दधारेति ततोऽपि तस्य
 ज्ञानप्रदत्वमवगम्यते । अपि च भगवत्युमादेवी ब्रह्मविद्याप्र-
 दायिनीति श्रुतिपुराणप्रसिद्धम् । तलवकारिणामुपनिषदि तस्याः
 शक्तादीन्प्रति श्वेताश्वतरोपनिषदि महर्षीन्प्रति च ब्रह्मविद्यो-
 पदेष्टृत्वमाग्रातम् । कूर्मपुराणे चेश्वरगीतासु योगाध्याये तस्याः
 सकललोकानुग्रहैकरसिकशिवनियोगाद्ब्रह्मविद्याप्रदत्वमुक्तम् ।
 तच्च हि ब्रह्मविष्णुरुद्रादीनां शिवनियोगेन सृष्टिपालनसंहारादि-
 कर्तृत्वप्रतिपादनप्रकरणे शिववचनम्—‘पार्वती परमा देवी स-
 र्वविद्याप्रदायिनी । याभिष्याता विशेषेण सापि मद्बचनातुगा ॥’
 इति । एवंमूता भगवत्युमा यद्विमहैकदेशरूपा तस्य ज्ञानप्र-

दत्वं कैमुतिकन्यायसिद्धम् । ततः शिवमपहाय मुक्तिहेतुज्ञा-
नप्रदत्वमन्यस्य कल्पयितुमशक्यामित्यर्थः ॥ २५ ॥

सुखप्रदत्वमपि हेत्वन्तरैरुपपादयति श्लोकद्वयेन—

शंभुः श्रुतोऽसि ननु तृप्तिविरागशाली
वैराग्यचिह्नभरितश्च महेश्वरस्त्वम् ।
तं त्वामपारसुखसागरमन्तरेण
कस्मात्सुखं भवितुमर्हति देहभाजाम् ॥ २६ ॥

यज्जीवरत्नमखिलागमलालनीयं
ये च त्रिनेत्रं मृडशंकरनामधेये ।
एतैरपि स्फुटमनन्यसमाश्रयं ते
विख्याप्यते सकलजीवसुखप्रदत्वम् ॥ २७ ॥

शिवस्य सकलजीवसुखप्रदत्वे तस्य निरतिशयसुखा-
स्पदत्वं हेतुं कृत्वा तस्य हेतोः समर्थनार्थं हेत्वन्तरमाद्यश्लोकेनो-
च्यते । शं भवतीति शंभुः । कर्त्रर्थे ह्युपत्ययः । सर्वेषामप्या-
त्मनां सुखात्मकत्वेऽपि विशिष्यैवं व्यपदेशो निरतिशयसुखा-
त्मकत्वाभिप्रायः । अत एव तस्य नित्यतृप्तिर्नित्यं च विषय-
सुखवैतृष्यं शिवशास्त्रेषु प्रसिद्धमाम्नायते— ‘सर्वज्ञत्वा तृप्तिर-
नाविबोधः स्वतन्त्रता नित्यमलुप्तशक्तिः । अनन्तशक्तिश्च वि-

भोर्विधिज्ञाः पडाहुरङ्गानि महेश्वरस्य ॥ ज्ञानं विरागतैश्वर्यं
तपः सत्यं क्षमा धृतिः । स्रष्टृत्वमात्मसंबोधो ह्यधिष्ठातृत्वमेव
च । अव्ययानि दशैतानि नित्यं तिष्ठन्ति शंकरे ॥ ज्ञानमप्र-
तिमं यस्य वैराग्यं च जगत्पतेः । ऐश्वर्यं चैव धर्मश्च सह
सिद्धं चतुष्टयम् ॥' इति । ब्रह्मणः श्रुतमपि वैराग्यम् 'हिर-
ण्यगर्भं पश्यति जायमानम्' इति जायमानावस्थायामेव शिवक-
टाक्षानुगृहीतस्य तस्य सहोत्पन्नमेव, न तु नित्यम् । अत एव
'सह सिद्धम्' इत्युक्तम् । एवं स्वस्य निरतिशयसुखास्पदत्वेन
तुच्छविषयसुखवैतृष्यं ज्ञापयितुमेव विषयभोगलम्पटमूढादर-
णीयानि वस्त्रमाल्याभरणचन्दनाद्यनुलेपनानि विहाय गजच-
र्मभुजगास्थिभस्मानि तत्स्थानेषु परिगृहीतानि । तदेतद्भागवते
काश्यपवचनेन स्फुटीकृतम्— 'हसन्ति यस्याचरितं हि दु-
र्भगाः स्वात्मनस्तस्याविदुषः समीहितम् । यैर्वस्त्रमाल्याभर-
णानुलेपनैः श्वभोजनं स्वात्मतयोपलालितम् ॥' इति । स्वात्मन-
स्तस्य स्वात्मानन्दामृतसागरनिमग्नस्य । समीहितमविदुषः
निरतिशयस्वात्मानन्दनित्यास्वादप्रयुक्तविषयसुखवैतृष्यस्फुटी-
करणाभिप्रायमजानानाः । श्वभोजनं पतनानन्तरं श्वभिर्भक्ष्य-
माणं शरीरम् । न च स्वस्य निरतिशयसुखत्वमन्येभ्यः सुख-
प्रदत्वे कथं हेतुः, बहुधनस्यापि कदर्यस्य धनदानादर्शनात्,
धनसंतानादिरहितस्याप्यनुग्रहसमर्थस्य योगिनस्तद्दानदर्शनाच्चे-

ति शङ्कनीयम्, 'एतस्यैवानन्दस्यान्यानि भूतानि मात्रामुपजी-
वन्ति' इति श्रुत्यनुसारेण निरतिशयसुखारपदतया शिवस्यै-
व स्वसुखमहासमुद्रकणिकायमानहैरण्यगर्भान्तसुखप्रदत्वप्राप्ति-
हेतुः । द्वितीयश्लोकेन शिवस्य सकलजीवसुखप्रदत्व एव साक्षा-
हेतव्य उच्यन्ते । जीवरत्नं शिव इति नाम । 'अथ हैनं ब्रह्मचा-
रिण ऊचुः किंजल्पेनामृतत्वं ब्रूहीति । स होवाच याश्वल्क्यः
शतरुद्रीयेणेति । एतानि ह वा अमृतस्य नामधेयानि एतैर्ह वा
अमृतो भवति ।' इति जावालोपनिषदि श्रीरुद्राग्रातानि नि-
त्यमुक्तस्य शिवस्य नामधेयान्यमृतत्वसाधनान्युक्तानि । तेषां
मध्ये शिवनामात्युत्कृष्टम्, 'विद्यासु श्रुतिरुत्कृष्टा तत्रैकादशिनी
श्रुतौ । तत्र पञ्चाक्षरी तस्यां शिव इत्यक्षरद्वयम् ॥' इति
शिवागमरहस्यविदां वचनात्, 'यद्व्यक्षरं नाम गिरेरितं नृणां
सकृत्प्रसङ्गादधमाशु हन्ति तत्' इति भागवतेऽपि तत्प्रशंस-
नात् । अतस्तज्जीवरत्नमिति व्यवहरन्ति शिवागमविदः ।
तच्छिवंकरत्ववाचि 'शिव एको ध्येयः शिवंकरः' इत्यथर्वशि-
खोपनिषदि तस्य तथा व्याख्यातत्वात् । तद्व्याख्यानार्थं हि तत्र
शिवंकरपदम् । 'सर्वैश्वर्यसंपन्नः सर्वेश्वरः' इति पूर्ववाक्येऽपि
सर्वेश्वरनाम्नो यौगिकतया व्याख्यानार्थम् 'सर्वैश्वर्यसंपन्नः'
इति पदान्तरसमभिव्याहारदर्शनात् । 'समेधयति यन्नित्यं
सर्वार्थानामुपक्रमम् । शिवमिच्छन्मनुष्याणां तस्मादेवः शिवः

स्मृतः ॥’ इत्यानुशासनिकवचनेनापि शिवनाम्नः शिवंकरत्व-
 वाचित्वं स्पष्टीकृतम् । इच्छैव हि संकल्पमात्रेण सकलप्रपञ्च-
 स्रष्टुस्तस्य कारणम् । ‘समा भवन्तु मे सर्वे दानवाश्चामराश्च
 ये । शिवोऽस्मि सर्वजन्तूनां शिवत्वं तेन मे सुराः ॥’ इति
 कर्णपर्वणि शिववचनेनापि तस्य तद्वाचित्वं स्फुटीकृतम् । एवं
 च शिवशब्दात् ‘तत्करोति’ इति ण्यन्तादच्प्रत्यये ‘णेरनिति’
 इति णिलोपे च सति शिवनामनिष्पत्तिर्द्रष्टव्या । ‘मृड
 सुखने’ इति धातोः सुखयतीत्यर्थे निष्पन्नो मृडशब्दः ।
 शंकरशब्दः शिवंकरत्ववाचीति स्फुटमेव । एवं तामसत्वदो-
 षस्य बालिशप्रलपितभ्योद्धारः कृतः ॥ २६ — २७ ॥

अथ पाशुपत्यवरणस्योद्धारः क्रियते—

यत्पाशुपत्यमवृणोरिति नित्यवाणी

शंसत्यवैमि तत एव तदीश नित्यम् ।

नित्यं यदिष्टहविरादिविधिस्तवाय

तस्यैव कल्पयति सा हि वरेण लाभम् ॥

‘सोऽम्रवीद्वरं वृणा अहमेव पशूनामधिपतिरसानि’ इति
 नित्यसिद्धा श्रुतिवागेव हि रुद्रेण वरो वृत इति ब्रवीति ।
 अस्य श्रुतिवाक्यस्य प्रवृत्तेः प्रागेव वरेण वृतेन भाव्यम् ,
 अन्यथा ‘सोऽम्रवीत्’ इति भूतार्थप्रयोगानुपपत्तेः । अतो

यत्र यत्रानादिकालप्रवृत्तेषु पूर्वपूर्वकल्पेष्विव वाक्यं पठ्यते
ततस्ततः पूर्वसिद्धेन पाशुपत्येन भाव्यमित्यस्मादेव वाक्या-
त्पाशुपत्यमनादीति सिध्यति । एवमेव हि यागहोमादीनां
तथा तथा देवतया वरवरणलब्धत्वेन प्रतिपादितानां नित्यत्वं
समर्थनीयम्, अन्यथा सर्वेषामपि वैदिककर्मणामनित्यत्वं
प्रसज्येतेति कल्पभेदेन धर्माधर्मविप्लवः स्यात् । तस्माद्यथा
नित्यसिद्धतत्तदेवताकर्मसंबन्धप्रख्यापनद्वारा तत्तत्संनिधिश्रुतो
वरवरणार्थवादः कर्मप्रशंसार्थः, एवमयमपि नित्यसिद्धपशुप-
तिभावप्रख्यापनद्वारा कर्मप्रशंसार्थोऽर्थवाद इत्यर्थः । इत्थं
कर्मप्रशंसार्थोऽर्थवादतामभ्युपेत्यैव तत्र विष्णोरापतन्नत्यन्ता-
पकर्षोऽपि परिहरणीयः । अन्यथा 'त इषु५ समस्कुर्वतामिम-
नीक५ सोम५ शल्यं विष्णुं तेजनम्' इति त्रिपुरसंहारोपक-
रणतया रुद्रशेषभूताया इषोर्मध्यावयवतां देवैस्तादिच्छयैव
नीतत्वेन श्रुतस्य विष्णोरत्यन्तापकर्षः समापतन्ननिवार्यः स्या-
दिति भावः ॥ २८ ॥

वरणमभ्युपेत्यापि परिहारान्तरमाह—

शक्नोति नैव पशुपाशपतीन्बिबेक्तुं

मुक्तः कथं भवति मोहित एष लोकः ।

इत्याकलय्य भगवन्न्यदि वा वरेण

स्पष्टीचकथं तदिदं किमु दूषणाय ॥ २९ ॥

पाशुपतव्रतानुष्ठानाधीनः पशुत्वहरणरूपो मोक्षः, तदनुष्ठानं च देवमनुष्यादयो वयं पशवः पशूनां चास्माकं पतिः शिव इति ज्ञानसापेक्षम्, तज्ज्ञानाभावे पाशुपतव्रतानुष्ठानासंभवाल्लोकस्य मुक्तिरेव न स्यादिति विचार्य सकललोकानुप्राहकः शिव एव वरवरणव्याजेन निजं नित्यसिद्धं पाशुपत्यं सर्वलोकप्रसिद्ध्यर्थं स्पष्टीचकारेत्युपपद्यत इत्यर्थः । अयमर्थो लिङ्गपुराणे दर्शितः— ‘स्वतः सिद्धं पाशुपत्यं युष्माकं पशुतापि च । तदत्र दर्शयाम्यद्य पणवन्धविनोदतः॥’ इति ॥२९॥

फलाभावेऽपि सृष्ट्यादिव्यापारवत्पाशुपत्यवरणं लीलामात्रं वास्त्विति परिहारान्तरमाह—

किं तेऽथ वा वरवृतेः फलचिन्तनेन

लीलैव शूलधर संततमीदृशी ते ।

उद्दिश्य किं फलमवाप्तसमस्तकामः

शश्वत्सृजस्वसि संहरसि प्रपञ्चम् ॥ ३० ॥

पाशुपत्यवरणमेव नास्तीति, तत्सत्त्वेऽपि नित्यसिद्धस्यैव पाशुपत्यस्य प्रत्यायनार्थं तदिति, तथाभूतफलाभावेऽपि सृष्ट्यादिवलीलामात्रं तदिति च परिहारेः पाशुपत्यस्यानादिमिद्वत्त्वमुपपादितम् । तस्य तथात्वानङ्गीकारे बाधकमाह—

आगन्तुकं यदि भवेत्तव पाशुपत्य-

मर्थोऽपि निस्तरति नानुपपत्तिमीमाम् ।

संसारिणो हि सकलाः पशवो निरुक्ताः

स्यादादिमत्कथमधीश्वर तत्पतित्वम् ॥ ३१ ॥

पाशुपत्यं हि सर्वाङ्गीवान्प्रत्याधिपत्यरूपं सर्वेश्वरत्वमेव, 'आत्मानः पशवः प्रोक्ताः सर्वे संसारवर्तिनः । तेषां पतित्वाद्देवेशः शिवः पशुपतिः स्मृतः ॥' इति शैवलैङ्गादिपुराणोद्धोषात् । अतस्तदनादिसिद्धपरब्रह्मधर्मतया धर्मिग्राहकमानसिद्धं नादिमत्कल्पयितुं युक्तमित्यर्थः । एतेन 'तत्तेजोऽसृजत' इत्यादौ भूतार्थप्रत्ययसत्त्वेऽपि यथा तेजःप्रभृतीनां न नित्यत्वं तथा पाशुपत्यस्याप्यस्त्वित्यपि शङ्का निरस्ता । तेजःप्रभृतीनामनित्यत्वेऽपि प्रवाहानादिपूर्वकल्पवृत्ततत्तत्सृष्टेरतीतत्वं भूतार्थप्रत्ययस्यालम्बनमित्युपपद्यते । न चेद् भूतभाविवर्तमानसकलजीवाधिपत्ये पारमेश्वरनित्यसिद्धधर्मे तन्न्यायः प्रवर्तयितुं शक्यते ॥ ३१ ॥

एवं प्रसाधितं पाशुपत्यस्यानादित्वं पशुत्वप्रतिबन्धापि स्थापयति—

आस्तां पतित्वमदसीयमिदं पशुत्वं

नार्हत्यधीश कथमप्यधुनातनत्यम् ।

यद्यस्ति तस्य वरणश्रवणेषु काचि-

निर्वाहरीतिरपरा न किमत्र सा स्यात् ॥३२॥

पतित्ववरणकाले सर्वेषामात्मनां पशुत्वमपि सह पृथ-
मिति लैङ्गादिपुराणेषु प्रसिद्धम् । तथा भारतेऽपि कर्णपर्वणि-
'पशुत्वं चैव मे लोकाः सर्वे कल्पन्तु पीडिताः । पशूनां च
पतिश्चाहं भविष्यामि सुरोत्तमाः ॥ इति देवा ब्रह्मः श्रुत्वा
देवदेवस्य भूपते । विषादमगमन्सर्वे पशुत्वं प्रति शङ्किताः ॥'
इति । तत्पशुत्वं सावि भवितुं नार्हतीति तद्वरणश्रवणे यः
परिहारः प्रागुक्तेष्वन्यतमोऽन्यो वाऽस एव पतित्ववरणश्र-
वणेऽप्यस्त्वित्यर्थः ॥ ३२ ॥

भवतु पशुत्वमपि सादीत्यत्राह—

मायादिपाशदृढबन्धविमोहितानां

यत्स्वामिकर्मकरणं यजनादिरूपम् ।

गौणं पशुत्वमिदमेव हि देहमाजा-

मेतच्चराचरपते कथमादिमत्स्यात् ॥ ३३ ॥

ननु लोकानां शिवपशुत्वं न मुख्यं शिवं प्रति गवाधादि-
रूपवत्त्वम्, तदभावान् । किं तु यथा गवाधादीनां स्वा-
मिना पार्श्वैर्बन्धानां दोहनवृद्धादिकार्यैस्तदुपकर्तृत्वमेव शिवेन
मायाकर्मादिभिर्वन्दानां यक्षादिभिराराधनरूपैः शिवोपकर्तृ-

त्वमेव तद्वाच्यम् । तच्चानादिसंसारप्रवाहायातं कथमपि ना-
दिमत्त्वमर्हतीत्यर्थः । इत्थं गौगमेपां पशुत्वं शिवपुराणे
स्पष्टीकृतम्— ‘ ब्रह्माद्याः स्थावरान्ताश्च देवदेवस्य शूलिनः ।
पशवः परिकीर्त्यन्ते संसारवशवर्तिनः ॥ तेषां पतित्वादेवेशः
शिवः पशुपतिः स्मृतः । मलमायादिभिः पाशैः स बध्नाति
पशून्पतिः ॥ स एव मोचकस्तेषां भक्त्या सम्यगुपासितः ॥
चतुर्विंशतितत्त्वानि मायाकर्मगुणा अमी । विषया इति
कथ्यन्ते पाशा जीवनिबन्धनाः ॥ ब्रह्मादिस्तम्बपर्यन्तान्प-
शून्बद्ध्वा महेश्वरः । पाशैरेतैः पतिर्देवः कार्यं कारयति
स्वकम् ॥’ इति ॥ ३३ ॥

अथ परमेश्वरं प्रति वरदातुः कस्यचिदसंभवाद्वापि वरव-
रणश्रवणादीनि तुच्छीकरोति—

त्वामामनन्ति परमीश्वरमीश्वराणां

त्वां दैवतं च परमं खलु दैवतानाम् ।

त्वामेव नाथ परमं च पतिं पतीनां

कस्माद्वृतं वरद विश्वसिमो वरं ते ॥ ३४ ॥

‘ तमीश्वराणां परमं महेश्वरं तं दैवतानां परमं च दैव-
तम् । पतिं पतीनां परमं परस्ताद्विदाम देवं भुवनेशमी-
ह्यम् ॥’ इति श्वेताश्वतरोपनिषन्मन्त्रार्थोऽत्रानुसंहितः ।

ईश्वराणां जगन्नियन्तृणाम् । दैवतानां जगद्धारधीयानाम् ।
पतीनां जगत्पालकानाम् । एवं पाशुपत्यवरणं दोष इत्ये-
तत्प्रत्युक्तम् ॥ ३४ ॥

अथ गङ्गाधारणमपकर्षदेतुरिति प्रलपतो बालिशान्प्रवि-
बोधयति—

गङ्गा धृता न भवता शिव पावनीति
नास्त्रादितो मधुर इत्यपि कालकूटः ।
संरक्षणाय जगतां करुणातिरेका-
त्कर्मद्वयं कलितमेतदनन्यसाध्यम् ॥ ३५ ॥

गङ्गाधारणं तावदनन्यसाध्यमिति महाभारते भगीरथं
प्रति गङ्गावचनेनावगतम्— ‘ करिष्यामि महाभाग वचस्ते
नात्र संशयः । वेगं तु मम दुर्धर्यं पतन्त्या गगनाच्छ्रुतम् ॥
न क्षमस्मिन् लोकेषु कश्चिद्धारयितुं नृप । अन्यत्र विबुधभ्रे-
ष्ठात्रीलकण्ठान्महेश्वरान् ॥’ इति । रामायणेऽपि तं प्रति
गङ्गावचनेनावगतम्— ‘ गङ्गायाः पतनं राजन्पृथिवी न स-
हिष्यते । तां वै धारयितुं वीर नान्यं पश्यामि शूलिनः ॥’
इति । भागवते तु— ‘ कोऽपि धारयितुं वेगं पतन्त्या मे
महीतले । न चेद्भूमितलं भित्त्वा नृप चास्ये रसावलम् ॥’
इति पृष्ठवर्ती प्रति भगीरथवचनेनाप्यवगतम्— ‘ धारयेद्भू-

वतीवेगं रुद्रस्त्वात्मा शरीरिणाम् । यस्मिन्नोतभिदं प्रोतं विश्वं
 शाटीव तन्तुषु ॥' इति । इदं च गङ्गाधारणं न केवलं
 भगीरथपितामहोत्तारणमाश्रयम्, किं तु गङ्गावेगाद्भूविदारण-
 परिहारेण जगत्संरक्षणार्थमपि सर्वोपकारकस्यागस्त्यनिपीतस्य
 समुद्रस्य परिपूरणेन तदर्थमित्यपि भारते समधिगतम् । तत्र
 त्वरण्यपर्वण्यगस्त्यनिपीतस्य लोकपावनतया सर्वोपकारकस्य
 समुद्रस्य परिपूरणोपायं प्रष्टुमागतान्देवान्प्रति ब्रह्मणा 'भगी-
 रथः स्वपितामहोत्तारणार्थं गङ्गामानेप्यति, तथा च समुद्रस्य
 परिपूरणं भविष्यति, विगतज्वरा भवथ' इत्युक्तमिति प्रप-
 क्षितम् । एवमनन्यसाध्यं गङ्गाधारणं जगत्संरक्षणार्थं शिवेन
 कृतं न तु स्वस्यापि पावनीयं गङ्गेति तद्वारणं कृतम् ।
 यथा कालकूटविषं मधुरमिति नास्वादितं किं तु जगत्सं-
 रक्षणार्थमेव, एवमिदमपांति दृष्टान्ततया संप्रतिपन्नकालकूट-
 प्रसन्नोदाहरणम् । तद्वि जगत्संरक्षणार्थमिति शिवपुराणादिषु
 प्रसिद्धमेव । भागवतेऽपि तथोक्तम् । तत्र हि कालकूटप्रादु-
 र्भाषानन्तरम्—'तदुभवेगं दिशि दिशुपर्यधो विसर्पदुत्सर्पदसं-
 क्षवीर्यम् । भीताः प्रजा दुदुबुर्ज सेश्वरा अरक्ष्यमाणाः शरणं
 सदाशिवम् ॥' इत्युक्त्वा, ततस्तत्प्रसादनाय त्रिमूर्त्युत्तीर्ण-
 निर्झगुण्यशिवाभिधानपरब्रह्मरूपपरमात्मतत्त्वतया तस्य कै-
 लासवासिनः श्रीकण्ठरुद्रस्य शिवविभूतिविशेषस्य प्रजापति-

भिः कृते स्तोत्रे कालकूटसंहरणमिदं ब्रह्मादीनामप्यसाध्यम्
 अतस्त्यदेकशरणा वयमागता इति ज्ञापयितुमुक्तम्— ‘न
 गिरित्ताखिललोकपालविरिञ्चिवैकुण्ठसुरेन्द्रगम्यम् । ज्योतिः
 परं यत्र रजस्तमश्च सत्त्वं न यद्ब्रह्म निरस्तभेदम् ॥’ इति ।
 गुणविशेषोपाधिकब्रह्मविष्णुरुद्रभेदरहितं तत्समष्टिरूपपरम-
 शिवात्मकमित्येतन्निरस्तभेदमित्यनेनोच्यते ॥ ३५ ॥

एवं लोकोपकारार्थं शिवेन कृतं गङ्गाधारणमपि यदि
 त्रिविक्रमावतारकाले स्यात्तदा ‘यच्छौचनिःसृतसरित्प्रवरोद-
 केन तीर्थेन मूर्ध्नि विधृतेन शिवः शिवोऽभूत् । ध्यातुर्मेनश्च
 मलशैलनिःसृष्टवञ्चं ध्यायेच्चिरं भगवत्श्रवणारविन्दम् ॥’ इ-
 त्यादिपञ्चपाक्षरश्रवणपरितुष्टानां कूपमण्डूकानां प्रलपितस्य
 कियानप्यवकाशः स्यादपि । इदं तु धारणं भगीरथप्रसादिता-
 याश्चतुर्मुखलोकस्थिताया ह्रीमवत्या एव गङ्गाया इत्येतद्विभज्य
 दर्शयति—

गङ्गापि नैव भवता करिचर्मधारि-

न्मूर्ध्ना धृता मधुरिपोश्चरणात्क्षरन्ती ।

किं तु प्रसादनपराय भगीरथाय

दत्त्वा वरं शतधृतेः सदनात्पतन्ती ॥ ३६ ॥

द्विविधा गङ्गा— एका हिमवतः कन्यका ब्रह्मलोके प्रव-

इन्ती केनचिदंशेन ब्रह्मलोकाद्भूलोकं भगीरथेनानीता, अन्या
 तूर्ध्वप्रसारितत्रिविक्रमरूपभगवच्चरणप्रमवा सत्यधः पतन्ती
 केनचिदंशेन ज्योत्स्नि स्थिता देवानां विहारोपयोगिन्यंशान्तरेण
 मेरोरुपरि ब्रह्मपुर्याश्चतसृषु दिक्षु प्रवहानिलेन चतुर्धा विभक्ता
 निपत्य प्राच्याविसुमुद्रान्प्रविष्टा । तथा हि वामनपुराणे—
 ‘श्वेताङ्गी पद्मपत्रार्क्षी नीलकुञ्चितमूर्धजा । श्वेतमाल्याम्बर-
 धरा कुटिला नाम चापरा ॥’ इत्युमाया ज्यायसीं हिमवत्सुतां
 प्रस्तुत्योक्तम्— ‘दिवाकरैश्च रुद्रैश्च वसुभिश्च तपस्विनी ।
 कुटिला ब्रह्मलोकं तु नीता शशिकरप्रभा ॥ अथोचुर्देवताः
 सर्वाः किं न्वियं जनयिष्यति । पुत्रं तारकहन्तारं ब्रह्मन्ध्या-
 ख्यातुमर्हसि ॥ ततोऽब्रवीत्सुरपतिर्नयं शक्ता तपस्विनी ।
 शार्वं धारयितुं तेजो वराकी मुच्यतामियम् ॥ तवस्तु कुटिला
 क्रुद्धा ब्रह्माणं प्राह नारद । तथा यतिष्ये भगवन्पया शार्वं
 सुदुर्धरम् ॥ धारयिष्याम्यहं तेजस्तथैव शृणु सत्तम । तपसाहं
 सुतप्तेन समाराध्य जनार्दनम् ॥ यथा हरस्य तदीर्य धारयि-
 ष्ये पितामह । तथा देव करिष्यामि सत्यं सत्यं मयोदितम् ॥
 ततः पितामहः क्रुद्धः कुटिलामतिदारुणाम् । भगवानादिशः
 द्रष्टा सर्वेशः स महागुणे ॥ यस्मान्मद्वचने पापे न स्थितं
 कुटिले त्वया । तस्मान्मच्छापनिर्दग्धा त्वमयापो भविष्यसि ॥
 इत्येवं ब्रह्मणा शप्ता हिमबहुदिता गुणे । आपोमयी ब्रह्मलोकं

पावयामास वेगिनी ॥ तामुत्थितजलां दृष्ट्वा वचन्ध प्रपिता-
महः । ऋक्सामाथर्वयजुर्भिर्वाङ्मयैर्वन्धनैर्दृढम् ॥ सा बद्धा
संस्थिता ब्रह्मस्तथैव गिरिकन्यका । आपोमयी पावयन्ती
ब्रह्मणो विमला जटाः ॥’ इति । अत्र गङ्गैव कुटिलेति ना-
मान्तरेणोक्ता, ‘ एते वै शैलराजस्य सुते लोकनमस्कृते ।
गङ्गा च सरितां श्रेष्ठा उनादेवी च राघव ॥’ इति रामायणे
हिमवत्सुतायामुभाज्येप्रायां कुटिलापदस्थाने गङ्गापददर्शनात्,
‘ अथ ज्येष्ठां सुराः सर्वे देवतार्थचिकीर्षया । शैलेन्द्रं वरया-
मासुर्गङ्गां त्रिपथगां नदीम् ॥ ददौ धर्मेण हिमवांस्तनयां
लोकपावनीम् । स्वच्छन्दपथगां गङ्गां त्रैलोक्यहितकाम्यया ॥
प्रतिगृह्य ततो देवास्त्रैलोक्यदितकारकाः । गङ्गामादाय वै
गच्छन्कृतार्थेनान्तरात्मना ॥’ इत्युदाहृतवामनपुराणोक्तकुटि-
लावृत्तान्तस्य गङ्गायामेव रामायणे संक्षिप्य प्रतिपादनाच्च ।
अत्र हि ‘ देवतार्थचिकीर्षया’ इति ‘ वरयामासुः’ इति
‘ धर्मेण’ इति चोक्त्या तारकादिवधादिरूपदेवकार्यचिकीर्षया
सेनान्य उत्पादनाय शिवस्य भार्यार्थे तामेव कन्यां शिवस्य
धर्मप्रजार्थं वृणीमह इति वरसंबन्धिकर्तृककन्यावरणप्रकारेण
वरयामासुः, सोऽपि कन्यादानधर्मेण ददावित्यर्थः प्रतीयते ।
अतो वामनपुराणोक्तार्थच्छायापत्तिदर्शनात्तामादाय ब्रह्मणो-
ऽन्तिकं तिन्युरित्यर्थो प्राह्यः । तदनन्तरं ब्रह्मशापान्निदी-

रूपप्राप्तिः ‘त्रिपथगां नदीम्’ इत्यनेन सूचिता । इदं हि विशेषणं न प्राचीनतदीयरूपकीर्तनपरम् , ‘भगवञ्श्रोतुमिच्छामि गङ्गां त्रिपथगां नदीम् । त्रैलोक्यं कथमाक्रम्य गता नदनदीपतिम् ॥’ इति रघुनायकपुष्टेन विश्वामित्रेण त्रिपथगारूपप्राप्तिवर्णनोपोद्धातत्वेनास्याः कथाया वर्ण्यमानत्वात् , प्रागेव त्रिपथगारूपसद्भावे देवैरिदानीं नीतित्वोक्त्ययोगाच्च । किं तु भाविनीं संज्ञामाश्रित्येदं विशेषणम् । ‘शैलेन्द्रो हिमवान्नाम धातूनामाकरो महान् । तस्य कन्याद्वयं नाम रूपेणाप्रतिमं भुवि ॥’ इत्युपक्रमादतिसौन्दर्यशालितया शिववीर्यधरणक्षमतां विचिन्त्य कन्यारूपेण ब्रह्मलोकं नीतेत्येवार्थो ग्राह्यः । अथ ‘त्रिपथगाम्’ इतिवत् ‘नदीम्’ इत्येतदपि भाविनीं संज्ञामाश्रित्य, नदीरूपप्राप्तिर्वामनपुराणोक्तरीत्या ब्रह्मशापेन, त्रिपथगारूपप्राप्तिर्नदीरूपं प्राप्य ब्रह्मलोके स्थितायास्तस्या भगीरथानुरोधाद्बुध्यवतरणेन पातालप्रवेशेन चेति हृदि निधाय त्रिपथगारूपप्राप्तेः पृष्टत्वात्सैव नवभिः सर्गैः प्रपञ्चिता । नदीरूपं प्राप्य ब्रह्मलोके स्थितिस्त्वपृष्टत्वान्न प्रपञ्चिता, किं तु सिद्धवत्कृत्य तत्र तत्र सूचिता । यद्वहिना शिववीर्ये निपीते सेनान्युत्पत्तिमलभमानान्ब्रह्मसमीपं गतान्देवान्प्रति— ‘इयमाकाशगा गङ्गा यस्यां पुत्रं हुताशनः । जनयिष्यति देवानां सेनापतिमरिदमम् ॥ ज्येष्ठा शैलेन्द्रदुहिता

जनयिष्यति तं सुतम् । उमायास्तद्वहुमतं भविष्यति न संशयः ॥
 इति ब्रह्मणो वचने 'इयमाकाशगा गङ्गा' इति निजलोक
 एव संनिहिताकाशगतत्वेन गङ्गा निर्दिष्टा, यच्च भगीरथेन
 गङ्गावतरणार्थं ब्रह्माणमुद्दिश्य तपः कृतमित्युक्तम्, यच्च प्रस-
 नेन ब्रह्मणा वरं दातुमागतेन 'इयं हैमवती गङ्गा ज्येष्ठा
 हिमवतः सुता' इति ब्रह्मलोकात्ममागतैव गङ्गा 'इयम्' इति
 निर्दिष्टा, एतैर्लिङ्गैर्गङ्गाया नदीरूपप्राप्तिर्वृद्धलोके स्थितिश्च
 सूचिता । एवं तावद्दामनपुराणोक्ता कुटिला गङ्गैवेति समा-
 णानुसारेणावगम्यते । किं च दामनपुराण एवाभिभोपाख्या-
 नानुसारेणाप्यवगम्यते । अग्रे हि शिववीर्यं निपीतवन्तं बर्हि
 प्रस्तुत्येवमुपाख्यायते— 'यत्तत्पीतं हुताशेन स्कन्नं शुद्धं
 पिनाकिनः । नेन क्रान्तोऽभवद्ब्रह्मन्मन्दतेजा हुताशनः ॥
 वैश्वानरस्तत्तत्पूर्णं ब्रह्मलोकं जगाम सः । स गच्छन्कुटिलां
 देवीं ददर्श पथि पावकः ॥ तां दृष्ट्वा प्राह कुटिलां तेज एत-
 त्सुदुर्धरम् । महेश्वरेण संत्यक्तं निर्वह्योऽहं वरानने ॥ तस्मात्प्र-
 तीच्छ पुत्रोऽयं भवद्दीयो भविष्यति । इत्यभिर्नोक्ता स्मित्वा
 तु कृत्वा स्ववपुर्ब्रूतम् । प्रक्षिपात्मान्ममसि प्राप्तेत्येवमाह
 महापरां ॥ ततो विमृष्टं तदेवी शायं तेजो ह्यनूजय ॥
 हुताशनोऽपि भगवान्कामचारी जगाम सः ॥ पञ्चवर्षतह-
 स्रान्ते कुटिला ज्वलनोपमा । धारयन्ती तदा गर्भं ब्रह्मणः

स्थानमागता ॥ तां दृष्टवानब्जजन्मा अन्तर्वर्त्ती महायशाः ।
 दृष्ट्वा पप्रच्छ केनायं तव गर्भः समाहितः ॥ सा चाह
 शांकरं यत्तच्छुक्लं पीतं हि वह्निना । तदशक्तेन तेनाद्य नि-
 क्षिप्तं मयि सत्तमम् ॥ पञ्च वर्षसहस्राणि धारयन्त्याः पितां-
 मह । गर्भस्य वर्तते कालो नावपद्येत कर्हिचित् ॥ तच्छ्रुत्वा
 भगवानाह गच्छ त्वमुदयं गिरिम । तत्रास्ति योजनशतं
 रौद्रं शरवणं महत् ॥ तत्रैनं क्षिप सुश्रोणि विस्तर्णे गिरि-
 सानुनि । दशवर्षसहस्रान्ते ततो बालो भविष्यति ॥ सा
 श्रुत्वा ब्रह्मणो वाक्यं कुटिला गिरिमागमत् । आगत्य गर्भं
 तत्याज सुखेनैव महामुने ॥ सा तु संत्यज्य तं बालं ब्रह्माणं
 सहसाऽगमत् । आपोमयी ब्रह्मशापात्संजाता कुटिलां
 सती ॥' इति । एवं वह्निविसृष्टशिववीर्यधारणोक्त्यापि कु-
 टिला गङ्गेति निश्चीयते, रामायणे पुराणान्तरेषु च गङ्गायां
 वह्निना शिववीर्यं विसृष्टमित्यैककण्ठ्येन प्रतिपादनात् । एवं
 तावदाद्या हैमवती गङ्गा ब्रह्मशापान्नदीत्वं प्राप्ता भगीरथा-
 नुरोधाद्भुवं पातालं च प्राप्ता सती त्रिपथगा जातेति सप्रमा-
 णमुपपादिता । अन्या तु विष्णुपदी गङ्गा कचिदूर्ध्वप्रसारिता
 त्रिविक्रमचरणाम्बुजसंक्षालनार्थं सत्यलोकस्थितब्रह्मकमण्डलु-
 निःसृतजलरूपा वर्णिता । अन्यत्र तच्चरणनिर्भिन्नोर्ध्वाण्ड-
 च्छिद्रनिःसृतबहिर्जलरूपा प्रतिपादिता । वामनपुराणे तु-

‘विष्ण्वङ्घ्रिणा प्रसरता कटाहे भेदितेऽम्बरात् । अम्बर-
द्विष्णुपादान्तात्पपात कुटिलां ततः ॥ तस्माद्विष्णुपदीत्येवं
नाम्ना ख्यातिरभून्मुने ॥’ इति । तत्रोर्ध्वाण्डकपालपर्यन्तप्रसर-
द्विष्णुपादाग्रनिर्भिन्नाकुलीभूतब्रह्मलोकप्रवहत्कुटिलाजलरूपोक्ता
सर्वोपसंहारेण त्रिविधजलरूपैषा पर्यवस्यति । सा च विष्णुप-
दान्निर्गतैव मेरोरुपरि निपत्य तदैव सागरं प्राप्तेति प्रतिपादितं
महाभारते सभापर्वणि— ‘तच्छिद्रात्स्यन्दिता तत्र पादा-
द्भूषाथ निम्नगा । संसारसागरस्याशु पावनी सागरंगमा ॥’
इति । कूर्मपुराणे तु सा विष्णुपदी व्योमगङ्गा जातेत्युक्तम्—
‘अथाण्डभेदादपतच्च शीतलं महाजलं तत्पुण्यकृद्भिश्च जु-
ष्टम् । प्रवर्तते चापि सरिद्धरा तदा गङ्गेत्युक्ता ब्रह्मणा व्यो-
मसंस्था ॥’ इति । देवानां विहारार्थं केनचिदंशेन व्योम्नि
स्थिता, अवशिष्टा सागरे पतितेत्युभयानुरोधेन योज्यम् ।
एवं च या हैमवती गङ्गा सैव भगीरथानुमहार्थं शिवेन
शिरसा घृता न विष्णुपदीति न बालिशानामत्र शङ्काव-
काशः । ननु विष्णुपदी शिवेन शिरसा घृतेत्यपि पुराणा-
न्तरवचनैरप्यवगम्यते । तथा हि विष्णुपुराणे ‘ऊर्ध्वोत्तर-
मृषिभ्यस्तु ध्रुवो यत्र व्यवस्थितः । एतद्विष्णुपदं दिव्यं
वृत्तीयं व्योम्नि मास्वरम् ॥’ इत्युपक्रम्योक्तम्— ‘ततः प्रव-
इति ब्रह्मन्सर्वपापहरा सरित् । गङ्गा देवाङ्गनाङ्गानामनुले-

पनपिञ्जरा ॥ वामपादान्बुजाङ्घ्रिप्रनखात्स्रोतोविनिर्गता ! वि-
 ष्णोर्विभर्ति यां भक्त्या शिरसाऽद्दर्निशं मृडः ॥ ततः सप्त-
 र्चयो यस्यां प्राणायामपरायणाः । तिष्ठन्ती वीचिमालाभि-
 रुह्यमाना जटाजले ॥ वार्योधैः संततैर्यस्याः प्लावितं शशि-
 मण्डलम् । भूयोऽधिकतरां कान्तिं बहत्येतदनुक्षपम् ॥ मेरु-
 पृष्ठे पतित्योच्चैर्निष्क्रान्ता शशिमण्डलात् । जगतः पावना-
 र्थाय या प्रयाति चतुर्दिशम् ॥ सीता चालकनन्दा च चक्षु-
 र्भद्रा च संस्थिता । एकैव या चतुर्भेदा दिग्भेदगतिलक्षणा ॥
 भेदं चालकनन्दाख्यं यस्याः शर्वोऽपि दक्षिणः । दधार
 शिरसा प्रीत्या वर्षाणामधिकं शतम् ॥ शंभोर्जटाकलापाश्च
 विनिष्क्रान्तातिदुष्करा । प्लावयित्वा दिवं निन्ये या पापा-
 न्सगरात्मजान् ॥' इति । मार्कण्डेयपुराणेऽपि— ' ध्रुवाधारं
 जगद्योनेः पदं नाख्ययणस्य यत् । ततः प्रवृत्ता या देवी गङ्गा
 त्रिपथगामिनी ॥ सा प्रविश्य सुपायोर्नि सोममाधारमम्म-
 साम् । संवर्तमानार्करश्मिसंततिं लोकपावनी । पपात मेरु-
 पृष्ठे च सा चतुर्धा ततो ययौ ॥' इत्युपक्रम्य सीतायाः पूर्वस-
 मुद्रप्राप्तिमुक्त्वा ' तथैवालकनन्दाख्या दक्षिणा गन्धमादने ।
 मेरुपादवनं गत्वा नन्दनं देवनन्दनम् ॥ मानसं च महावेगा
 प्लावयित्वा सरोवरम् । मानसाच्छैलराजानं रम्याद्रिनिखरं
 गता ॥ तस्माच्च पर्वतात्सर्वान्दक्षिणा ये क्रमोदिताः । तान्ग्ला-

वयित्वा संप्राप्ता हिमवन्तं महागिरिम् ॥ दधार तत्र तां
 शंभुर्धूमोच वृषमध्वजः । भगीरथेनोपवासैः स्तुत्या चाराधि-
 तो विभुः ॥ तत्र मुक्ता च शर्वेण सप्तधा लवणोदधिम् ।
 प्रविवेश त्रिधा प्राच्यां सा तदा तु महानदी ॥ भगीरथस्या-
 नुरयं स्रोतसैकेन दक्षिणा ॥' इति । स्कान्दे केदारखण्डे—
 'संकल्पेनैव ववृधे वामनो भगवानजः । पदैकेन महो व्याप्ता
 विष्णुना प्रभविष्णुना ॥ सर्वे स्वर्गो द्वितीयेन व्याप्तास्तेन महा-
 त्मना । सत्यलोकस्थितेनैव ब्रह्मणा परमेष्ठिना ॥ कमण्ड-
 लुगतेनैव ह्यम्भसा चावनेजने ॥ तत्पादसंपर्कजलाच्च जाता
 पापापहा मङ्गलमङ्गला च । यया विलोकी च कृता
 पवित्रा यया च सर्वे सगराः समुद्धृताः ॥ यया कपर्दः
 परिपूरितश्च शंभोस्तदानीं च भगीरथेन ॥' इति । महाभा-
 रते— 'विष्णोः पादाच्छिद्युमारद्भुवाच्च सोमात्सूर्यान्मेरु-
 पाच्च विष्णोः । समागता शिवभूर्ध्ना हिमाद्रिम् ॥' इति ।
 उच्यते— वामनपुराणरामायणस्वारस्यानुरोधेन च ब्रह्मलो-
 कस्थिता हैमवती गङ्गा भगीरथेन नीता तदनुप्रहार्यं शिवेन
 धृता च । विष्णुपदाभिर्गताया हैमवतीजलेनापि मिश्रणमा-
 सीदित्येतावदवलम्ब्य तदभेदोपचारेण विष्णुपद्मी शिवेन धृता
 सागरानपि पावितवतीति विष्णुपुराणादिवचनान्युदाहृतानि
 योजनीयानि । कथमन्यथा त्रिविक्रमायतारकाल एव मेरी

निपत्य भुवि प्रवहन्त्यां विष्णुपद्यां सत्यां भगीरथेन त्रिदि-
 वाद्ब्रह्मानयनं कृतमिति विष्णुपुराण एवोक्तं संघटत ! ननु
 त्रिविक्रमावतारकाले निर्गता विष्णुपदी ध्रुवलोक एव स्थिता ;
 सा भगीरथेन प्रसादिता मेरौ निपत्य दक्षिणस्यां दिशि
 प्रवहन्ती शिवेन शिरसा धृता हिमवन्तं प्राप्य सप्तधा प्रसृ-
 तेति कल्पयिष्यते ; रामायणे तु किञ्चिदंशं परित्यज्य कथा
 वर्णिता ; तस्मात् ‘इयमाकाशगा गङ्गा’ इति ब्रह्मसेवार्थं
 ब्रह्मलोकमागता विष्णुपदी ब्रह्मणा ‘इयम्’ इति निर्दिष्टेति
 च कल्पयिष्यत इति चेत्, मैवम् । ‘तच्छिद्रात्स्यन्दिता’
 इत्युदाहृतभारतश्लोके विष्णुपदान्निर्गमनानन्तरमेव विष्णुपद्याः
 शीघ्रं सागरप्रवेशस्योक्तत्वेन भगीरथकालपर्यन्तं ध्रुवलोके
 तदवस्थानानुपपत्तेः । न च तदा केनचिदंशेन भुवि पतिता
 सा तदानीमेव सागरमपि प्रविष्टा, न भूलोके प्रवहन्ती
 स्थिता, अतो भगीरथकृतं तस्याः सिषिष्टपादानयनं संघटत
 इति वाच्यम् । भगीरथार्थमवतरन्त्यास्तस्या मेरौ पतने तत्र
 निपत्य स्वत एव दिक्षु प्रवहन्त्याः पतनवेगव्यारणार्थं शिवप्र-
 सादनस्याकर्तव्यत्वेन तदुक्त्यसंघटनाच्छिवमूर्धन्येव पतने
 मेरौ निपत्य दक्षिणस्यां दिशि प्रवहन्ती विष्णुपदी शिवेन
 धृतेति विष्णुपुराणादिसंघटनाभावाच्च । अस्मिन्पक्षे मेरौ
 तन्निपतनोक्तिसिषिविक्रमावतारकालवृत्तान्तविषया वाच्या । तदा

मेरौ निपतिता ततः प्रभृत्यक्षयन्तं भुवि प्रवहन्त्येव वर्त-
माना 'जगतः पावनार्थाय सा प्रयाति चतुर्दिशम्' इत्यु-
दाहृतविष्णुपुराणवचसावगतेति तस्यामिह सत्यामत्र त्रिदि-
शात्तदानयनार्थं भगीरथकृतयत्नस्यासंघटनाच्च । तस्मात्तत्सं-
घटनार्थम् 'इयमाकाशगा गङ्गा' इत्यादिरामायणवचने स्वार-
स्यलाभार्थं च ब्रह्मलोकस्थिता हैमवती भगीरथेन तपोभि-
रानीता शिवेन च धृता सागरानपि ग्रावितवतीति तदभे-
दोपचारेण तद्वृत्तान्तस्यैव तस्यां विष्णुपुराणादिषु वर्णनमि-
त्येव कल्पनं युक्तम् । ध्रुवलोकाद्भगीरथेन विष्णुपद्यानीतेति
कल्पनेऽपि त्रिविक्रमावतारकालमारभ्य मेरौ निपत्य भुवि
प्रवहन्त्यां शिवधृतत्वादितद्वृत्तान्तवर्णनस्य तदभेदोपचारमू-
लकत्वकल्पनावश्यंभावादित्यलं प्रपञ्चेन ॥ ३६ ॥

नन्वस्त्वेवमेतत् ; तथापि विष्णुपदीनिर्गमनसमये तन्मा-
र्गे स्थिता हैमवती तया सिञ्चिताभूत् ; अतः पावनीति सा
शिवेन मूर्ध्ना धृतेति शङ्कां हैमवत्याः शिवमूर्धसंबन्धादेव
पावनत्वप्रतिपादनेन निरस्यति—

सापि त्वदङ्गपतिता नितरां पवित्रा
जाता तवस्त्वदभिषेकजलोपमेति ।

स्वल्लोकवासिभिरनन्तरमादृतासी-

द्ये मूर्धभिर्दधति ते चरणावस्पृष्टम् ॥ ३७ ॥

रामायणे विश्वामित्रवचनम्— ‘आकाशादपतद्राम शिवे शिवशिरस्युत । अचिन्तयच्च सा देवी गङ्गा परमदुर्धरा । विशा-
म्यहं हि पातालं स्रोतसा गृह्य शंकरम् ॥ तस्यावलेपनं ज्ञात्वा
क्रुद्धः स भगवान्ह्रः । तिरोभावयितुं बुद्धिं चक्रे त्रिनयन-
स्तदा ॥ सा तस्मिन्पतिता पुण्या पुण्ये रुद्रस्य मूर्धनि । हिम-
यत्प्रतिमे राम जटामण्डलगह्वरे ॥’ इत्याद्युक्त्वा, ‘तत्र देवर्षि-
गन्धर्वा वसुधातलवासिनः । भवाङ्गपतितं तोयं पवित्रमिति
पस्पृशुः ॥ शापात्प्रपतिता ये च गगनाद्वसुधातलम् । कृत्वा
तन्नामिपेकं ते बभूवुर्गतकल्मषाः ॥ धूतपापाः पुनस्तेन
तोयेनाथ सुभास्वता । पुनराकाशमाविश्य स्वाल्लोकान्प्रति-
पेदिरे ॥’ इत्युक्तम् । तत्र हि ‘शिवे शिवशिरस्युत’ इति
‘पुण्ये रुद्रस्य मूर्धनि’ इति च ‘शिवपुण्यशब्दाभ्यां शिव-
मौलेः परममङ्गलत्वं परमपवित्रत्वं चोक्त्वा तत्संबन्धादेव
गङ्गायाः पावित्र्यातिशयः ‘भवाङ्गपतितं तोयं पवित्रमिति
पस्पृशुः । शापात्प्रपतिता ये च’ इति च स्पष्टमेवोक्तः ।
अयमेवार्थः कूर्मपुराणेऽपि बहुविधगङ्गामाहात्म्यप्रतिपादनान-
न्तरं संक्षेपेण कथितः— ‘पवित्राणां पवित्रं च मङ्गलानां

च मङ्गलम् । महेश्वरात्परिभ्रष्टा सर्वपापहरा शुभा ॥' इति ।
 'ये मूर्धभिर्देधति ते चरणावसृष्टम्' इत्यनेन भागवतोकः
 कश्चिदर्थः स्मारितः । तत्र हि 'शिवापदेशोऽप्यशिवो मत्तो-
 न्मत्तजनप्रियः' इत्यादिपरुषोकत्या शिवं दूषितवन्तं दक्षं प्रति
 दाक्षायण्याः सोल्लुण्ठनमिदं वचनम्— 'किं वा शिवाख्य-
 मशिवं न विदुस्त्वदन्ये ब्रह्मादयस्तमवकीर्य जटाः श्मशाने ।
 तन्माल्यभस्मनृकपालवमत्पिशाचैर्ये मूर्धभिर्देधति तच्चरणा-
 वसृष्टम् ॥' इति । शिवः श्मशानवासी भूत्वा तत्र विप्र-
 कीर्णमाल्यभस्मनृकपालादीनि धृत्वा पिशाचैः सह स्थितो
 नाममात्रेण शिवश्चारित्र्येण त्वशिव इत्येतत्त्वमेक एव जा-
 नासि ब्रह्मादयो न जानन्ति किम्, ये ब्रह्मादयः शिवच-
 रणनिर्गतं तल्लघूल्यादिकमपि परमं मङ्गलं परमं पवित्र-
 मिति त्रिरोभिर्वदन्तीति श्लोकार्थः । एतेन हि भागवत
 एव शिवचरणसंलग्नधूल्यादीनामपि परमपावित्र्यवचनेन त-
 न्मूर्धस्ततोऽप्यधिकं पावित्र्यं सूचितम् । अतो रामायणाद्युक्ते
 तन्मूर्धसंलग्नोदेव गङ्गायाः परमपावित्र्येऽभिमतेऽपि प्रधा-
 नप्रतिपाद्यभागवन्महिमस्तुत्यर्थम् 'यच्छौचनिःसृत —' इ-
 त्यादि यत्किञ्चित्तत्रोक्तमिति न तत्रादरो मनीषिभिः कार्यः ।
 भागवतेऽपि प्रष्टुर्भक्त्यनुसारेण कृष्णावतारमाहिमानमेव
 प्राधान्येन प्रख्यापनीयं मनसि निधायावतारानुक्रमेण

‘एते स्वांशकलाः पुंसः कृष्णस्तु भगवान्स्वयम्’ इति रघुना-
थाद्यवताराणां भगवदंशलेशत्वमुक्त्वा कृष्णस्य परिपूर्णतदव-
तारत्वमुक्तम् । तदुपदर्हात्मकं किं च भारतविष्णुपुराणादि-
वचनविरुद्धं ब्राह्मणपुत्तानयनप्रस्तावगतभागवतविरुद्धं च त-
त्प्रशिक्षं सिपितकृष्णावतारस्तुत्यर्थत्वेन कथंचिन्नेतव्यम् । एव-
मिदमपि भागवत एव तत्तत्प्रदेशपर्यालोचनया शिवस्य विष्णो-
श्च धर्मिप्राद्वकमानसिद्धः परापरभावः । तथा हि भागवतोप-
क्रमे— ‘तस्मादेकेन मनसा भगवान्सात्त्वतां पतिः । श्रोतव्यः
कीर्तितव्यश्च ध्येयः पूज्यश्च नित्यदा ॥’ इत्यादिकमुक्त्वा कोऽसौ
भगवानित्याकाङ्क्षायाम् , ‘ सत्त्वं रजस्तम इति प्रकृतेर्गुणा-
स्तैर्युक्तः परः पुरुष एक इहास्य धत्ते । धित्यादयो हरिवि-
रिद्धिहरेति संज्ञाः श्रेयांसि तत्र खलु सत्त्वतनोर्गुणां स्युः ॥’
इति श्लोकेन त्रिमूर्त्यन्तर्गतविष्णुमेव श्रेयस्करत्ववादेन प्रा-
गुपश्रितनियतभजनीयत्वोपपादनपूर्वकं भगवन्तं विधाय
‘ भेजिरे मुनयोऽधामे भगवन्तनयोक्षजम् । सत्त्वं विशुद्धं
क्षेमाय फलपते नेतराधिह ॥’ इति नास्तिकत्वेनैव तस्य
पूर्वैरप्युपासितत्वमुक्त्वा तस्यैव विविधप्रशंसापूर्वकम् ‘ जगृहे
पौरुषं रूपं भगवान्महदादिभिः । संभूतं षोडशकलमादौ
लोकसितृक्षया ॥ यस्यान्ममि शयानस्य योगनिद्रां वित-
न्यतः । नाभीद्विदाम्बुजादानीद्विधा विश्वसृजां पतिः ॥

यस्यावयवसंस्थानैः कल्पितो लोकविस्तरः । तद्वै भगवतो
 रूपं विशुद्धं सत्त्वमूर्जितम् ॥' इति सत्त्वप्रधानरूपमुक्त्वा
 'एतन्नानावताराणां निदानं बीजमव्ययम् । यस्यांशंशैव
 सृज्यन्ते देवतिर्यङ्न्नरादयः ॥' इति । तदेवंरूपं वै-
 ष्णवं मूलरूपमित्युक्तम् । अनेन त्रिमूर्त्यन्तर्गतो विष्णुरेव
 तत्परं विष्णुतत्त्वम् । स एव च भागवते वैष्णवपुराणैः
 प्राधान्येन प्रतिपाद्यत इति स्पष्टीकृतम् । एवं च सत्त्वात्ते-
 कैकगुणप्राधान्यराहित्येन निरस्तसात्त्विकादिभेदं मायोपहितं
 तेषां समाष्टिरूपं सगुणं ब्रह्म यस्यांशमूता इमे स्मृताः । मैत्रे-
 योपनिषदि 'यो ह खलु वा वास्य राजसोऽशोऽसौ स
 योऽयं ब्रह्मा, अथ यो ह खलु वा वास्य तामसोऽशोऽसौ
 स योऽयं रुद्रः, अथ यो ह खलु वा वास्य सात्त्विको-
 शोऽसौ स योऽयं विष्णुः' इति । तस्मादवरं विष्णुतत्त्वमि-
 त्यङ्गीकृतं भवति । अत एव यस्य प्रपञ्चनार्थं भागवतं
 तस्मिन्विष्णुपुराणे पुराणप्रतिपाद्यस्य विष्णुतत्त्वस्य परब्रह्म-
 वरत्वमुक्तम् । तत्र हि 'ब्रह्मविष्णुशिवा ब्रह्मन्प्रधानब्रह्मश-
 क्यः । ततश्च देवा मैत्रेय न्यूना दक्षादघस्ततः ॥' इत्या-
 दिना ब्रह्मादिस्वावरान्तस्य कृत्तस्य प्राणिजातस्योत्कर्षोपक-
 र्षोपमपरब्रह्मशक्तिविशेषत्वमुक्त्वा तदनन्तरम् 'स वरः
 सर्पशर्पणां ब्रह्मजः समनन्तरः' इति पुराणप्रतिपाद्यस्य विष्णोः

सकलब्रह्मगक्त्युत्कृष्टत्वमभ्युपेत्यापि ब्रह्मावरत्वमुक्तम् । एवं
त्रयाणां ब्रह्मशक्तित्वोक्त्या विष्णोर्ब्रह्मावरत्वोक्त्या च यत्त्रि-
मूर्त्युत्तीर्णं ब्रह्मास्तीति सूचितं तत्तु शिव एवेति विष्णुपुराण-
स्याप्याकृतम् 'शक्तयो ब्रह्मविष्ण्वीशा भुक्तिमुक्तिफलप्रदाः ।
सर्वेश्वराः सर्ववन्द्याः शाश्वतानन्दभोगिनः ॥ अन्याश्च श-
क्तयो दिव्याः सन्ति तत्र सहस्रशः । इव्यन्ते विविधैर्यज्ञैः
शक्रादित्यादयोऽमराः ॥ सर्वास्तामेव शक्तीनां ब्रह्मविष्णु-
शिवात्मिकाः । प्रधानाः संस्मृता देवाः शक्तयः परमा-
त्मनः ॥ आभ्यः परस्ताद्भुगवान्परमात्मा सनातनः । गी-
यते सर्वशक्त्यात्मा शूलपाणिर्महेश्वरः ॥' इति कूर्मपुराणवच-
नैकार्थ्यादवगम्यते । विष्णुभक्त्युत्कर्षप्रसिद्ध्यर्थं प्रवृत्ते तत्र
तत्र स्फुटीकृतम् । अत एवामृतमथनभगीरथचरितादिप्रस्तावे-
ष्वनन्यसाध्यमिति शिवेन कृतं कालकूटप्रसनं गङ्गाधारणमि-
त्यर्थेपि तत्रत्यमुक्तम् । शिवस्य त्रिमूर्त्युत्तीर्णतात्त्रिकादिभेद-
रहितमायोपहितपरब्रह्मरूपत्वं भागवतेऽपि तत्र तत्र व्यवहृ-
तम् । यथाष्टमस्कन्धे— 'न ते गिरित्र—' इति प्रागुदाहृत-
श्लोके । एवं च 'गुगमय्या स्वशक्त्यास्य सर्गस्थित्यादिकं
प्रमो । घत्ते यया स्वदृग्भूमन्ब्रह्मविष्णुशिवाभिधाम् ॥ त्वं
ब्रह्म परमं गुह्यं सदसद्भावभावनम् । नानाशक्तिभिराभासि
त्वमात्मा जगदीश्वरः ॥' इत्यादीनि भागवतवचनानि यद्यपि

परमावस्य व्यत्ययेन कल्पनायोगात्तद्विरुद्धं सर्वं प्रशंसार्थत्वेन
 नेयम् । एवं पुराणान्तरेष्वपि । किं च त्रिविक्रमरूपमदि-
 त्यामाविर्भूतेन येन भगवता दर्शितं स विष्णुर्द्वादशादित्य-
 मध्ये सर्वेष्वपि पुराणैतिहासेष्वविभागेन परिगणितः । तेषां
 च द्वादशानां सूर्यकलावेशेन स्वस्वमाप्ताधिकारनिर्बोद्धृत्वं कूर्म-
 पुराणे वर्णितम्— 'सर्वात्मा सर्वलोकेशो महादेवः प्रजा-
 पतिः । सूर्य एव त्रिलोकस्य मूलं परमदैवतम् । द्वादशान्ये
 तथादित्या देवास्ते ह्यधिकारिणः ॥ चरुणो माघमासे तु
 सूर्यः पूषा तु फाल्गुने । चैत्रे मासि तु वेदाङ्गो धाता वैशा-
 खतापनः ॥ ज्येष्ठे चैव च देवेन्द्र आषाढे सविता रविः ।
 विचखाब्ज्रावणे मासि प्रोष्ठपद्यां भगः स्मृतः ॥ पर्जन्योऽऽ-
 श्विमुजे त्वष्टा कार्तिके मासि भास्करः । मार्गशीर्षे भवे-
 न्मित्रः पौषे विष्णुः सनातनः ॥' इति । तत्र
 माप्ताधिकारिषु सूर्येण जीवरूपप्रधानसूर्याशावेशो न विवक्षितः,
 विष्णोस्तदंशावेशेन कार्यकर्तृत्वोक्त्ययोगात् । किं तु तदन्तर्या-
 मिशिवरूपसूर्याशावेशः । अत एव 'महादेवः प्रजापतिः'
 इत्युपक्रान्तम् , 'एष देवो महादेवो मास्यान्ताक्षान्सहेश्वरः ।
 भासते वेदविदुषां नीलमीवः सनातनः ॥' इत्युपसंहृतम् ।
 प्रदेशान्तरेषु च 'एष रुद्रो महादेवः कपर्दी च घृणी हरिः ।
 जादित्यो भगवान्सूर्यो नीलप्रीवखिलोचनः ॥ आधीयते सह-

छांशुः सामगाध्यर्होमृभिः ॥' इत्यादि वर्णितम् । तत्र सूर्यो-
 पख्यानार्थगुपदिष्टे सूर्यहृदयस्तोत्रे मूलश्रुत्यनुसारेण शिवरूपत-
 यैव सूर्यस्तुतिः कृता— 'भूर्भुवःसुव ओंकारः सर्वो रुद्रः
 सनातनः । पुरुषः सन्मोहितस्त्वां प्रणमामि कषर्दिनम् ॥
 त्वमेव विश्वं बहुधा जातं यज्जायते च यत् । नमाम्यजाय
 रुद्राय त्वामहं शरणं गतः ॥ प्रचेतसे नमस्तुभ्यं नमो मर्दि-
 ट्प्रमाय ते । नमो नमस्ते सूर्याय त्वामहं शरणं गतः ॥ हिर-
 ण्यवाहये तुभ्यं हिरण्यपतये नमः । अम्बिकापतये तुभ्यमु-
 मायाः पतये नमः ॥ नमोऽस्तु नीलम्रीचाय नमस्तुभ्यं पिना-
 किने । विलोहिताय भर्गाय सहस्राक्षाय ते नमः ॥ नम-
 स्यामि परं ज्योतिर्नक्ष्त्राणं त्वां परामृतम् । विश्वं पशुपतिं
 भीमं नरनारीशरीरिणम् ॥' इति । यच्च विष्णुपुराण आदि-
 त्यऋषिगन्धर्वाप्सरःप्रभृतीन्सप्तविधान्मासाधिकारिणः 'मैत्रे-
 यस्त्यन्दने भान्तोः सप्त मासाधिकारिणः' इत्युपक्रम्य 'मासे-
 प्वेतेषु मैत्रेय वसन्त्येते तु सप्तकाः । सवितुर्मण्डले ब्रह्मन्वि-
 ण्णशक्त्युपबृंहिताः ॥' इत्युक्तम् । तत्तेषु विष्ण्वंशावेशाभिप्रायं
 न भवति । किं तु 'आदित्यो वा एष एतन्मण्डलं
 तपति' इत्यादिश्रुतौ मण्डलपुरुषत्वरूपतया 'ऋग्भिः
 पूर्वाद्दे दिवि देव ईयवे' इत्यादिमन्त्रे पूर्वाद्वादितपनहेतुतया
 च या वेदत्रयी वर्णिता तत्कृतसाहायकाभिप्रायम् । 'स च

विष्णुः स्थितः स्थित्यां जगतः पालनोद्यतः । ऋग्यजुःसाम-
 भूतोऽन्तः सवितुर्द्विज तिष्ठति ॥ मासि मासि रविर्यो यस्तत्र
 तत्र हि सा परा । सूर्यामयी विष्णुशक्तिरवस्थानं करोति
 वै ॥ इति तत्रैवाग्रे विवरणात् । इदं तु 'य एषोऽन्तरा-
 दित्ये हिरण्यमयः पुरुषः' इत्युपक्रम्य 'नमो हिरण्यवाहवे
 हिरण्यपतयेऽम्बिकापतये उमापतये पशुपतये नमो नमः'
 इत्यन्तया तैत्तिरीयोपनिषदा 'असौ यस्ताम्रो अरुणः' इत्या-
 दिश्रुतिगणैस्तदनुसारिभिरुपबृंहणैश्च सिद्धम् । शिवस्य सूर्या-
 न्तर्यामितया मासाधिकारिष्वावेशं न निरोद्धुमीष्टे । अतो
 यदावेशाद्यस्य स्वयं कार्यकरणसामर्थ्यमवगतं तस्य तदपे-
 क्षयोत्कर्षो न संगच्छते । अतस्तद्विरुद्धं सर्वं तत्प्रशंसार्थतया
 यथा कथंचिन्नेयमिति सिद्धम् ॥ ३७ ॥

अथ शिवस्य बाणासुराहवे पराजयं जल्पतः प्रतिबोध-
 यति—

उज्जृम्भणे यदुकुलाधिपतेरुदास्था

बालेन्दुशेखर पुरा किल बाणयुद्धे ।

एतावता विकलतां तव विक्रमस्य

लोके खलाः कतिचिदीश्वर कल्पयन्ति ॥

कृष्णस्योज्ज्वलभणे शिवस्यौदासीन्यमात्रम् , न तु पराजय
इत्येतत्कुतोऽवगम्यत इत्याकाङ्क्षायामर्यापत्तेरित्याह—

ओजीयसामसि वरः स्थिरकार्मुकोऽसि
मीमोऽसि सर्वजगतामखिलेश्वरोऽसि ।
इत्थं त्वयि ध्रुतिशतैः परिगीयमाणे
किं नाम जल्पति जनः शिव किंपचानः ॥३९॥

कल्पान्तरदुहिणकोटिकरोटिमाला-
भस्माङ्गरागकमठाङ्गवराहशृङ्गैः ।
आकल्प एव तव मङ्गलविग्रहस्य
सर्वोत्तरं तव बलं किमु न व्यनक्ति ॥ ४० ॥

यस्यांशकैः शरभैरववीरभद्रै-
रामर्दिता हरिविरिञ्चपुरंदराद्याः ।
विश्वेश तस्य तव विक्रमभूरिभावे
साक्ष्यं त एव समुपाददते किमन्यैः ॥ ४१ ॥

कल्पद्रुमाहरणपदपुरशासनादि
मदृच्छैव मदुराडतनिष्ठ शक्त्या ।
तस्मिञ्शिव प्रतिहतिं तव पौरुषस्य
मूर्खोदितो वत स एव कथं सहेत ॥ ४२ ॥

‘न वा ओजीयो रुद्र त्वदास्ति’ इति सर्वस्मादप्योजीयस्त्वं शिवस्य श्रुतम् । ‘नमो रुद्राय स्थिरधन्वने’ इति स्थिरधनु-
 द्वमपि श्रुतम् । ‘नम उग्राय च भीमाय च’ इत्यादौ निरु-
 पपदभीमनाम्ना सकलजगद्भयंकरत्वं श्रुतम् । तत्सर्वतो बल-
 वत्त्वमन्तरेण न संभवति । तथा ‘सर्वैश्वर्यसंपन्नः सर्वेश्वरः’
 इत्यादौ श्रुतं सर्वनियन्तृत्वमपि तदन्तरेण न संभवति । किं
 चातीतानन्तकल्पेषु पितामहानुपसंहृत्य तदीयकपालभालाधा-
 रणं तद्भस्मानुलेपनं कूर्मावतारमुपसंहृत्य तदस्थिधारणं वराहा-
 वतारमुपसंहृत्य तदीयशृङ्गधारणं च ततस्ततो बलवत्त्वमन्त-
 रेण न संभवति । अपि च शिवकलाविर्भाववत्तया शिवांश-
 भूतैः शरभभैरववीरभद्रैर्नृसिंहावतारोपसंहारः पितामहपञ्च-
 मशिरश्छेदो दक्षाभ्वरे पुरंदरादिसकलदेवाबलेष्वंशश्च कृतः ।
 सर्वभेदतैकमुक्तिकन्यायेन शिवस्य सर्वतो बलवत्तरत्त्वमतितरां
 स्पष्टीकरोत्येव । अपि च शिवमाराध्य तत्प्रसादत एव कृष्णेन
 पारिजाताहरणसामर्थ्यं लब्धमिति षट्पुरवधे ‘निकुम्भयुद्धे
 प्रच्छन्नतया युध्यमानं निकुम्भं दृष्ट्वा प्रतियुद्धमशक्नुवता
 कृष्णेन स्वप्रतिष्ठितस्य विल्वोदकेश्वरनान्नः शिवस्य ध्यानादेव
 मायाविनं निकुम्भं दृष्ट्वा प्रतियुद्धं कृतमित्यादि हरिवंशे प्र-
 ख्यतम् । अतः शिवस्य पराजयवचनमत्यन्तापहास्यमेव ।
 अत्र लेखनीयान्युपाख्यानानि विस्तरभयान्न लिखितानि,

शिवपुराणादिषु प्रसिद्धानि द्रष्टव्यानि ॥ ३९—४२ ॥

आस्तामियमर्यापत्तिकथा ; युद्धार्यमागत्य तदौदासीन्याव-
लम्बने को हेतुरित्याकाङ्क्षायां तत्र हेतूनाह—

शतस्त्वया शतमखस्य रिपुः स युद्ध-
मभ्यर्थयश्रसुरभावविलोपनाय ।
मत्तुल्य एव समरे मदमस्य दोष्णां
कण्डूभरोत्थमचिरादपनेष्यतीति ॥ ४३ ॥

देव्या च देव वचनं तव निर्वहन्त्या
संपादिता समरसंपदुपानिदाना ।
यत्र त्वया हरिमुखेण भुजावलेपा-
त्प्रच्याव्य सैष निहितः प्रमथाधिपत्ये ॥

शैली च ते समुदिता शशिखण्डचूड
भक्ते विभावयसि यद्भवतोऽधिकत्वम् ।
आदाय चक्रमभिदिव्यनदीतनूजं
यामेव सौऽप्यनुससार यदुप्रवीरः ॥ ४५ ॥

दत्तं च शौर्यमधिकं भवतैव तस्मै
तच्चेन्महेश कलयापि न पालयेथाः ।

आशङ्क्य वाक्यमखिलं भवतो मृपेति

वेदागमेष्वपि जना विमुखा भवेयुः ॥ ४६ ॥

एतैस्त्वया गिरिश हेतुभिरेव तस्मि-

न्नाविष्कृतं किमपि तत्सहजं न तेजः ।

कामान्धकत्रिपुरवासिजलंधराद्यै-

र्यस्मिन्दरप्रकटिते शलभत्वमाप्तम् ॥ ४७ ॥

हरिवंशे तावदोःसहस्रकण्डूभरेण युद्धमतितरामभ्यर्थयमानो
ऽत्यन्तदृप्तो बाणः शिवेन वरदानव्याजेन तदर्पशान्त्यर्थं शप्त
इति सूचितम्— ‘ततः प्रहस्य भगवानब्रवीद्वृषभध्वजः ।
भविता बाण युद्धं ते यदा तच्छृणु दानव ॥ ध्वजस्यास्य
यदा भङ्गस्तव तात भविष्यति । स्वस्थाने स्थापित-
स्याथ तदा युद्धं भविष्यति ॥’ इति । अत्र ‘प्रहस्य’ इत्य-
नेन युद्धमार्थनस्यापहसितत्वोक्त्या स्वगृहस्थापितमयूरध्वजप-
तनरूपदुर्निमित्तोद्गमनानन्तरं युद्धं भविष्यतीत्युक्त्या च
भविनि युद्धे तस्यावश्यं पराजयो भविष्यतीति सूचितम् ।
भागवते त्वयमर्थः स्पष्टमेवोक्तः— ‘बाणः पुत्रशतज्येष्ठो
बलेरासीन्महात्मनः । सहस्रबाहुर्वागेन ताण्डवेऽतोपयन्मृ-
दम् ॥ भगवान्सर्वमूतेशः शरण्यो भक्तवत्सलः । वरेण
च्छन्दयामास वरं वव्रे सुराधिपः ॥ स एकदाह गिरिशं पार्श्व-

स्थं प्रेक्ष्य दुर्भेदः । किरीटेनार्कवर्णेन संस्पृशंस्तत्पदाम्बुजम् ॥
 नमस्ये त्वां महादेवं लोकानां गुरुमीश्वरम् । पुंसामपूर्ण-
 कामानां कामरूपानराङ्घ्रिपम् ॥ दोःसहस्रं त्वया दत्तं परं
 भाराय मेऽभवत् । त्रिलोक्यां प्रतियोद्धारं न लभे त्वद्वत्ते
 समम् ॥ कण्डूत्या निभृतैर्दोर्भिर्युत्सुर्दिग्गजानहम् । अम्ययां
 चूर्णयन्नद्वीन्भीतास्तेऽपि प्रदुद्रुवुः ॥ तच्छ्रुत्वा भगवान्कुदः
 केतुन्ते भज्यते यदा । त्वदर्पघ्नं भवेन्मूढ संयुगं मत्समेन ते ॥
 इति । विष्णुपुराणेऽपि— ‘वाणोऽपि प्रणिपत्याप्रे मैत्रेयाह
 त्रिलोचनम् । देव बाहुसहस्रेण निर्दिण्णोऽस्म्याह्वं विना ॥
 कश्चिन्ममैषां बाहूनां साफल्यजनको रणः । भविष्यति विना
 युद्धं भाराय मम किं भुजैः ॥’ इति पृष्टवन्तं वाणं प्रति
 शिववचनम्— ‘मयूरध्वजभङ्गस्ते यदा वाण भविष्यति ।
 पिशिताशजनानन्दं प्राप्त्यत्यन्तदारुणम् ॥ ततः प्रणम्य
 मुदितः शंभुमभ्याययौ गृहान् । स भग्नं ध्वजमालोक्य
 हृष्टो हृष्टतरं ययौ ॥’ इति । नन्वेवं सति ‘क्रौर्यं
 किमप्यनुचिते विषये न दृष्टम्’ इति पूर्वोक्तविरोधः ; किं
 खल्यतोऽधिकं क्रौर्यं यद्वाणो नाम शप्यते ? स ह्याजानसिद्ध-
 शिवभक्तिपरिपूर्णतपःप्रसादितेन शिवेन पुष्यत्वेन परिगृह्य
 स्कन्दानुजोऽयमिति देव्यै समर्पितः स्कन्देनाप्यनुजत्वेनोपला-
 लित इति हरिवंश एवोक्तम् ; ततश्च यदि नाम युद्धप्रार्थना-

अनुचिता कृता तदा 'मैवं वैरं वृथाः' इति बुद्धयुपदेश एव
 युक्तः, न तु पुरतः प्रणम्य युद्धप्रार्थनासमये शापो दातुमु-
 चितः; ततश्च विष्णुना स्वभक्तस्य प्रार्थितं ददतो बलेश्छन्ना
 बन्धनं यत्कृतं ततोऽस्य न कोऽपि विशेषः; तद्वदेव बलेश्च
 तत्कर्मानुसारिणा देवेनेत्थं कृतमित्येवायमपि परिहारो जात
 इत्याशङ्क्य ततो विशेषप्रदर्शनार्थं शापप्रयोजनमाह— असु-
 रभावविलोपनायेति । अयमाशयः— येभ्यः शिवेन गाणा-
 पत्यमात्रं वा दत्तं न तेषां स्वस्वशौर्यादिना विस्मयः शिवस्य
 संनिधावबलेपवचनं वेति गर्वादा; अत एव सौपुतिके पर्व-
 णि घोराञ्छान्तान्नानाविधाकारानतिभीषणान्नानाविधायुधध-
 राञ्छिवपार्षदान्प्रस्तुत्योक्तम्— 'कामकारकराः सिद्धास्त्रैलो-
 क्यस्येश्वरेश्वराः । नित्यानन्दाः प्रमुदिता वागीशा वीतमत्सरः ॥
 प्राप्याष्टगुणमैश्वर्यं ये च यान्ति न विस्मयम् । येषां विस्मयते
 नित्यं कर्मभिर्भगवान्भवः ॥ मनोवाक्कायनिरतान्पाति पुत्रानि-
 वौरसान् । श्रुतेन ब्रह्मचर्येण तपसा च दमेन च ॥ ये समा-
 राध्य शूलाङ्गं तत्सायुज्यं समागताः । यैरात्मभूतैर्भगवान्पा-
 र्वत्या सह शंकरः ॥ सर्वभूतगुणैर्युक्तो भूतभव्यभवत्प्रभुः ॥'
 इति, एवं च साक्षात्पुत्रः सन्नप्यनुचिते प्रवृत्तो बुद्धयुपदेशं
 गृह्णातीति यदि निश्चयस्तदा तदुचितनिमहेणापि स ततो
 निवर्तनीय इति नीतिः । अयं च बाणः केवलं बुद्धयुपदेशेन

न ततो निवर्तनार्ह इति शिवेन वाणवचनैरेवावगतम् ।
 हरिवंशे हि — ‘असकृन्निर्जिता देवाः सिद्धाः सह मरु-
 द्गणाः । मया धलमदोत्सेकात्ससैन्येन तवाग्रयात् ॥ ते परा-
 जयसंस्तुता निराशा मत्पराजये । नाकपृष्ठमुपागत्य निव-
 सन्ति यथासुखम् ॥ सोऽहं निराशो युद्धस्य जीवितं नाद्य
 कामये । अयुष्यतो वृथा ह्येषा बाहूनां धारणा मम ॥
 तद्ब्रूहि मम युद्धस्य कविदागमनं भवेत् । न मे युद्धं विना
 देव रतिरस्ति प्रसीद मे ॥’ इति । एवं च शिवाद्वराभासं
 शपं लब्ध्वा स्वपुरं प्राप्तः ‘प्रियमावेदयिष्यामि मनसो भव-
 तोऽनुगम’ इति कुम्भाण्डं प्रत्युक्त्वा किं विष्णुना वदस्य
 चलेः पितुर्मोक्षोपायं पुनस्त्रैलोक्यराज्यप्राप्त्युपायं च शिव-
 प्रसादाद्ब्रह्मवानसीत्यादि तेन पृष्टश्चिराद्युद्धापेक्षोऽहं भावि
 महद्युद्धं लब्धवानस्मात्युक्त्वा तेन कुम्भाण्डेन मन्त्रिणा
 कीदृशो वरः प्रार्थित इति सनिर्वेदमुक्तस्तदानीमेव स्वगृह-
 स्थापितमयूरध्वजपतनानन्तरमेव प्रवृत्तं रुधिरवर्षादिमहोत्पा-
 तजातं च दृष्ट्वापि भावियुद्धनिश्चयेन हृष्ट एव स्थित इति प्रप-
 क्षेनापि युद्धशुपदेशयोग्य इति व्यक्तीकृतम् । वाणश्च पुत्र-
 त्वेन परिगृहीतो बाहुसहस्रमदोत्सेकमूलादसुरभावाग्निवर्त्य पा-
 र्षदमर्यादायां स्थापनीयः । अतस्तदर्थं वरदानव्याजेन शापो
 दत्त इत्येवमौदासीन्ये शापस्तावदेको हेतुः । तदनुसारिभावि-

युद्धावश्यंभावनिदानं देवीवचनमपि तत्र हेत्वन्तरम् । एवं हि
 हरिवंश एव बाणशापानन्तरमुपाख्यायते— ' कदाचिदुमया
 सार्धं भगवानिन्दुभूषणः । विजहार नदीतीरे दिव्यकन्या-
 दिसंवृतः ॥ तत्रोपा बाणदुहिता सेवमाना महेश्वरीम् ।
 ममाप्येवं भवेद्धर्ता किमित्येवं व्यचिन्तयत् ॥ भावं
 तस्याः परिहाय भवानी करुणानिधिः । ऊचे तवापि
 कल्याणि हृद्यो भर्ता भविष्यति ॥ वैशाखशुद्धद्वादश्यां यः
 स्वप्ने रंस्यते त्वया । स एव पश्चाद्धर्ता ते भविष्यत्यचिरा-
 दिति ॥ सा तथैव तिथौ तस्यां स्वप्ने दृष्ट्वा बधूर्वरम् ।
 क्रीडन्तमात्मनोत्थाय बभूव विरहातुरा ॥ चित्रलेखा सखी
 तस्यास्तया स्वप्नो निवेदितः । यून्मिलोक्त्यां प्रथितांलिखित्या
 समदर्शयत् ॥ अनिरुद्धे तु लिखिते दृष्ट्वा बाणस्य कन्यका ।
 अयमेव मया दृष्टो निशायामित्युवाच ताम् ॥ तदैव द्वारकां
 गत्वा साप्सरास्तत्र नारदात् । संप्राप्य तामसीं विद्यां तस्य
 प्राप्तादमाविशत् ॥ तत्रानिरुद्धं क्रीडन्तं मुदितं स्त्रीशतेन
 तम् । स्त्रियः सर्वा अपि तयैवाच्छादयत विद्यया ॥ तस्या-
 मेव तिथौ स्वप्ने दृष्टवन्तमुपां च तम् । तस्याभासकद्वयं तद्धृ-
 त्तान्तं न्यवेदयत् ॥ ततस्तस्यानुमत्या सा तं गृहीत्वा क्षणेन
 च । आनीय बाणनगरं न्यवीविशदुपान्तिके ॥ उपातिमुदिता
 गुप्ता कन्यान्तःपुरवासिना । तेनैव रममाणा सा चिह्नैर्ज्ञाता

च रक्षिभिः ॥ ततः क्रुद्धेन वागेन प्रेषितान्दैत्यतैनिकान् ।
 तदायुधान्येषादाय प्रमुन्नतनयोऽवधीत् ॥ ततो वागः स्वयं
 कृत्वा युद्धमायां ततः श्रितः । वचन्य नागपाशैस्तं वर्ध्मं तत्र
 न्यवेदयत् ॥ नारदादिममाकर्ण्य वृत्तान्तं सहसा हरिः । व-
 लप्रद्युम्नसहितो योद्धुं वाणपुरं ययौ ॥' इति । एषामुपामूले-
 ऽत्र युद्धे देवीवचनसाफल्यार्थं नागपाशबन्धनानन्तरमतिरुद्धे-
 न स्तुतायास्तत्र कृतसंनिधातायाः करामस्फोटनेन वेदनाप-
 रिहाराय दृढं नागपाशबन्धं सिथिलीकृतवत्या दुर्गारूपायास्त-
 स्या एव देव्याः 'सद्यः कृष्णः समागत्य वाणस्य मुजच्छेद-
 नेन गर्वं परिहाप्य नागपाशान्दूरं पलायितान्कृत्वा त्वामपि
 द्वारकां नेष्यति' इत्यनुमद्वचनसाफल्यार्थं च तस्मिन्युद्धे
 शिवेनीदासीन्यमवलम्बितमित्यपरो हेतुः । अपि च शिवस्य
 स्वस्मादपि स्वभक्तोत्कर्षप्रख्यापनस्वभावः कुबेरादिषु दृष्टः ।
 'भारतयुद्धमनायुध एव पाण्डवजयान्तं निर्वर्तयिष्यामि'
 इति निजप्रतिज्ञामपहाय 'त्वामायुधं ग्राहयिष्यामि' उति
 स्वभक्तस्य भोक्तृस्य प्रतिज्ञां पालितवता कृष्णेनाप्यनुसृतः ।
 स तत्र शूनीयो हेतुः । अपि च मैनाके पूर्वरूपेण शिवं तप-
 सा प्रमादितवते कृष्णायेनरदुर्लभानेकवरप्रदानानन्तरमपि
 'कदाचित्ममरं प्राप्य भविष्यामि ममाधिकः' इत्युक्तं वरा-
 न्तरं द्रोणपर्वणे प्रतिपादितम् । हरिवंशे पारिजाताहरणमा-

मर्थ्यलाभार्थं शिवं प्रसादितवन्तं कृष्णं प्रति— ‘पुरा मैना-
कमाश्रित्य तपस्त्वमकरोर्यदा । तदा मम वचः कृष्ण संस्मृत्य
त्यैर्यमाप्नुहि ॥ अवध्यस्त्वमजय्यश्च मत्तः शूरतरस्तथा । भ-
वितासीत्यवोचं यत्ततथैव न चान्यथा ॥’ इत्यादिवचनेन
दृढीकृतश्चान्यो हेतुः । एवमेतैर्हेतुभिः शिवेन तदानीमौदा-
सीन्यमवलम्ब्य स्वकीयतेजोलेहोऽपि नाविष्कृतः, यस्मि-
न्नीपदाविष्कृते कामान्धकादयः शलभतां प्राप्ता इति । अत्र
‘शप्तस्त्वया—’ इति श्लोके ‘अभ्यर्थयन्’ इति परस्मैपदप्र-
योगस्यार्थयतेरात्मनेपदित्वेऽपि निवृत्तप्रेषणपक्षे हेतुमाणिचि
साधुत्वम्, चक्षिडो हित्करणेनानुदात्तेत्त्वलक्षणस्यात्मनेपद-
स्यानित्यत्वज्ञापनाद्वा साधुत्वम् । ‘देव्या च—’ इति श्लोके
‘सैषः’ इत्यस्य ‘नोऽपि लोपे चेत्पादपूरणम्’ इति सूत्रतः
साधुत्वम् ॥ ४३—४७ ॥

अथ श्मशानवासदोषस्य परिहारमाह—

दग्धे तवाक्षिदहनेन चराचरेऽस्मि-

न्मत्वाखिलं भुवनमेव महाश्मशानम् ।

तत्र स्थितिं विपुवनाथ तवासहायां

सन्तः श्मशानवसतिं समुदाहरन्ति ॥ ४८ ॥

अत्र भागवतवचनम्—‘कानाध्वरत्रिपुरकालगतायनेक-

भूतद्रुहः क्षपयितुः स्तुतये न तत्ते । नन्वन्त्यकाल इदमात्म-
कृतं स्वनेत्रवह्निस्फुलिङ्गशिखया निहतं स्वयेह ॥' इति ॥४८॥

नन्वेवं महाश्मशानवासस्य परिहारे सत्यपि क्षुद्रेष्वपि
श्मशानेषु संध्यानृतप्रसिद्धेः कः परिहार इत्याकाङ्क्षायामाह—

संध्यासु भूतगणभैरवभद्रकाली-

संरम्भजन्मजगदापदपासनाय ।

तद्गोचरेषु पितृकाननभूमिषु त्वं

तत्तादृशं गिरिश ताण्डवमातनोपि ॥ ४९ ॥

लिङ्गपुराणे संध्यानृतस्य हेतुरुक्तः— पुरा किलापुरुष-
वध्यदारुकासुरषधार्थं शिवेन प्रेरिता जगन्मातृत्वेन सर्वज्ञ
दयालुतया दारुकस्य त्रैलोक्यकण्टकत्वेऽपि तद्वधचिकीर्षाम-
लभमाना केनचिदंशलेशेन शिवकण्ठं प्रविश्य कालकूटसहस्रां-
शमात्रं पीत्वा निर्गताऽतिकूरा भद्रकाली दारुकासुरं निहत्य
भूतगणैः सह श्मशानेषु स्थित्वा लोकान्संहर्तुं प्रवचक्रमे ।
तदा शिवः केनचिदंशेन वटुकभैरवो भूत्वा तत्समीपे प्राङ्-
र्भूयाविश्रुधितः स्तन्यार्थं रुदन्नशयिष्ठ । तस्मै भद्रकाली
दयया स्तन्यं ददौ । स्तन्येन सह तत्पीतं कालकूटं निर्गमय्य
पास्यामीत्यभिसंधाय तदर्धपानमात्र एव सोऽप्यतिकूरो भूत्वा

तया सह जगत्संहर्तुमारम्भे । शिवस्तयोस्तद्भूतगणनाथानां च
 प्रचारवत्सु इमशानेषु तत्संनिधावानन्दनृत्तप्रदर्शनेन तेभ्यो
 जगत्संरक्षणोयमिति मत्वा संध्यासु नृत्तं करोतीति । आनु-
 शासनिके तु इमशानवासस्तव किमर्थमित्युभया पृष्टेन शिवेन
 सकलप्रजाहिसकानां भूतानां इमशानवासिनां वधस्तत्र गत्वा
 मया कृतः; मदवस्थानान्मेध्यमेव तन्मोक्षकाङ्क्षिणामित्युक्तम्—
 'पुरा ब्रह्मासृजद्द्वोरान्भूतसंधान्वलौढतान् । ते भूतसंधा
 घ्नन्ति स्म सृष्टास्तेनाखिलाः प्रजाः ॥ उमाणां निग्रहे तेषां सो-
 ऽशक्तो मां न्ययोजयत् । घोरा हता मया तत्र रक्षिताश्चा-
 खिलाः प्रजाः ॥ इमशानादपि मे स्थानान्नान्यन्मेध्यतमं
 भुवि । मुनिभिर्मेध्यमित्युक्तं स्थानं यत्नं वसाम्यहम् ॥ आच-
 रद्भिर्गतं रौद्रं मोक्षकामैस्तु सेव्यते । मध्याह्ने संध्ययोस्तत्र
 नक्षत्रे रुद्रदैवते ॥ आयुष्कामैरशुद्धैर्वा न गन्तव्यमिति
 स्थितिः । सर्वलोकहितार्थाय इमशाने निवसाम्यहम् ॥' इति ।
 एवं इमशानस्य शिवस्थानत्वादतिपवित्रत्वादेव प्रह्लादेन वृत्ति-
 हृषीत्यर्थं तीर्थयात्रां कुर्वता इमशानं गत्वा तत्र संनिहितो
 महाकालः शिवोऽर्चित इत्युक्तं वामनपुराणे— 'तं दृष्ट्वा स
 महाकालं कालकालान्तकारिणम् । यमसंयमनं मृतोर्नृत्तुं
 चित्रचरित्रकम् ॥ इमशाननिलयं शंभुं भूतनाथं जगत्पतिम् ।
 अर्चयित्वा शूलधरं जगाम निपघान्प्रति ॥' इति । भागवदे

तु निरतिशयस्वात्मानन्दास्वादनित्यवृत्तस्य तुच्छीकृतसकल-
विषयभोगस्य सर्वेष्वपि स्नानानुलेपनादिषु तुल्यदृष्टेः शिवस्य
कैलाभादिष्विव श्मशानेऽपि वासस्तत्तौल्यप्रदर्शनायेति निरू-
पितम् । तत्र हि ' एतस्यां साध्वि संध्यायां भगवान्भूतभा-
वनः । परितो भूतपार्षद्विर्वृतो नृत्यति भूतराट् ॥ श्मशान-
चक्रानिलधूलिधूसरे विकीर्णविद्योतिजटाकलापः । भस्मावगु-
ण्ठामलरुक्मदेहो देवास्त्रिभिः पश्यति देवरस्ते ॥ ' इति दिवि
प्रत्युक्तवता काश्यपेन परमेश्वरस्य सतः शिवस्य श्मशानवा-
सतद्भूतस्मलेपनादि किमर्थमित्याकाङ्क्षायामुक्तम्— ' न यस्य
लोके स्वजनः परोऽथ वा नात्यादृतो नोत कश्चिद्विगर्ह्यः ।
वयं ब्रूतेस्तत्परणापविद्धामाशास्महे तौ वत मुक्तभोगाम् ॥
यस्यानवद्यं चरितं मनीषिणो गृणन्त्यविद्यापटलं विभित्सवः ।
निरस्तसाम्यातिशयोऽपि यः त्वयं पिशाचचर्यामचरद्भूतिः
सताम् ॥ इसन्ति यस्याचरितं हि दुर्मनाः स्यात्मानुतस्यावि-
दुषः समीहितम् । यैर्वन्नमास्याभरणानुलेपनैः श्वभोजनं स्वा-
त्मतयोपलालितम् ॥ यत्कारणं विश्वमिदं च माया ब्रह्मादयो
यत्कृतसेतुपालाः । आज्ञाकरी तस्य पिशाचचर्या अहो विभू-
म्नाश्चरितं विडम्बनम् ॥ ' इति ॥ ४९ ॥

एवंविधं शिवचरितरहस्यं देवैरपि ज्ञातुमशक्यम् , तत्स्व-

रूपकथने तव कोऽधिकार इत्याशङ्क्य तद्रहस्यतत्त्वोद्घाटना-
र्थमिदं न भवति, किं न्वन्यार्थमिहाह—

श्रीकण्ठ तावकचरित्ररहस्यरीति-

मेतादृशीं क इव वेत्ति नरः सुरो वा ।

त्वन्नामरूपगुणचिन्तनपुण्यमेव

व्याजेन केनचिदवाप्तुमिह श्रमो मे ॥५०॥

अत्र ‘एतादृशीं रीतिम्’ इत्यनेन शङ्कास्पददोषान्तर-
परिहारोऽपि सूचितः । शिवपार्षदाः खल्वतिकूरा गर्हितवृत्त-
यश्च भूतप्रेतपिशाचासुरराक्षसतिर्यग्जात्यादिरूपा अतिभीषण-
विकृताननाद्याकाराः सदा मांसभक्षणाद्यतिगर्हितवृत्तयश्च द-
हवः प्रायेण तत्र तत्र वर्ण्यन्ते । हरिवंशे कैलासयात्रायां तप-
श्चरते श्रीकृष्णाय वरं दातुं शिवस्य प्रस्थाने तत्पार्षदास्तथैव
वर्णिताः । शिवस्य परममङ्गलास्पदत्वे कथमिदमुपपद्यत इति
तस्य दोषत्वशङ्कास्पदस्यैवं परिहारः कूर्मपुराणे— ‘भगवन्मू-
तमन्येश महादेवाम्बिकापते । त्वामेव पुत्रमिच्छामि त्वया
वा सदृशं सुतम् ॥’ इति प्रार्थितवन्तं ब्रह्माणं प्रति ‘यद-
र्थितं भगवता तत्करिष्यामि पुत्रक । विद्वानमैश्वरं दिव्यमु-
त्पत्स्यति तवानघम् ॥’ इति तथैव वरं प्रदाय परमशिवस्तस्य
मुखान्नीललोहितरुद्रमूर्तिमास्थाय प्रादुर्भूतः ‘प्रजाः सृज’

इति नियुक्तः 'स्वात्मना सदृशान् रुद्राग्निर्मलाग्नीललोहितान् ।
जगमरणनिर्मुक्तान्ससर्ज परमेश्वरः ॥' ततस्तेन 'मा'क्षा-
क्षीरीदृशीरेव प्रजा मृत्युविचर्जिताः । अन्याः सृजस्व भूतेषु
जन्ममृत्युसमन्विताः ॥' इति प्रार्थितः 'नास्ति मे तादृशः
सर्गः सृज त्वं विविधाः प्रजाः' इति तमेव सृष्टौ नियुज्य
ततः प्रभृति निवृत्तसृष्टिव्यापारो निश्चलः स्थितः । तेन
स्थाणुनामा बभूवेत्युपाख्यायते । तत्र शैवलैङ्गादिसपुराणादि-
व्यप्येवमेवोपाख्यायते । तत्र शिवेन ये स्वसदृशा रुद्राः
सृष्टास्ते स्वोपासनाविशेषैः स्वसाधुज्यं लब्धवन्तः परमान-
न्दरूपं रुद्रस्थानं प्राप्ता एव स्वयं ब्रह्माण्डमध्ये ब्रह्ममुखादा-
विर्भूतां स्थाणुविशालासंज्ञितां नीललोहितां मूर्तिमास्थाय
क्रीडता परमशिवेन लीलार्थं स्वानुचरत्वेन सृष्टाः, अन्येषां
शिवसादृश्यासंभवात् । ते च देवगन्धर्वविद्याधरमनुष्यराक्ष-
सासुरभूतप्रेतपिशाचतिर्यग्गमनादिनानाजातिषु सृष्टाः । कूर्म-
पुराणे सृष्टिनिवृत्त्यनन्तरम् 'ततः स भगवान्ब्रह्मा वीक्ष्य
देवं त्रिलोचनम् । सहैव मानसे रुद्रैर्वृतो वारिजलोचनः ॥
ज्ञात्वा परतरं भावमैश्वरं ज्ञानचक्षुषा । तुष्टाव जगतामेकं
कृत्वा शिरसि चाञ्जलिम् ॥' इति ब्रह्मणा शिवस्य तत्सृष्ट-
सकलमानसरुद्रसहितस्य स्तोत्रं कृतमित्युपक्रम्य तत्कृतस्तोत्रे
'प्रक्षीणशोकेर्विविधैर्भूतैः परिवृताय ते' इति तत्सृष्टरुद्राणां

शिवसायुज्यप्राप्त्या वीतसकलशोकानां विविधभूतत्वस्योक्तेस्त-
एव चानन्तरं तदनुचरत्वं प्राप्ताः, तदनन्तरम्, 'यस्वया-
भ्यर्थितं ब्रह्मन्पुत्रत्वे भवतोऽनघ । कृतं मया तत्सकलं सृज-
त्वं विविधं जगत् ॥' इत्याद्युपादिष्टवतस्तस्यान्तर्धाने 'सहैव
मानसैः पुत्रैः क्षणादन्तरधीयत' इति तत्साहित्योक्तेः, म-
हाभारते शान्तिपर्वणि— 'रुद्राणामपि चेशानं गोप्तारं वि-
दधे प्रभुः । महात्मानं महादेवं विशालाक्षं सनातनम् ॥'
इति शिवेन तेषां रुद्राणां नीललोहितानुचरत्वं कल्पि-
तमित्युक्त्वाच्च । तदिदं शिवसायुज्यं गतानामेव नील-
लोहितानुचरपारिपदगणत्वं तेषां नानारूपजातितया धो-
रशान्तविविधाकारत्वं च स्पष्टमेव प्रतिपादितं सौपुप्तिके पर्व-
णि— 'द्विपगैलप्रतीकाशाः प्रादुरासन्महारवाः । श्ववराहो-
ष्ट्ररूपाश्च ह्यगोमायुगोमुखाः ॥ ऋक्षमार्जारवदन्ता व्याघ्रद्वि-
पमुखास्तथा । काकवक्त्राः भ्रूवमुखाः शुकवक्त्रास्तथैव च ॥
महागजाश्ववक्त्राश्च हंसवक्त्राः सितप्रभाः । दार्वापातमुखा-
श्चापि चापवक्त्रास्तथैव च ॥ कूर्मनक्रमुखाश्चैव शिशुमारमु-
खास्तथा । महामकरवक्त्राश्च श्येनवक्त्रास्तथैव च ॥ मेघव-
क्त्रास्तथैवान्ये तथा च्छागमुखास्तथा । शङ्खाभाः शङ्खवक्त्रा-
श्च शङ्खवर्णास्तथैव च ॥ शङ्खमालापरिकराः शङ्खध्वनिसम-
त्वनाः । जलाधाराः पञ्चशिखास्तथा मुण्डाः कुशोदराः ॥ त-

धैवाशिरसो राजन्तृक्षयक्त्रा विभीषणाः । प्रतप्तजिह्वा नेत्रान्त-
 ज्यालावर्णास्तथैव च ॥ चतुर्दंष्ट्राश्चतुर्जिह्वाः शङ्खवर्णाः कुशो-
 दराः । किरीटिनो मौलिधरास्तथा कुञ्चितमूर्धजाः ॥ उष्णी-
 पिणो मकुटिनश्चारुवक्त्राः स्वलंकृताः । पद्मोत्पलापीडधरास्तथा
 मुकुरधारिणः ॥ माहात्म्येन च संयुक्ताः ज्ञतशोऽथ सहस्रशः ।
 शतग्रीवक्रहस्ताश्च तथान्ये मुसलायुधाः ॥ मुमुण्डीपाशहस्ताश्च
 गदाहस्ताश्च भारत । पृष्ठेषु वद्वेषु च वादिचित्रापरणोत्सुकाः ॥
 सध्वजाः सपताकाश्च सखट्टाः सपरश्वधाः । महापाशोद्यत-
 करास्तथा लाङ्गलपाणयः ॥ शूलहस्ताः खड्गहस्ताः सयौचिर्भूत-
 किरीटिनः । महासर्पाङ्गदधराश्चित्राभरणधारिणः ॥ रजो-
 ध्वजाः पङ्कदिग्धाः सर्वे चित्राम्बरसज्जः । नीलाङ्गाः कमला-
 ङ्गाश्च मूढवक्त्रास्तथैव च ॥ भेरीशङ्खमृदङ्गाश्च पणवानथ गो-
 मुखान् । अवादन्यन्पारिपदाः संहताः कनकप्रभाः ॥ गायमा-
 नास्तथैवान्ये प्रहृष्टाः पुरुपर्षभाः । लङ्घयन्तः ध्रुवन्तश्च वल्ग-
 न्तश्च महावलाः ॥ धावन्तो जवना ब्रह्माः पवनोद्भूतमूर्धजाः । म-
 त्ताश्च महानादा विजदन्तो मुहुर्मुहुः ॥ सुभीमा घोररूपाश्च
 शूलपट्टसपाणयः । विरागवसनाश्चित्राश्चित्रमाल्यानुलेपनाः ॥
 रत्नचित्राङ्गदधराः समुद्यतकरास्तथा । हन्तारो द्विपतां शूराः
 प्रसह्यसह्यविक्रमाः ॥ पातारो स्रग्वसानां च मांसान्त्रकृतभो-
 जनाः । चूडाकलाः कर्णकाराः प्रकृशा मन्दरोदराः ॥ अतिह-

स्वातिदीर्घाश्च प्रलम्बाश्चातिभैरवाः । कामकारपराः सिद्धा-
 सैलोक्यस्येश्वरेश्वराः ॥ नित्यानन्दाः प्रमुदिता वांगीशा गत-
 मत्सराः । प्राप्याष्टगुणमैश्वर्यं ये च यान्ति न विस्मयम् ॥
 येषां विस्मयते नित्यं कर्मभिर्भगवान्भवः । मनोवाक्कायनिरं-
 तान्पाति पुत्रानिवौरसान् ॥ पिबन्त्यसृञ्चि ये चान्ये क्रुद्धा
 ब्रह्मद्विपस्तथा । श्रुतेन ब्रह्मचर्येण तपसा नियमेन च ॥ ये
 समाराध्य शूलाङ्कं तत्सायुज्यं समागताः ॥' इति । त एव
 विविधाकाराः क्रूरशान्ता रुद्रा नीललोहितनियोगाज्जगत्संरक्ष-
 णार्थं तत्र तत्र स्थिता रुद्राध्याये ' नम इषुमद्भ्यो धन्वाविभ्यश्च'
 इत्यारभ्य 'श्वपतिभ्यश्च वो नमः' इत्यन्तैश्चतुर्थ्यन्तपदैः
 प्रतिपादिताः । त एव तत्र 'सहस्राणि सहस्रशः' इत्यनुवाके
 देवव्रतेषु प्रथमसाम्नि च नानास्थानस्थितसकलदेवनियामक-
 तया च प्रतिपादिताः । त एवायुष्यसूक्ते 'दिव्या गणा बहु-
 रूपाः पुराणाः' इति चिराच्छिवसायुज्यं प्राप्य दिव्यस्थाने
 स्थिताः पुराणाः संततमेव लीलार्थावितारामिप्रायेण बहुरूपाः ।
 एवं शिवेन स्वलीलार्थं कृतायाः पुरा रुद्रसृष्टेस्तिर्यग्योन्याका-
 रपर्यन्तायाः पृथिव्यां धर्मसंस्थापनार्थमवतितीर्षता नारायणेना-
 नुपद्रिकं स्वार्थकं देवान्प्रत्युक्तमिति सभापर्वणि प्रतिपादितम् ।
 तत्र देवान्प्रति भगवद्वचनम्— 'जायध्वं मानुषे लोके सर्व-
 भूतमहेश्वरः । जङ्गमानि विशालाक्षो भूतान्येवात्मनामृजत् ॥

जायतामिति गोविन्दस्तिर्यग्योनिगतैरपि । तानि सर्वाणि सर्वज्ञः ससुराणि सुरेश्वराः ॥ ’ इति । अत्र ‘ जायध्वं मानुषे लोके ’ इति नियोगानन्तरं कथं देवैर्गर्हितं मनुष्यजन्म प्राप्तव्यमिति तेषामनुशयपरिहारार्थमेव भगवानुवाच । सर्वभूत-
महेश्वरः सर्वज्ञो नीललोहितरुद्रः ससुराणि सर्वाणि जङ्गमा-
न्येवात्मना देवमनुष्यतिर्यग्विशेषमन्तरेण स्वात्मतुल्यपराक्रमा-
दितैकरूपेणासृजत् । किमर्थम् ? गोविन्दो धर्मसंस्थापनार्थाय भूम्यामवतरान्विष्णुस्तिर्यग्योनिगतैरपि सहायैः सह जायता-
मित्येतदर्थम् । सर्वेषामविशेषेण सृष्टौ हि तिर्यग्योनिजन्मन्यपि न विचिकित्सा भवति । अतो मानुषजन्मनि भवद्विविचि-
कित्सा न कार्येति । तदनन्तरं देवैस्तथैव कृतमित्यप्यनन्तर-
श्लोकेन दर्शितम्— ‘ त एवमुक्ताः कृष्णेन सर्व एव दिवौ-
कसः । दैत्यदानवहन्तारः संभूता भुवनेश्वराः ॥ ’ इति ।
अतो विविधाकारेषु शिवपार्ष्वेषु ये पिशाचादिरूपास्तेषां तत्तज्जात्युचिताहारस्तत्र तत्र प्रतिपादितः । अत्यन्तविष्णुभक्तस्य घण्टाकर्णोख्यस्यापि हि पिशाचस्य मांसरुधिराहारः कैलास-
यात्रायामेव भूयसा प्रपञ्चितः । शवमांसादिभक्षणं पिशाचा-
दिशास्त्रप्राप्तमित्यपि घण्टाकर्णेन कृष्णं प्रत्युक्तमिति तत्रैव प्र-
तिपादितम्— ‘ ब्राह्मणस्य हतस्याथ शवमादाय सत्वरः ।
द्विधाकृत्य यथा घोरं पिशितं केशशाद्वलम् ॥ ततः खण्डं

समादाय त्वद्भिरभ्युक्ष्य यत्नतः । निधानपात्रेऽतिशुभे नम-
स्कृत्य जनार्दनम् ॥ इदं प्रोवाच देवेशं प्राञ्जलिः प्रणतः स्थि-
तः । गृहाणेदं जगन्नाथ भक्ष्यं योग्यं तव प्रभो ॥ भवादृशै-
र्जगन्नाथ प्राह्यं सर्वात्मना हरे । भक्तिनम्रार्चनं विष्णो नाप्र-
कार्या विचारणा ॥ यदत्तं भक्तिनम्रेण प्राह्यं तत्स्वामिना हरे ।
नवं सुसंस्कृतं भक्ष्यं प्राह्यं शवमुत्तमम् ॥ सर्वेषामेव वर्णा-
नां शवं प्राह्यमुत्तमम् । अस्माकं पिशिताशानां शास्त्रैर्निश्चि-
तमेव हि ॥’ इति । अतः केषांचिच्छिवपार्षदानां पिशाचा-
दिरूपाणामवस्थानाशनादिसमयेषु स्वजात्युचितरुधिरमांसाहा-
रः स्वामिनो न दोषमावहतीति सर्वमनवद्यम् ॥ एतेन ‘लु-
प्तक्रियायाशुचये मानिने भिन्नसेतवे । अनिच्छन्नप्यदां बालां
शूद्रायेव दिशन्गिरम् ॥’ इत्यादिकमुक्तवत्स्तमोगुणोद्विक्तस्य
दक्षस्य सद्यो दण्डपतनं भागवतादिषु वर्णितमुपश्रुत्यापि ये
कुदृष्टयस्तामसास्तथैव प्रलपन्ति ‘श्मशानवासनिरतो नित्य-
मशुचिः पिशाचादिभिः सह वसन् रुद्रः सारिर्वर्कैर्न सेव्यते’
इति ते निरस्ता वेदितव्याः । किं च ‘देवा अपि कृतात्मसं-
शोधनाः शुद्धा एव शिवस्य दर्शनं लभन्ते नान्यथा’ इत्यादि-
वचनैर्ब्रह्मधावगतम् । तथा हि हरिवंशे तावान्निपुरवधाकाङ्क्षिभि-
र्देवैर्ब्रह्मणा प्रेरितैः शिवालयप्राप्त्यर्थं शिवदर्शनलामार्थं च तप-
श्चीर्णमित्युक्तम्— ‘प्रतिगृह्य तु तद्वाक्यं मनोभिर्वाग्मिरेव च ।

भूमिं प्रपेदिरे सर्वे सह रुद्रैश्च भारत ॥ विन्ध्यपादे च मेरौ
च मध्ये च पृथिवीतले । तपसोमेण योगज्ञाः सर्वे ते मुनयो
नृप ॥ काश्यपेया हरं प्राप्तुं जपन्तो ब्रह्मसंहिताम् । परि-
धाय च चर्माणि मृदूनि च शुभांनि च ॥ स्वयं ज्ञानामृ-
णानामुप्राणां कुरुसत्तम । गृहीतानि विमुक्तानि देवेभ्यो वन-
चारिभिः ॥ अन्तरिक्षमथोत्पत्य विविशुर्माययाऽऽवृत्तम् । ह-
रालयं सुराः सर्वे व्याघ्रचर्मनिवासिनः ॥' इति । वामनपु-
राणेऽप्युक्तम्— 'ततो सुरारिं सर्वेऽपि समभ्येत्य सुरास्त-
दा । ऊचुर्देवा नमस्कृत्य जगत्क्षुब्धं चराचरम् ॥ तच्छ्रुत्वा
भगवान्प्राह गच्छामो हरमन्दिरम् । स वेत्स्यति महाज्ञानी
जगत्संक्षुब्धिकारणम् ॥ तथोक्ता वासुदेवेन देवाः शक्रपुरो-
गमाः । जनार्दनं पुरस्कृत्य जग्मुस्ते हरमन्दिरम् ॥ न तत्र
देवं वृषमं ददृशुर्नापि नन्दिनम् । शून्यं गिरिं तु पश्यन्ति
अज्ञानतमसाऽऽवृताः ॥ तान्मूढदृष्टीन्संप्रेक्ष्य देवान्विष्णुर्महा-
द्युतिः । प्रोवाच किं न पश्यध्वं महेशं पुरतः स्थितम् ॥
तमूचुर्नैव देवेशं पश्यामो गिरिजापतिम् । न कारणं तत्र
विद्मो येन दृष्टिर्हतास्ति नः ॥ तानुवाच जगन्मूर्तिर्युयं देवा-
स्तु मागसः । पापिष्ठा गर्भहन्तारो मूढाश्चात्यर्थतत्पराः ॥
तेन ज्ञातं विवेको वो हतो देवेन शूलिना । येनाप्रतःस्थं तमपि
पश्यन्तोऽपि न पश्यथ ॥ तस्मात्कायविशुद्धयर्थं देवदृष्टव-

र्थमादरात् । तप्तकृच्छ्रैर्हि संशुद्धाः कुरुष्वं स्थानमीश्वराः ॥
 इति । तदनन्तरं पञ्चतप्तकृच्छ्राचरणपूर्वकं शिवस्य महास्था-
 नादिपूजां कृत्वैव देवैः शिवदर्शनं लब्धमित्यग्रे प्रपञ्चितम् ।
 स्कान्दे केदारखण्डे तु मेरुपृष्ठे रावणवधोपायं मन्त्रयन्तो
 देवा महता तपसा शिवं प्रसाद्य लब्धवरो रावणस्तदधिकत-
 पोबलं विना भवद्भिर्जेतुं न शक्यत इति विष्णुना बोधिता-
 स्तथा तपः कर्तुमक्षमाः शिवमेव प्रसाद्य रावणं जेध्याम इति
 मनीषया शिवलोकं गताः शिवराजधानीद्वारस्थितेन नन्दिके-
 श्वरेण तपोभिः कायशोधनमकृत्वा भवद्भिर्द्रष्टुमशक्यः शिव
 इति बोधिताः प्राक्स्वस्मिन्कृतापराधत्वेन शप्तं रावणं जिघां-
 सता तेन वैकुण्ठं नीत्वा विष्णुः प्रदर्शितः । विष्णुना स्वयं
 तपः कर्तुमक्षमेण देवानामभिमतं कार्यं रावणस्य तपोवीर्य-
 भ्रंशमत्यन्तानुचितसीतानुरागमोहानुवृत्तिसंपादनेन कारयित्वा
 निर्वहणीयमिति तदुपायोपदेशेन देवाः समाश्वासिताः । तदर्थं
 च विष्णुः सीतारूपया ब्रह्मविद्यया सह स्वयमवतर्णि इति
 प्रपञ्चितम् । तत्र देवानां शिवदर्शनार्थं तपश्चरणाभावाच्छिव-
 दर्शनं नासीदिति स्पष्टमेवोक्तम् । एवमन्वयव्यतिरेकाभ्यां पु-
 राणेषु शुद्धैरेव द्रष्टुं शक्यः शिव इति प्रतिपादितम् । भाग-
 वतेऽपि दक्षस्य मलिनान्तःकरणस्य यज्ञार्थं शिवानाह्वानोपाये-
 नैव तद्दर्शनाभावमुपपाद्य वीरभद्रकृततदध्वरविध्वंसनानन्तरं

दक्षसंरक्षणार्थं देवैः सह कैलासं गत्वा बहुधा प्रसादितवन्तं
 ब्रह्माणं कटाक्षितवतः शिवस्य प्रसादेनैव सप्रभावशिवावलोक-
 नमासीदिति प्रतिपादितम्— ‘स लूयमाने शीर्षे तु दक्षो
 रुद्राभिर्वाक्षितः । सद्यः सुप्त इवोदीप्तो ददृशे चाप्रतो मृडम् ॥
 तदा वृषध्वजद्वेषकलितात्मा प्रजापतिः । शिवावलोकादभव-
 च्छरच्चन्द्रनिभामलः ॥ शिवस्तवाय कृतधीर्नाशक्रोदनुरागतः ।
 औत्कण्ठ्याद्वाष्पकलया संपरेतां सुतां स्मरन् ॥’ इति । महा-
 भारतेऽपि बहुकालतपसा शिवं प्रसादितवतो नारायणस्य
 शिवदर्शनप्रस्तावे शिवस्य बहुतपःक्षीणपापैरेव द्रष्टुं शक्यत्व-
 मुक्तं द्रोणपर्वणि— ‘वाचा कैः कैः सुष्ठुतं साधुवाग्भिर्जलं
 दिव्यं धरणी चन्द्रसूर्यौ । हुताशवायू यजमानं सुरेशं नालं
 द्रष्टुं भिन्नवृत्ता नरा ये ॥ ये चानृता नास्तिकाः पापशीला
 ब्रह्मद्विपो वाप्यमृतस्य योनिम् । यं पश्यन्ति ब्राह्मणाः साधु-
 वृत्ताः क्षीणे पापे मनसा वीतशोकाः ॥ तन्निष्ठात्मानस्तपसा
 देवमीड्यं तं भक्त्या वै विश्वरूपं ददर्श ।’ इति । अलमति-
 प्रपञ्चेन । अत्र ‘श्रीकण्ठ’ इति संबोधनेन भूकैलासवासिनः
 पार्वतीपरिणेतुरेतद्ब्रह्माण्डाधिपतेः श्रीकण्ठमूर्तेरेवमादीनि च-
 रितानि, न तु साक्षात्परमशिवस्येति सूचितम् ॥ ५० ॥

एवं शिवस्य परब्रह्मभावं साधकप्रमाणैर्बाधकनिरासैश्च

प्रसाध्य स्वस्य तस्मिन्भक्तिदार्ढ्यमाशस्ते—

शश्वचेतो मम पशुपते शाल्मलीपुष्पतुल्या-
नन्यान्देवानतिलघुफलप्रापकान्वर्जयित्वा ।
पदाम्भोजे तव परिमिलदिव्यभृङ्गावलीढे
चन्द्रापीड श्रयतु सततं चञ्चरीकस्य लीलाम् ॥

दिव्यभृङ्गाः ‘ ऋच एव मधुकृतः ऋग्वेद एव पुष्पम् ,
यजूंष्येव मधुकृतः यजुर्वेद एव पुष्पम् , सामान्येव मधुकृतः
सामवेद एव पुष्पम् , अथर्वान्निरस एव मधुकृतः इतिहास-
पुराणं पुष्पम् ’ इति च्छन्दोगोपनिषदुक्ता भृङ्गास्तैरवलीढे ।
तेषां प्रतिपाद्यतया सेवनीय इत्यर्थः ॥ ५१ ॥


अत्रैवं कृतं स्तोत्रं शिवस्य चरणाम्बुजयोः पुष्पाञ्जलिरु-
पतया समर्पयति—

ब्रह्मोपेन्द्रप्रमुखविनुत ब्रह्मतर्कस्तवोऽयं
भक्तिग्राह्यस्त्वमिति भगवन्निर्मितो भक्तिमात्रात् ।
पादद्वन्द्वे तव करुणया निर्गुणोऽपि त्वदीये
पूजापुष्पप्रकरपदवीमेव पुष्पातु नित्यम् ॥
इति श्रीमद्भारद्वाजकुलजलधिकौस्तुभश्रीमदद्वैतविद्याचार्य-
श्रीविंध्यजिद्याजिप्रीतारजाध्वरिवरसूनुना श्रीमदप्यय-
दीक्षितेन कृतो ब्रह्मतर्कस्तवः संपूर्णः ॥

भावप्राह्यत्वम् 'भावप्राह्यमनीडाख्यं भावाभावकरं शिवम्' इति श्वेताश्वतरमन्त्रेण 'कृतकृत्यस्य तृप्तस्य मम किं क्रियतेऽमरैः । बहिर्वाभ्यन्तरे वापि मया भावो निगृह्यते ॥' इति शिववचनैश्च प्रसिद्धम् ॥ ५२ ॥

इति श्रीमद्भारद्वाजकुलजलधिकौस्तुभश्रीमदद्वैतविद्याचार्य-
श्रीविश्वजिद्याजिभ्रीगराजाश्वरिवसूनुना श्रीमदप्पय-
दीक्षितेन कृतं ब्रह्मवर्कस्तवविवरणं संपूर्णम् ॥






पञ्चरत्नस्तुतिः ॥

सव्याख्या

अप्पयदीक्षितैर्विरचिता ॥



॥ श्रीः ॥

॥ पञ्चरत्नस्तुतिः ॥



भूतस्य जात इति वारिरुहासनस्य
जातो बृहन्निति हरेश्च जनिः प्रसिद्धा ।
यस्मादजात इति मन्त्रवरोपदिष्टा-
त्तं रुद्रमेव जनितश्चकितः प्रपद्ये ॥ १ ॥

कनिष्यश्रुतिपुराणादिवचनापातपरामर्शप्रसक्तजगत्कारण-
भावयोर्मैद्यनारायणयोरपि कारणतया कैमुतिकन्यायेन शिव-
स्य सकलजगत्कारणत्वं प्रथमं प्रसाध्यते । ‘हिरण्यगर्भः’
समवर्ततामे भूतस्य जातः पतिरेक आसीन्’ इति कमलास-
नस्य, ‘विष्णुरित्या परमस्य विद्वाञ्जातो बुद्धश्रमिपाति वृत्ती-

यम्' इति कमललोचनस्य च प्रसिद्धा जनिर्यस्मादुद्राद्भवति ।
 कथमवगम्यते रुद्राद्भवतीति? उच्यते । हिरण्यगर्भमन्त्रे
 तावत् 'अमे' इति विशेषणेन 'यो देवानां प्रभवश्चोद्भवश्च
 विश्वाधिको रुद्रो महर्षिः । हिरण्यगर्भं जनयामास पूर्वं स
 नो बुद्ध्या शुभया संयुक्तः ॥' इति 'यो ब्रह्माणं विदधाति
 पूर्वं यो वै वेदांश्च प्रहिणोति तस्मै । तं हि देवमात्मबुद्धिप्रकाशं
 सुसुशुर्वै शरणमहं प्रपद्ये ॥' इति च श्वेताश्वतरोपनिषन्मन्त्रा-
 र्थप्रत्यभिज्ञाता हंसेशदेवशिवहररुद्रेशानमहेश्वराद्यभिधानश्रुतिः
 शिवैकान्तिकीति प्रसाधितमस्माभिः शिवतत्त्वविवेकादिषु ।
 अतस्तदर्थप्रत्यभिज्ञातात्कमलासनजनितस्तत्त्वच्छिवादित्यवगम्य-
 ते । 'विष्णुरित्था~' इति मन्त्रस्यायमर्थः— परमस्य परमेश्वर-
 स्येत्यभावेन विद्वान्वेदिता । विष्णोः परमेश्वरस्य वेदितृत्वं मन्त्रा-
 न्तरेऽपि प्रसिद्धम् 'विष्णो देव त्वं परमस्य त्रित्से' इति । एवं-
 भूतो बृहन्महान्विष्णुः । बृहदिति विशेषणं व्यूहावतारादिरूपा-
 न्तरव्यावर्तनेनादिविष्णुरूपप्रसाधनार्थं मन्त्रान्तरेष्वपि प्रसिद्धम्
 'नमो विष्णवे बृहते करोमि' 'बृहते विष्णो सुमतिं भजा-
 महे' इत्यादिषु । स विष्णुर्जातः सञ्जुद्धाशुद्धप्रपञ्चद्वयापेक्ष-
 या तृतीयं परमाकाशरूपं परमशिवलोकमभिपाति । व्यूहाव-
 ताररूपा विष्ण्वंशयेदा हि शुद्धाशुद्धप्रपञ्चद्वयमपि संरक्षन्ति ।
 परमशिवलोकं तु गोलोकस्योर्ध्वभागस्थिते परमशिवलोकमा-

रन्मरूपे परमपदे स्थितः साक्षादादिविष्णुरेव संरक्षति । त-
 देतत् ' ते ते धामान्युश्मसीगवध्व्य ' इत्यादि क्षुतीतिहासपुरा-
 णादिवचनैरवगम्यत इति रत्नत्रयपरीक्षादिषु प्रसाधितमस्मा-
 भिः । एवं चात्र कस्माज्जात इत्याकाङ्क्षायाम् ' परमस्य वि-
 द्वात् ' इत्यन्यार्थसंनिहितः परम एव तत्कारणत्वेनान्वेति,
 अन्यार्थसंनिहितस्याप्याकाङ्क्षयान्वयस्य ' अधिकं वा स्याद्-
 ह्यर्थत्वादितरैः संनिधानात् ' इत्यधिकरणसिद्धत्वात् । स परमो
 रुद्र इति कथमवसीयत इत्याकाङ्क्षायामजात इति मन्त्रव-
 रोपदिष्टादिति विशेषणम् । ' अजात इत्येवं कश्चिद्भीरुः प्रप-
 द्यते रुद्र यत्ते दक्षिणं मुखं तेन मां पाहि नित्यम् ' इति श्वेताश्व-
 तरोपनिषन्मन्त्रेणाजातो रुद्र उपदिष्टः । ततश्च जातस्य विष्णो-
 र्जनकाकाङ्क्षायां जातो हिरण्यगर्भादिरेव जनकत्वेनापेक्ष्यते
 चेत्तस्यापि जनकाकाङ्क्षा स्यादिति जनकान्तरनिराकाङ्क्षो
 रुद्र एव कारणत्वेन परिग्राह्यः, ' एकाहाद्वा तेषां समत्वात्स्यात् ' इति न्यायात् ' न हि भिक्षुको भिक्षुकान्तरं याचितुमर्हति सत्यन्यस्मिन्नभिक्षुके ' इति तदधिकरणभाष्योदाहृतलौकिकन्या-
 याच्च । एवं ब्रह्मविष्ण्वादिसकलजनयिता स्वयं जनिरहितो
 रुद्र एव जननाङ्गीतैः प्रपन्नव्य इति युक्तं वत्क्रतुन्यायात्
 ' अजातमिममेवैकं मत्वा जन्मनि भीरवः । रुद्रस्यास्य प्रप-
 द्यन्ते रक्षार्थं दक्षिणं मुखम् ॥ ' इति तदनुसारिशिवपुराणव-

चनाच्च । तदेतदनुभूत्योक्तम् 'जनितश्चकितः प्रपद्ये' इति ॥

एवमुक्ता ब्रह्मनारायणयोः शिवाज्जनिर्नेच्छिकी स्वतन्त्रा
किं तु परतन्त्रेति दर्शयति—

उक्त्वा प्रसूतिमजशौरिहरेश्वराणां

संख्य दीपकसहोक्तिभिरन्यनिघ्नाम् ।

तां संन्यधारयदथर्वशिखा हि यस्य

तं सर्वकारणमनादिशिवं प्रपद्ये ॥ २ ॥

अथर्वशिखोपनिषदि श्रूयते— 'सर्वमिदं ब्रह्मविष्णुरुद्रे-
न्द्रास्ते संप्रसूयन्ते सर्वाणि चेन्द्रियाणि सह भूतैर्न कारणं
कारणानां धाता ध्याता कारणं तु ध्येयः सर्वैश्वर्यसंपन्नः स-
र्वेश्वरश्च शंभुराकाशमध्ये' इति । अत्रेन्द्रपदमीश्वरवाचि
सदाशिवस्याप्युपलक्षणम् । सर्वमिदं जगत्सृष्टिस्थितिसंहारति-
रोधानानुग्रहकर्तृब्रह्मविष्णुरुद्रेष्वरसदाशिवात्मकास्ते संप्रसूयन्ते,
सर्वाणि चेन्द्रियाणि भूतैः सह संप्रसूयन्ते, न कारणमेतेषां
कारणं शंभुर्न प्रसूयते । तं विशिनष्टि—कारणानां सृष्ट्यादि-
कर्तृणां ब्रह्मादीनां धाता पोषयिता, ध्याता सृष्टिसंकरूपकर्ता ।
अतः कारणं शंभुरेव मुमुक्षुभिर्ध्येय इति श्रुत्यर्थः । अत्र शंभु-
रेव ध्येयो न ब्रह्मादय इत्येतदुपपादनार्थं ब्रह्मादयः प्रसूतिम-

त्वेन निरूपयितुं प्रस्तुताः । अप्रस्तुतानि चेन्द्रियाणि । अतः
 प्रस्तुतानामप्रस्तुतानां च प्रसूतिरूपैकक्रियान्वयो दीपकालं-
 कारः । सह भूतैरिति सहोक्तिरलंकारः । एताभ्यां सहोक्ति-
 दीपकाभ्यां भूतेन्द्रियाणामिव ब्रह्मादीनामपि जनिरन्यनिघ्नेति
 व्यज्यते । एतदर्थः पूर्वार्धेनोक्तः । न कारणमित्याद्यर्थे उत्त-
 रार्धेन ॥ २ ॥

ननु 'एको ह वै नारायण आसीन्न ब्रह्मा नेशानः'
 इत्यादिषु नारायणस्य ब्रह्मरुद्राभ्यां प्रथमभवनवर्णनं श्रूयते ;
 तस्य कथं रुद्राज्जनिः स्यादित्याशङ्क्योदाहृताथर्वशिखावच-
 नानुसारेण प्रथमभवनश्रुतेरर्थान्तरमाह—

वेदान्तेषु प्रथमभवनं वर्णितं यस्य याभ्यां

तद्वत्तस्य प्रसववचसा जन्म तत्ख्यापयित्वा ।

यस्यैकस्य स्फुटमजनिता निश्चिता कारणस्य

ध्यायामस्तं जनिविहतये शंभुमाकाशमध्ये ॥

'एको ह वै नारायण आसीत्' इत्यादिवेदान्तवाक्येषु
 यस्य नारायणस्य याभ्यां ब्रह्मरुद्राभ्यां प्रथमभवनं वर्णितं
 तद्वत्तयोर्ब्रह्मरुद्रयोरिव नारायणस्य प्रसववचसा 'ब्रह्मविष्णु-
 रुद्रेन्द्रास्ते संप्रसूयन्ते' इति प्रसववचनेन तत्प्रथमभवनं

जन्म ख्यापयित्वा प्रथमजन्मरूपमिति प्रकाश्य यस्य शंभो-
 रेकस्यैव जनिरहितता स्फुटं वर्णिता तं शंभुं जनिदानये
 हृदयाकाशमध्ये ध्यायाम इति योजना । एतदुक्तं भवति—
 अस्ति नित्यसत्तायामप्यासीदिति प्रयोगः, यथा ‘सदेव सो-
 न्येदमप्र आसीत्’ इति । अस्ति च पङ्क्ताभाविकारान्तर्भू-
 तानित्यसत्तायां जन्मावस्थाविशेषरूपायाम्, यथा ‘शक्तेर-
 सीत्पराशरः’ इति । इह जन्मश्रुत्यनुसाराद्वितीयार्थो ग्राह्यः ।
 अथर्वशिखायां ब्रह्मविष्णुरुद्राणां भूतानामिव जन्ममात्ममु-
 क्तम् । ‘एको ह वै—’ इत्यादिश्रुतौ नारायणस्य ‘आत्मन
 आकाशः संभूतः’ इत्यादिश्रुतावाकाशस्यैव प्रथमजन्मोक्तमि-
 ति विशेषः । अत्रोपबृंहणजातं शिवतत्त्वविवेके प्रपञ्चेनोदा-
 हृतम् । नन्वेवं सति ‘अहमेकः प्रथममासम्’ इति शिवव-
 चनेऽपि प्रथमभवनं प्रथमजन्म स्यादित्याशङ्क्योक्तं यस्यैकस्ये-
 ति । शिवस्य जननाभावोक्त्या तस्य प्रथमभवनं नित्यसत्तारूपं
 भवेदिति भावः । एवं ब्रह्मनारायणकारणभावसिद्धेन सकल-
 जगत्कारणत्वेन शिवस्य परभावः समर्थितः ॥ ३ ॥

अथ ब्रह्मविष्णुरुद्रस्थितसृष्टिसितिसंहारोपयोगिशक्तिको-
 टिनियामकत्वसिद्धेन ‘यतो वै—’ इत्यादिब्रह्मलक्षणेन सक-
 लजगन्मियन्तृत्वेन सृष्टिसर्वोपपत्तिरूपत्वलिङ्गेन च तस्य

परभावं समर्थयते—

यद्भूमैकवक्ष्या विधिहरिगिरिशख्यातिदाः शक्तिकोट्यो
यद्भृत्या देवदेवाः सकलभुवनगाः संनियच्छन्ति विश्वम् ।
यल्लिङ्गं सर्वदेवासुरमनुजमुखैरर्च्यते विश्वरूपं
तस्मै नित्यं नमस्यां प्रचितनुत परब्रह्मणे शंकराय ॥

अत्र प्रथमपादार्थो वराहपुराणे त्रिशक्तिनिर्णयप्रकरणे
दर्शितः— ‘ नव कोट्यस्तु चामुण्डाभेदा भिन्ना व्यवस्थिताः ।
या रौद्री तामसी शक्तिः सा चामुण्डा प्रकीर्तिता ॥ अष्टा-
दश तथा कोट्यो वैष्णव्या भेद उच्यते । या सा तु राजसी
शक्तिः पालनी सैव वैष्णवी ॥ या ब्रह्मशक्तिः सत्त्वस्था
सानन्ता वै प्रकीर्तिता । एतासां सर्वभेदेषु पृथगेकैकशो धरे ॥
सर्वासां भगवान् रुद्रः सर्वगत्वात्पतिर्भवेत् । यावतीस्ता महा-
शक्त्यस्तावद्रूपाणि शंकरः ॥ कृतवांस्ताश्च भजते पतिरूपेण
सर्वदा ॥ ’ इति । द्वितीयपादार्थो देवव्रताख्यानां साम्नामाद्ये
साम्नि दर्शितः । तत्र हि दिविपदोऽन्तरिक्षसदः पृथिवीपद
इत्यादयो शुभ्रभृतिस्थानविशेषेषु स्थिताः परमेश्वरस्य गणनाया
वर्णिताः । अत एव ‘ दिव्या गणा बहुरूपाः पुराणाः ’ इति
श्रुत्युक्तान्परमेश्वरस्य गणनायान्प्रति प्रस्तुत्य प्रतिवचनम्—

‘ते हि साक्षादिविषदो ह्यन्तरिक्षसदस्तथा । पृथिवीपद
इत्येते देवा देवव्रतैः स्तुताः ॥’ इति । तेषां तत्तत्स्थान-
स्थितसकलभूतनियामकत्वमिति शिवपुराणादिषु प्रपञ्चितम् ।
देवव्रतेऽपि दिविषदादिपर्यायेषु प्रतिपर्यायमाद्यन्तयोर्देवदेवश-
ब्दाभ्यासादेतत्सूचितम् । अत्र देवव्रते दिविषदादिपर्यायेण
शुद्धमिश्रमलितप्रपञ्चनं त्रेधा कृत्वा तेषु स्थिता रुद्रा नमस्कृ-
ताः । अप्सुपद इति पर्याये पातालस्थिताः, दिक्षुसद आशा-
सद इति पर्याययोर्ब्रह्माण्डाद्बहिर्विंक्षु, विदिक्षु च स्थिता ब्र-
ह्माण्डधारका रुद्रा नमस्कृता इति भेदः । शिवस्य लिङ्गं
सर्वैरपि सुरासुरमनुष्यप्रभृतिभिः समाराध्यमिति निर्विवादम् ।
अत्र भारतवचनानि वामनपुराणादिवचनानि च बहुतराण्यु-
दाहृतानि शिवतत्त्वविवेके । शिवलिङ्गस्य विश्वरूपत्वं शिव-
पुराणादिषु प्रतिपादितम् । शिवपुराणे हि वायुसंहितायां प्र-
णवमात्रात्रयप्रतिपाद्यं ब्रह्मविष्णुरुद्रप्रभृति समस्तं जगद्विज्ञा-
दुत्पद्यते लिङ्गे तिष्ठति लिङ्ग एव विलीयत इति लिङ्गस्य
विश्वात्मकत्वं प्रपञ्चेन निरूपितम् । इदं च ब्रह्मलिङ्गं भवत्येव
यदस्य लिङ्गं विश्वात्मकं सर्वैरपि देवादिभिः समाराध्यत
इति । तथा हि— कटवल्लीषु ‘अहुष्टमात्रः पुरुषो मध्य
आत्मनि तिष्ठति’ इति सर्वेषां प्राणिनां हृदयमध्यस्थितः
परमात्मा निरूपितः । तस्य च ‘ऊर्ध्वं प्राणमुन्नयत्यपानं प्र-

त्यगस्यति । मध्ये वामनमासीनि विश्वे देवा उपासते ॥' इति सर्वदेवोपास्यत्वमुक्तम् । तदुक्तिर्मनुष्याणां तदुपासने प्रवृत्त्यर्थेति तत एव मनुष्योपास्यत्वमपि सिद्धम् । अत एव ब्रह्ममीशांसायामपरिच्छिन्नस्य परब्रह्मणः कथमङ्गुष्ठमात्रत्वमित्याशङ्क्य 'हृद्यपेक्षया तु मनुष्याधिकारत्वात्' इति सूत्रेण मनुष्यहृदयाब्जकोशानामङ्गुष्ठपरिमाणत्वात्तदन्तरवकाशावच्छिन्नत्वेनाङ्गुष्ठपरिमाणत्वोक्तिं मनुष्याधिकारत्वाच्छास्त्रस्येति तत्समर्थनं कृतम् । हृदयाब्जकोशान्तरवकाशलब्धाङ्गुष्ठपरिमाणस्य लिङ्गाकारत्वमस्तीति तस्य लिङ्गरूपत्वसिद्धिः । स्पष्टं चास्य लिङ्गरूपत्वमान्नातं हंसोपनिषदि— 'एषोऽमौ परमहंसो भानुकोटिप्रतीकाशो येनेदं व्याप्तं तस्याः प्रधा वृत्तिर्भवति, पूर्वदले पुण्ये मतिः, आग्नेये निद्रालस्यादयो भवन्ति, चाम्ये क्रौर्ये मतिः, नैर्ऋते पापे मनीषा, वारुण्यां क्रीडायाम्, वायव्ये गमनादौ बुद्धिः, सौम्ये रतिप्रीतिः, ऐशाने द्रव्यादानम्, मध्ये वैराग्यम्, केसरे जाग्रदवस्था, कर्णिकायां स्वप्नः, लिङ्गे सुषुप्तिः, पद्मलागे तुरीयम्, यदा हंसो नादे विलीनो भवति तत्तुरीयातीवम्' इति । अत्र नादो हृदयाब्जकोशस्योपरि तिष्ठन्ननादतनादो विवक्षितः, यो बहिरपि शिवलिङ्गस्योपरि तिष्ठन्प्रसिद्धः । तथा हि वायुसंहितायां महालिङ्गपादुर्भावे समाम्नायते— 'तत्राकारः श्रुतो

भागे ज्वालालिङ्गस्य दक्षिणे । उकारश्चोत्तरे भागे मकोरतस्य
 मध्यतः । अर्धमात्रात्मको नादः श्रूयते लिङ्गमूर्धनि ॥’
 इति । न तु मूलाधारोद्यत्नादोऽत्र विवक्षितः, कर्णिकां विहा-
 योपरिलिङ्गेन संबध्य लिङ्गं पद्मं च त्यक्त्योपरि गच्छतो
 मूलाधारसंबन्धाप्रसक्तेः । एवं लिङ्गमूर्धनि लिङ्गस्यानाहतना-
 दस्य ‘एवं तिसृभिरेवैतं मात्राभिरखिलं त्रिधा । अभिधाय
 शिवात्मानं बोधयत्यर्धमात्रया ॥’ इति शास्त्रोक्ततदीयरहस्या-
 र्थानुचिन्तनसहितं यत्परिशिलितं तदेव नादानुसंधानमाचक्षते
 योगिनः । तस्माद्वंसोपनिषदेकार्घ्यापन्नकठवल्लीमन्त्रालोचनया
 विश्वात्मनादशिरस्कालिङ्गरूपत्वमपि ब्रह्मात्मैकान्तिकं तद्विङ्ग-
 मिति ततोऽपि लिङ्गस्य परब्रह्मत्वसिद्धिरप्रत्यूहा ॥ ४ ॥

नन्वेतदपि यदि ब्रह्मलिङ्गं तर्हि ‘शब्दादेव प्रमितः’
 इति ब्रह्मसूत्रे किमित्येतदप्यङ्गुष्ठमात्रपुरुषस्य परब्रह्मभावनि-
 र्णायकत्वेन न सूत्रितम् ? न हि तत्र शब्दग्रहणं लिङ्गस्याप्यु-
 पलक्षणमिति वक्तुं शक्यम्, एवकारस्य निर्णायकान्तरास-
 दिष्णुत्वादित्याशङ्क्याह--

आस्तां सूक्ष्मं लिङ्गरूपत्वलिङ्गं
 स्याद्ब्रह्मेशानाख्यैवाल्पमात्रम् ।

इत्येवेनावेदयत्सूत्रकारो

यं ब्रह्माख्यं तं प्रपद्ये महेशम् ॥ ५ ॥

‘शब्दादेव’ इत्येवकारो न निर्णायकान्तराभावद्योतनार्थः,
किं तु निर्णायकान्तरपरामर्शप्रयासनैरपेक्ष्यद्योतनार्थः । उदयं
सूत्रार्थः— आस्तामुपनिषदन्तरैकार्यपरामर्शप्रयत्नापेक्षं सू-
क्ष्मदृष्टयान्वेष्यं लिङ्गम्, ईशानशब्दादेव परब्रह्मवाचकादङ्गु-
ष्ठमासः पुरुषः परं ब्रह्म भवतीति । एवं च परभावनिर्णया-
येशानशब्दस्येतरसाहायकापेक्षां, प्रतिक्षिपन्नेवकारस्तत्सद्भावं
गमयेदिति तेनैव लिङ्गरूपत्वलिङ्गस्यापि सूत्रकाराशयस्थत्व-
सिद्धिः । न चेशानशब्दप्रतिपन्नसर्वैश्वर्यलिङ्गसद्भावगमकत्वेन
तस्यान्यथासिद्धिः, तस्य श्रुतितः प्रागनुन्मेपणादित्युक्त्यैव
तस्मिन्नेवकारप्रयोगसूचनीयत्वाभावात् । न ह्यपरामृष्टार्थः
शब्दः कचिदर्थविशेषश्रुतिर्भवति । न चेशानशब्दः शिव-
रूपं ब्रह्म प्रत्याययन्यौगिकार्थस्यैश्वर्यस्य प्रत्यायने विलम्ब्यते ।
प्रत्युतास यौगिकार्थप्रत्यायनमेव जीघ्रं भावि न विलम्बि,
ऐश्वर्यप्रतियोगिन ईशितव्यस्य भूतमव्यस्य प्रागुपास्यस्य बु-
द्धिस्थत्वात् । एवं सूत्रवक्ष्या शिवाभिधानश्रुत्याऽवधारणसूचि-
तसद्भावेन लिङ्गरूपत्वलिङ्गेन चाङ्गुष्ठमात्रं ब्रह्म निश्चिन्वन्सू-
त्रकारः शिवं परं ब्रह्मेति व्यञ्जीवकार । यत्तु ‘मध्ये याम-

नमासीनम्' इति श्रुतेन विष्णुवाचिना वामनशब्देनात्र निर्णयो विवक्षित इति तत्र, वामनशब्दस्य सामान्यतो विष्णुनामत्वाभावाद्विशेषतो मन्त्रप्रतिपाद्यहार्दनामत्वाभावाच्च । तस्योपेन्द्रावतारविशेषनामत्वेऽपि प्रकृते तदर्थग्रहणानपेक्षणाद्ध्रस्वत्वसामान्यशक्त्यैव तन्नामत्वेन प्रयोगोपपत्तेर्विशिष्य तत्र शक्तिकल्पनायोगात्तत्कल्पकस्याभियुक्तनामकोशादेरभावात्कथंचित्कल्पनेऽपि प्रकृते परस्परसंनिहितप्राणापानमध्यवर्तित्वोक्त्या ह्रस्वत्वरूढेरबोन्मेपणाद्रूढ्यन्तरानुन्मेपाच्च । तस्मादुदाहरणमन्त्रगतेन प्रसिद्धतरशिवनामरूढिकेनेशानशब्देनेवात्र निर्णयो विवक्षित इति सर्वं समञ्जसम् ॥ ५ ॥

इति श्रीमद्भारद्वाजकुलजज्ञधिकौस्तुभश्रीमदद्वैतविद्याचार्यैः
श्रीविश्वजिद्याजिप्रीङ्गराजाध्वरिवरसूनुभिः श्रीमदप्पय-
दीक्षितसार्वभौमैर्विरचिता पञ्चरत्नस्तुतिः
सव्याख्या संपूर्णा ॥

